
ఆంధ్రప్రదేశ్‌ 
సందేశం 


(వ్రవంచవ్యాప్తంగా ఉన్న తెలుగువారిని ఒక్క వేదికపైకి 
తీసుకువచ్చేందుకు, తెలుగు ప్రభలను దశదిశలా వ్యాపింపజేసేందుకు రాష్ట్ర 
ప్రభుత్వం డిశంబరు 27 నుంచి 29 వరకు ఏడుకొండలవాడి ఆవాసమైన 
తిరుపతి పుణ్యక్షేత్రంలో అత్యున్నత స్థాయిలో తెలుగు మహాసభలను ఏర్పాటు 
చేసింది. రాష్ట్రంలోనూ, దేశంలోనూ, ఇతర దేశాల్లోనూ ఉన్న తెలుగువారందరూ 
పరస్పరం భావ వినిమయం చేసుకోవడానికీ, తెలుగువారు తమ గత చరిత్రను 
సంన్మరించుకొంటూ, ఉత్కష్టమైన భవిష్యత్తును నిర్మించుకోవడానికీ ఈ 
మహాసభలు ఎంతోగానో దోహదం చేస్తాయని మేము విశ్వసిస్తున్నాం. 

తొలి ప్రపంచ తెలుగు మహాసభలు జరిగి ౩7 సంవత్సరాలు గడిచాయి. 
అయితే ఇంతవరకూ ఏ రాష్ట ప్రభుత్వమూ ప్రపంచ సభలను నిర్వహించడానికి 
చొరవ చూపలేదు. మా ప్రభుత్వం అధికారంలోకి వచ్చిన నాటి నుంచీ 
ప్రజాజీవితాల్ని ఎలా మెరుగుపరచాలీ తెలుగు వారి వైభవాన్ని ఎలా పరిరక్షించాలి 
అనే దృష్టితో పనులు చేపడుతోంది. తెలుగువారి నిర్వహణ సామర్ధ్యాన్ని ఇటీవల 
జరిగిన జీవవైవిధ్యసదస్సులో కూడ ప్రభుత్వం నిరూపించింది. ఈ నేపథ్యంలో 
ప్రపంచ తెలుగు మహాసభలను నిర్వహించడానికి సమాయత్తమైంది. 

ఇటీవలి కాలంలో ప్రపంచవాప్తంగా ఎన్నో రాజకీయ, సామాజిక, 
సాంస్కృతిక పరిణామాలు సంభవించాయి. వీటి నేపథ్యంలో బహుభాషా దేశమైన 
మన భారతదేశంలో తెలుగు భాష, సాహిత్యం, చరిత్ర, సంస్కృతి, కళలు మొదలైన 


విషయాల్లో జరిగిన కృషి గురించి, జరగవలసిన కృషి గురించి మనం 
చర్చించవలసింది ఎంతో ఉంది. ప్రపంచీకరణ నేపథ్యంలో మన తెలుగు భాష 
ఉనికిని కోల్పోకుండా పరిరక్షించేందుకు, తెలుగు బెన్నత్యాన్ని పలుదిశలా 
చాటేందుకు రాష్ట ప్రభుత్వం కృత నిశ్చయంతో ఉంది. నిత్యం ప్రజల పితం 
కోరి, ప్రజల అభీష్టాలను నెరవేర్చేందుకు, తెలుగు జాతి దేశవిదేశాల్లో తలెత్తుకు 
తిరిగేలా చేసేందుకు అవిరళ కృషి చేస్తున్న మా ప్రభుత్వం, తెలుగు తేజం 
కాంతులు వెదజల్లేలా ఈ మహోజ్వలమైన సభల నిర్వహణకు సమాయత్తమైంది. 
ఈ సభలలో సదస్సులు, తెలుగువారి కళా ప్రదర్శనలు, చేతివృత్తుల ప్రదర్శనలు, 
లలితకళా వైభవాన్ని చాటే కార్యక్రమాలు, రాష్ట్రేతర, విదేశాంధ్రుల సమావేశాలు 
మొదలైన ఎన్నో అంశాలతో పాటు, పుస్తక ప్రచురణ కూడ పెద్ద ఎత్తున 
చేపడుతున్నాం. అందులో భాగంగానే ఈ లఘుగ్రంథాల ప్రచురణ జరుగుతున్నది. 

ఎంతో ప్రతిష్టాత్మకంగా నిర్వహిస్తున్న ఈ సమావేశాల సందర్భంగా 
ప్రచురించే లఘు[గ్రంథాలు పాఠకుల ఆదరణ పొందగలవని ఆశిస్తున్నాము. 


తంల్‌ 7ెడ్డ 


(యన్‌. కిరణ్‌ కుమార్‌ రెడ్డి) 





సి. దామోదర రాజనరసింహ 


ఉపముఖ్యమంత్రి 
ఆంధ్రప్రదేశ్‌ 


లభినందన 

ఏ దేశమేగినా, ఎందుకాలిడినా 

పొగడరా నీతల్లి భూమి భారతిని 

నిలపరా నీజాతి నిండు గౌరవము 
అన్న మహాకవి రాయప్రోలు వాక్కులు ప్రపంచవ్యాప్తంగా ఉన్న తెలుగువారు 
నిత్యం స్మరించుకోతగినవి. దేశంలోని అన్ని రాఘ్రాలలోనూ, ప్రపంచంలోని అన్ని 
దేశాలలోనూ తెలుగు ప్రజలు తమ ప్రతిభా పాటవాలను నిరూపించుకుంటూ 
ప్రశంసలు పొందుతున్న ఈ సమయంలో నాల్గవ ప్రపంచ తెలుగు మహాసభలు 
ప్రపంచ ఆధ్యాత్మిక క్షేత్రమైన తిరుపతిలో మన రాష్ట్ర ప్రభుత్వం నిర్వహిస్తున్నది. 
ఇది తెలుగు భాషాభిమానులకూ, కళా సాంస్కృతిక రంగాలలో కృషి చేస్తున్నవారికీ 
ఒక పండగ. 


ప్రపంచీకరణ నేపథ్యంలో మాతృభాషలను, మాతృసంస్కృతిని 
పరిరక్షించుకోవడం మనందరి బాధ్యత. ఈ సందర్భంలో తెలుగు భాష, జాతి 
వికాసం కోసం నిరంతరంగా కృషిచేస్తున్న ఆంధ్రప్రదేశ్‌ రాష్ట్ర తెలుగు భాషా 
సంస్థ అయిన తెలుగు అకాడమికి 150 లఘు[గ్రంథాలను(మోనోగ్రాఫ్‌లను) 
రాయించి పుస్తకాలుగా తెచ్చే అవకాశం కల్పించాం. తెలుగు భాష, సంస్కృతి, 
చరిత్ర, నంప్రదాయాలు, తెలుగుభాషోద్యమాలు, సాపొత్యకారులు, 
సంఘసంస్కర్తలు, కథ, నవల, వ్యాసం, కవిత్వం లాంటి వివిధ సాహిత్య 
ప్రక్రియలు, ఛందస్సు, ప్రకృతివైద్యం, ప్రాచీన ఆధునిక సాహిత్య సాంస్కృతిక 
విషయా లన్నింటిపై, సాహిత్యచరిత్రలపై పుస్తకాలు రాయించి ముద్రిస్తున్న తెలుగు 
అకాడమిని అభినందిస్తున్నాను. కొద్ది సమయంలో పుస్తకాలు రాయించి 
ముద్రించడం అనేది ఓయజ్ఞంగా భావించి చేస్తేనే తప్ప ఈ పని పూర్తి కాదు, ఆ 
పనిని తెలుగు అకాడమి విజయవంతంగా నిర్వహిస్తున్నది. 


ఇప్పుడు నిర్వహిస్తున్న ప్రపంచ తెలుగు మహాసభలు, ఈ సందర్భంగా 
ప్రచురిస్తున్న పుస్తకాలు మన భాషను, జాతిని, సంస్కృతిని, చరిత్రను సమున్నతంగా 
నిలబెట్టే యజ్ఞంలో, తెలుగు భాషా పరిరక్షణలో ఎంతో ఉపయోగపదతాయని 
ఆశిస్తున్నాను. తెలుగు భాష పరిరక్షణకోసం, బెన్నత్యం కోసం ప్రభుత్వం 
తీసుకుంటున్న చర్యల్లో భాగంగా జరుగుతున్న ఈ ప్రపంచ తెలుగు మహాసభలను 
ఆహ్వానిస్తూ, ఇన్ని పుస్తకాలు ముద్రిస్తున్న తెలుగు అకాదమీ సంచాలకులకు, 
రచయితలకు మరియు అకాడమి సిబ్బందికి అభినందనలు తెలుపుతూ 
ప్రపంచంలో ఉన్న 18 కోట్ల మంది తెలుగు ప్రజల అభ్యున్నతి కోరుతూ... 
మరోసారి అందరికీ నాహృదయ పూర్వక శుభాకాంక్షలు తెలుపుతున్నాను. 


“తల్లి నుడికంటె పరమామృతంబుకలదె” 


జో జ 


(సి.-చామోదర రాజనరసింహ) 


ని నా ౯ 000 0. 501, 501 ౧100% 

ప్రస్తావన 


తెలుగువారు తెలుగు నేలపై 3౩7 ఏళ్ళ విరామం తరవాత చేసుకుంటున్న 
పందుగ (ప్రపంచ తెలుగు మహాసభలు, మన సంస్కృతిని నలుదిశలా 
వ్యాపింపజేస్తున్న తెలుగు వారందరూ ఒక్కచోట చేరి, తెలుగు దనాన్ని 
పంచుకునేందుకు, తెలుగు పరిమళాలు వెదజల్లేందుకు ఉద్దేశించిన సన్నివేశం 
ప్రపంచ తెలుగు మహాసభలు, తెలుగు వారి సంస్కృతి బహుముఖీయమైంది. 
అందులో భాష, సాహిత్యం, చరిత్ర, లలితకళలు, జానపద, గిరిజన విజ్ఞానం 
వంటి ఎన్నో అంశాలున్నాయి. వీటన్నిటి గురించి విశ్లేషించుకొని, వాటిని 
పరిరక్షించడం, పోషించడం, పరివ్యాప్తి చేయడం ప్రభుత్వం తన విద్యుక్త ధర్మంగా 
భావిస్తున్నది. 


ఈ బృహత్తరమైన బాధ్యతని నెరవేర్చే సంకల్పంలో భాగంగానే “ప్రపంచ 
తెలుగు మహాసభల) నిర్వహణకు ప్రభుత్వం నడుము కట్టింది. అతి తక్కువ 
వ్యవధిలో అత్యంత సమున్నత స్థాయిలో తలపెట్టిన ఈ మహాసభలకు దేశ 
విదేశాల నుంచి తెలుగువారు స్వాగతం పలుకుతున్నారు. అత్యధిక సంఖ్యలో 
ఈ సభల్లో పాల్గొంటున్నారు. 


తెలుగు వారందరూ ఒక్కచోట సమకూడి, తమ గురించి చర్చించుకుని, 
భవిష్యత్తుకు బాటలు వేసుకునే క్రమంలో మన గురించి మనం మరోసారి 
తెలుసుకునేందుకు, వివిధ రంగాల్లో మనం సాధించిన దాన్ని పునశ్చరణ 
చేసేందుకు ఈ సభల సందర్భంగా సదస్సులు, లఘుగ్రంథాల ప్రచురణ, ప్రత్యేక 
సంచికల పునశ్చరణ, వివిధ అంశాల్లో ప్రదర్శనలు, సాంస్కృతిక కార్యక్రమాలు 
ఏర్పాటు చేయడం జరుగుతున్నది. 


తెలుగువారిది ఘనమైన చరిత్ర, అత్యున్నత సంస్కృతి, అయితే కాలంతో 
పాటు అభివృద్ధి పథంలో నడుస్తున్న తెలుగువారు ఎప్పటికప్పుడు తమ 
సంస్కృతిలోకి కొత్త నీరును ఆహ్వానించడం సహజం. ఈ “పాతకొత్తల మేలు 
కలయికే”ఒక జాతిని నిత్యచైతన్యంతో నింపుతుంది. ఈ విధంగా కొత్త దనాన్ని 
ఆహ్వానిస్తూనే, మన గతవైభవాన్ని విస్మరించకుండా కాపాడుకోవలసిన బాధ్యత 
మన మీద ఉంది. ఇవన్నీ ఈ ప్రపంచ తెలుగు మహాసభల్లో చర్చకు రానున్నాయి. 
అందరం కలిసి, తెలుగుదనాన్ని పరిరక్షించుకునే ప్రయత్నం చేయవలసిన తరుణం 
ఆసన్నమైంది. 


వీటన్నిటినీ దృష్టిలో ఉంచుకుని తెలుగువారి భాష, సాహిత్యం, సంస్కృతి 
పౌరజీవనం తదితర అంశాలపై లఘు[గ్రంథాలను నిష్టాతుల చేత రచింపజేసి 
ప్రచురించే గురుతర బాధ్యతను పొట్టి శ్రీరాములు తెలుగు విశ్వవిద్యాలయం, 
తెలుగు అకాడమి, రాష్ట్ర సాంస్కృతిక శాఖ నిర్వర్తిస్తున్నాయి. తెలుగు ప్రజలు 
కలకాలం ఉపయోగించుకునే విధంగా ఈ పుస్తక ప్రచురణ జరుగుతోంది. 
వీటిని పాఠకులు, తెలుగు భాషాభిమానులు, పండితులు ఆదరిస్తారని 
విశ్వసిస్తున్నాను. 


/. వసంత తుతాకే.. 


వట్టి వసంతకుమార్‌ 


భూమిక 


1968లో ప్రభుత్వం అప్పటి విద్యాశాఖమంత్రి మాన్యశ్రీ పి.వి. 
నరసింహారావు గారు తొలి అధ్యక్షులుగా స్థాపించిన తెలుగు అకాడమి తెలుగు 
భాషా వికాసం కోసం చేస్తున్న కృషి అపరిమితం. పాఠ్యపుస్తకాలు, పోటీ పరీక్షల 
పుస్తకాలు, మోనోగ్రాఫ్‌లు, నిఘంటువులు, మాండలిక పదకోశాలతో పాటు 
భాష, సాహిత్యం, సంస్కృతికి సంబంధించిన అనేక పుస్తకాలు ప్రచురిస్తూ 
తెలుగుభాషకోసం అకాడమి చేస్తున్న సేవలు అద్వితీయం. తెలుగు భాష్క జాతి, 
సంస్కృతి (ప్రేమికుడయిన మాన్యశ్రీ సి. దామోదర రాజనరసింహ గారు 
అధ్యక్షులుగా తెలుగు అకాడమి తన పరిధిని మరింత విస్తరించుకొని తెలుగు 
భాషలో శాశ్వతంగా మిగిలిపోగల అనేక పుస్తకాలను తీసుకువస్తున్నది. మహాకవి 
గు(ర్రం జాషువా వరిశోధన కేంద్రం నెలకొల్పి తద్వారా ప్రతి ఏటా 
సాహిత్యరంగంలో విశిష్టసేవ చేసిన ముగ్గురిని ఎంపిక చేసి ఒక్కొక్కరికి రెండు 
లక్షల రూపాయల చొప్పున నగదు పురస్కారాలు ఇవ్వడం సాహిత్యవేత్తలకు, 
తెలుగు భాషకు చేస్తున్న సేవకు నిదర్శనం. తెలుగు వారి చరిత్రలోనే ఇది 
ప్రథమం. అకాడమి ప్రచురించే పుస్తకాలతో పాటు ఇటీవలి కాలంలో గురజాడ 
సాహిత్యసర్వస్వం, జాషువా పరిశోధన కేంద్రం తరఫున పుస్తకాలు ప్రచురించింది. 
తన 45 సంవత్సరాల చరిత్రలో దాదాపు 3500 శీర్షికలతో వివిధ (గ్రంథాలను 
ప్రచురించి భారతదేశంలోని అకాడమిలన్నింటిలో తెలుగు అకాడమి అగ్రస్థానంలో 
నిలబడటం తెలుగు వారి కృషికి గర్వకారణం. రాష్ట్రవ్యాప్తంగా సదస్సులు, సభలు, 
చర్చాగోష్టులు నిర్వహించడంతో పాటు ఇటీవల జాషువా జయంతి సందర్భంగా 
“శతకవితావసంతం” నిర్వహించి రాష్ట్రవ్యాప్తంగా కవితాచైతన్యానికి, కవులకు 
ప్రోత్సాహాన్నిచ్చింది తెలుగు అకాడమి. 


2012 డిశంబర్‌ 27,28,29 తేదీల్లో తిరుపతిలో జరగనున్న నాలుగవ 
ప్రపంచ తెలుగు మహాసభల సందర్భంగా ప్రభుత్వం అకాడమ్‌ పై ఉన్న నమ్మకంతో 
150లఘు [గ్రంధాలను (మోనోగ్రాఫ్‌లను)రాయించి ప్రచురించే బాధ్యతను 
అప్పగించింది. తెలుగు భాష, సాహిత్యం, చరిత్ర, సామాజిక శాస్త్రాలు, విజ్ఞాన 
శాస్త్రాలు, జాతి, సంస్కృతి ఒక్కటేమిటి తెలుగుకు సంబంధించిన వివిధ అంశాలను 
తీసుకొని పుస్తకాలు రాయించడం జరిగింది. తెలుగు భాషా, సాహిత్యాలలో లబ్ధ 
ప్రతిష్టులైనవారితో పాటు ఆయారంగాల్లో నిపుణులైన వాళ్ళతో పుస్తకాలు తయారు 


చేయించి ప్రచురిస్తున్నాం. తెలుగు భాషను, సాహిత్య సంస్కృతులను, సమస్త 
విషయాలను సమున్నతంగా నిలబెట్టగలమన్న నమ్మకంతోనే ఈ కృషి చేస్తున్నాం. 
తెలుగు సాహిత్యంలో అనర్హరత్నాలనదగిన, జాతి సంపదనదగిన పుస్తకాలను 
ప్రచురించే ఈ సువర్ణ అవకాశం మాకు కల్పించడమేగాక ఆర్థిక వనరులను 
అందించి ప్రోత్సహించిన ఆంధ్రప్రదేశ్‌ ప్రభుత్వం వారికి, సాంస్కృతిక శాఖ, 
సాంస్కృృతికమండలివారికి కృతజ్ఞతలు. ఆంధ్రప్రదేశ్‌ ముఖ్యమంత్రి మాన్యశ్రీ 
యన్‌. కిరణ్‌ కుమార్‌ రెడ్డి గారికి ఉపముఖ్యమంత్రి, ఉన్నత విద్యాశాఖా మంత్రి 
తెలుగు అకాడమి అధ్యక్షులు మాన్యశ్రీ దామోదర రాజనరసింహ గారికి; 
సాంన్భృృతిక శాఖామాత్యులు మాన్యశ్రీ వట్సి వసంతకువూర్‌ గారికి 
కృతజ్ఞతాభివందనాలు. 

4వ ప్రపంచ తెలుగు మహాసభల నిర్వహణకుగాను ప్రభుత్వం 
నియమించిన ఉన్నతస్థాయి సంఘం సభ్యులు : 


శ్రీ ఆర్‌. వి. రమణమూర్తి, అధ్యక్షులు, సాంస్కృతిక మండలి 
శ్రీ మందలి బుద్ధప్రసాద్‌, రాష్ట్ర అధికారభాషా సంఘం అధ్యక్షులు 
జె. బాపురెడ్డి, ఐ.ఎ.ఎస్‌.,(6) 


కె.వి. రమణాచారి, ఐ.ఎ.ఎస్‌.,.(6) సాంస్కృతిక శాఖ, సలహాదారులు 


ఊా(ఈూ బి 


వి. భాస్కర్‌, ఐ.ఎ.ఎస్‌; ముఖ్య కార్యదర్శి, ఆర్థిక శాఖ, ఆం.ప్ర. 


[గూ 


శ్రి ఎల్‌. వి. సుబ్రహ్మణ్యం, ఐ.ఎ.ఎస్‌. కార్యనిర్వహణాధికారి, తిరుమల తిరుపతి దేవస్థానం 
శ్రీమతి చిత్రా రామచంద్రన్‌, ఐ.ఎ.ఎస్‌., ముఖ్య కార్యదర్శి, రెవెన్యూ శాఖ (దేవదాయ) 
ఆచార్య ఎల్లూరి శివారెడ్డి, ఉపాధ్యక్షులు, పొట్టి శ్రీరాములు తెలుగు విశ్వవిద్యాలయం 
శ్రీ జి. బలరామయ్య, ఐ.ఎ.ఎస్‌., ప్రభుత్వ కార్యదర్శి, సాంసృతిక శాఖ 

శ్రీ జి. ఎన్‌. రావు, ఐ.ఎ.ఎస్‌.(6) ప్రత్యేకాధికారి, శిల్బారామం 

ఆచార్య 3. యాదగిరి, సంచాలకులు, తెలుగు అకాడమి 


దా. రాళ్లబండి కవితా ప్రసాద్‌, సంచాలకులు, సాంస్కృతిక శాఖ 


ప్రపంచ తెలుగు మహాసభల రూపకల్పనతో పాటు లఘు[గ్రంథాల 
తయారీలో తమ సహాయ సహకారాలు అందించినందుకు ఈ కమిటీ వారికి 
ధన్యవాదాలు తెలుపుతున్నాం. 

4వ ప్రపంచ తెలుగు మహాసభల సందర్భంగా ప్రచురిస్తున్న ఈ 
మోనోగ్రాఫ్‌లను అత్యంత స్వల్ప వ్యవధిలో తయారుచేయించడం జరిగింది. ఈ 
(గ్రంథాల్లో ఏవైనా దోషాలు, పొరపాట్లు దొర్లినట్లు పాఠకులు గమనిస్తే 
సహృదయంతో వాటిని మా దృష్టికి తీసుకొని వస్తే మలి ముద్రణలో 
సవరించగలమని తెలియజేస్తున్నాం. 


ధర్మమనుడు, తత్త్వమనుడు, యోగమనుడు 
ప్రాణిసాధింపగల సకలపరమార్థములకు 
తల్లిభాషప్రధాన సూత్రంబయగుట 
భాషకంటె నవ్యులకు తపస్సులేదు 


ఆచార్య కె. యాదగిరి 


సంచాలకులు 


తెలుగు అకాడమి సమన్వయ సంఫఘుం 


ఆచార్య 3. యాదగిరి 


సంచాలకులు 


డా॥ ఎం. మాణిక్యలక్ష్మి 


ఉపసంచాలకులు 
డా॥ ఎన్‌. యోగిబాబు 
_ దా! టి. అరవింద 
శ్రీ టి. రాజేందర్‌ కుమార్‌ 
శ్రీ ఎం. వెంకటేశం 
శ్రీమతి సి. శ్రీవిద్య 
శ్రీ ఎస్‌. భూపాల్‌రెడ్డి 
శ్రీమతి కె. గీతాంజలి 
డా! ఎం. శైలజ 
డా! ఎస్‌.ఎ.టి. రాజ్యలక్ష్మి 
శ్రీమతి వి. అరుంధతి 


శ్రీ ఎస్‌. వేదవ్యాస్‌ 


౫ ఈ (గ్రంథంలో వచురితమైన విషయాలకు, వివరాలకు అభ్యివాయాలకు 
ఆయా రచయితల్తరచయ్యితులే బాధ్యులు. 


ప్రవేశిక 


తెలుగులో వాజ్మయ చరిత్రలు పూర్తిగా రచించినవారికి సంబంధించిన 
పుస్తకమిది. సాహిత్యాభిమానులు తెలుగు వాజ్మయ చరిత్రను అధ్యయనం చేయటానికి 
ఎన్నో వాజ్బయ చరిత్రలు ఉన్నాయి. అయితే ప్రాచీన, ఆధునిక వాజ్బయ చరిత్రలను 
పూర్తిగా రచించిన సాహిత్య చరిత్రలు కొన్ని మాత్రమే ఉన్నాయి. కొంతమంది 
సాహిత్య చరిత్రకారులు ప్రాచీన సాహిత్యానికి పెద్దపీట వేయగా మరికొంతమంది 
ఆధునిక సాహిత్యానికి అధిక భాగాన్ని కేటాయించారు. కొంతమంది మాత్రం ప్రాచీన 
ఆధునిక సాహిత్య విభాగాలకు సమహ్రాధాన్యాన్ని ఇచ్చారు. తెలుగు సాహిత్య చరిత్రలు 
రచించిన వారిలో అధ్యాపకులు, పరిశోధకులు, పత్రికా రచయితలు ఉన్నారు. 

తెలుగు సాహిత్య చరిత్రలోని కొన్ని యుగాలను తీసుకొని ప్రత్యేకంగా 
(గ్రంథాలు రచించిన వారూ ఉన్నారు. కేవలం ప్రాచీన యుగాన్ని కేవలం ఆధునిక 


యుగాన్ని తీసుకుని (గ్రంథాలు రచించినవారూ ఉన్నారు. ప్రాచీన, ఆధునిక 
సాహిత్యాలపై రచించినవారిని గురించి మాత్రమే ఈ [గ్రంథములో వివరించాను. 


ఈ (గ్రంథంలో ఆయా రచయితల జీవిత చరిత్రలను, ఇతర రచనలను 
వివరిస్తూ వారి సాహిత్య చరిత్రలను ప్రత్యేకంగా విశ్లేషించాను. 


తెలుగు అకాడమి వారు “తెలుగు వాజ్మయ చరిత్ర రచయితలు” అనే 
ఈ (గ్రంథాన్ని రచించే అవకాశాన్ని నాకు కలగచేసినందుకు ధన్యవాదాలు... 


డా॥[గుమ్మా సాంబశివరావు 


ద మ న్‌ న న మ స లా 


(వూ 
లా 


క్షే 
క్షే 


రం 


19. 
మేత్త 


. కందుకూరి వీరేశలింగం 


గురజాడ శ్రీరామమూర్తి 
'దేశోద్దారక' కాశీనాథుని నాగేశ్వరరావు 


. చాగంటి శేషయ్య 


శ్రీ వంగూరి సుబ్బారావు 

పింగళి లక్ష్మీకాంతం 

'కవిత్వవేది కల్లూరు వేంకట నారాయణరావు 
కళాప్రపూర్ణ నిడదవోలు వేంకటరావు 
ఖండవల్లి లక్ష్మీరంజనం 


. వారణాసి వేంకటేశ్వర్లు 


దివాకర్ల వేంకటావధాని 


. ఆరుద్ర (భాగవతుల సదాశివశంకరశాప్టి) 


కొర్లపాటి శ్రీరామమూర్తి 


ఆచార్య బి. నాగయ్య 


10 
18 
బడ 
తే 
తర్‌ 
తత 
50 
56 


. 65 


"70 
6 
రిక 
రై 





కందుకూరి వీరేశలింగం 
“ఆంధ్రకవుల చరిత్ర” 


నవ్యాంధ్ర సాహిత్య యుగకర్తగా ప్రసిద్ధిపొందిన శ్రీ కందుకూరి 
వీరేశలింగం పంతులు గారు అనేక సాహిత్య ప్రక్రియలకు శ్రీకారం చుట్టారు. 
ఒక్క కథానిక తప్పమిగిలిన సాహిత్య ప్రక్రియలకన్నిటికీ ఈయనే ఆద్యుడు. 
సాంఘికంగా, సాహిత్య విషయకంగా వినూత్న జాగృతిని కలిగించిన ప్రప్రథమ 
వైతాళికుడు వీరేశలింగం. తెలుగునాట సంఘ సంస్కరణోద్యమ తీవ్రత ఈయన 
మూలంగానే జరిగింది... సంఘ సంస్కరణకు సాహిత్యాన్ని ఆయుధంగా 
ప్రయోగించి సాహిత్యాన్ని కొత్త పుంతలు తొక్కించిన యుగ కర్త వీరేశలింగం. 
మహదేవ గోవిందరానడేచేత “దక్షిణ హిందూ దేశ విద్యాసాగరుడు' గా 
ప్రస్తుతి పొందిన సంఘ సంస్కర్త. 

వీరేశలింగంపంతులు సుబ్బారాయుడు పున్నమ్మ దంపతులకు 1848వ 
సంవత్సరం ఏప్రియల్‌ 16 వ తేదీన జన్మించారు. పుట్టినప్పటినుంచీ ఈయన 
బలహీనంగా ఉండేవాడు. పురిటిలోనే పట్టుకొన్న దగ్గు ఆయన మరణించేంత 
వరకు వదలలేదు. ఈయన తాతపేరు వీేశలింగం. తాతగారు చనిపోయిన 
సంవత్సరంలోనే పుట్టటంచేత ఈయనకు వీశలింగం అని తాతగారి పేరే 
పెట్టారు. వీరేశలింగం చిన్న వయసులో ఉన్నప్పుడే తండ్రి సుబ్బారాయుడు 
చనిపోవటంతో ఈయన్ని పెదనాన్న వేంకట రత్నంగారు పెంచారు. 


ఐదు సంవత్సరాల వయసులో 'సళేశలింగానికి అక్షరాభ్యాసం 
జరిగింది. 1861లో 13 సంవత్సరాల బాపమ్మతో పెళ్ళి జరిగింది. బాపమ్మ 


2 తెలుగు వాజ్బయచరిత్ర రచయితలు 


పేరు నచ్చక వీరేశలింగం తల్లి పున్నమ్మ తన తల్లి రాజ్యలక్ష్మి పేరు కోడలికి 
పెట్టింది. అప్పటినుంచి బాపమ్మ 'రాజ్యలక్ష్మి అయింది. 

వీరేశలింగం 1871 లో రాజమహేంద్రవరం మండల పాఠశాలలో 
నెలకు 25 రూపాయలజీతంతో సహోపాధ్యాయుడుగా నియమితుడయ్యాడు. 
తర్వాత 1872లో కోరంగి అనే గ్రామంలోని ఇంగ్లీషు పాఠశాలలో నెలకు 
30 రూపాయల వేతనంతో ప్రధానోపాధ్యాయ పదవి లభించింది. ఇక్కడ 
రెండు సంవత్సరాలు మాత్రం పనిచేశాడు. తర్వాత 1874లో రాజమండ్రికి 
నాలుగు మైళ్ల దూరంలో ఉన్న ధవళేశ్వరంలోని ఆంగ్రదేశ భాషా పాఠశాలలో 
నెలకు 44 రూపాయల వేతనంతో ప్రధానోపాధ్యాయునిగా చేరాడు. 1876లో 
ఈ పదవిని వదిలి రాజమండ్రి వచ్చాడు. 


1876 లో రాజమండ్రిలోని రాజకీయశా'స్త పాఠశాలలో తెలుగు 
ఉపాధ్యాయునిగా చేరాడు. సమయ పాలనంలో వీరేశలింగం ఆదర్శ 
ఉపాధ్యాయునిగా ప్రసిద్ధి పొందాడు. 1897లో మద్రాసు వెళ్ళి అక్కడ 
తన పుస్తకాల్ని 10 సంపుటాలుగా ముద్రించాడు. న్యాపతి సుబ్బారావు 
గారు నిర్వహిస్తున్న చింతామణి పటత్రిక బాధ్యతను తీసుకొని ఒక సంవత్సరం 
మాత్రం నడిపాడు. 

1904లో 55 ఏళ్ళు నిండటంతో వీరేశలింగం ఉద్యోగ విరమణ 
చేశాడు. మద్రాసులో ఒక్క సంవత్సరం మాత్రమే ఉండి తర్వాత 1905లో 
తిరిగి రాజమండ్రి చేరాడు. 1910లో భార్య రాజ్యలక్ష్మి మరణించింది. 
వీరేశలింగం 1917 వ సంవత్సరం మే నెల 28న అంతిమశ్వాస విడిచాడు. 
రచనలు 


వీరేశలింగం శతాధిక రచనలు చేశాడు. చిన్న నాటినుంచి చనిపోయే 
వరకూ రచనలు చేస్తూనే ఉన్నాడు. 

బాల్యంలో మార్మందేయ శతకం, గోపాల స్వామి శతకం 
రాశాడుగానీ అవి అలభ్యాలు. ఆ తర్వాత అచ్చతెలుగులో 'శుద్ధాంధ్రనిరోస్ట్ర 
నిర్వచన నైషధాన్ని' రచించాడు. 'రసికజన మనోరంజనము” కావ్యాన్ని రాశాడు. 

వీరేశలింగం అనేక గద్య రచనలు చేశాడు. నవలలు, ప్రసిద్ధ పురుషుల 
జీవిత చరిత్రలు, వ్యాసాలు, ప్రహసనాలు, గ్రంథవిమర్శలు, పత్రికారచనలు, 

శాస్త్ర గ్రంథాలు, ఉపన్యాసాలు రచించి 'గద్యతిక్క్మని బిరుదు పొందాడు. 
వచన (గ్రంథాలు బాగా ఉపకరిస్తాయని నీతి చంద్రికలోని సంధి, విగ్రహాలను 
రమణీయమైన శైలిలో రచించాడు. 


సమాజంలోని మూఢ విశ్వాసాల్ని దుయ్యబడుతూ తెలుగులో 
తొలినవలగా ప్రసిద్ధి పొందిన రాజశేఖర చరిత్రము రచించాడు. ఇంకా స్త్రీల 
కోసం సత్యవతీ చరిత్రము, 'చంద్రమతీ చరిత్రము రాశాడు. స్త్రీలకోసమే 'సత్య 
సంజీవి అనే నీతి గ్రంథాన్ని రచించాడు. 

సంస్కృతంలోని కృష్ణమిశ్రుని ప్రబోధ చంద్రోదయాన్ని యథాతథంగా 
నాటక రూపంలో వీరేశలింగం అనువదించాడు. హాస్య సంభాషణలో ఈయన 
రచించిన “(బ్రాహ్మవివాహం” ఆనాడు చైతన్యాన్ని కలిగించింది. ఇది 
“పెద్దయ్యగారి పెండ్లి అనే పేరుతో ప్రచారం పొందింది. ఈ ప్రహసనాన్ని 
కేవలం వినోదం కోసమే కాకుండా అతిబాల్య, అతి వృద్ధ వివాహాల వల్ల 
కలిగే అనర్ధాల్ని కన్యాశుల్కం దురాచారంవల్ల కలిగే దుష్పరిణామాల్ని 
దుయ్యబట్టటానికి రచించారు. 


రాజమండ్రిలో 1880వ సంవత్సరంలో ధార్వాడ నాటక సమాజం 
వారు నాటకాలను ప్రదర్శించారు. ఆ స్ఫూర్తితో వీరేశలింగం కొన్ని నాటకాలు 
రచించాడు. కాళిదాసు “అభిజ్ఞాన శాకుంతలం) శ్రీహర్చుని “రత్నావళి నాటకాల్ని 
సంస్కృతంనుంచి తెలుగులోనికి పద్య గద్యాలతో అనువదించారు. 

వీరేశలింగం ఆనేక ప్రహసనాలు రచించాడు. ఆంగ్లంలోని పది 
'ప్రహనసనాల్ని అనుసరించి పేర్లను మార్చి తెలుగు వాతావరణానికి 
సరిపోయేరీతిలో రచించాడు. అపూర్వ బ్రహ్మచర్యప్రహసనం, విచిత్ర వివాహ 
ప్రహసనము, మహాబధిర ప్రహసనము, పునర్మరణ ప్రహసనం, బలాత్మారగాన 
వినోద ప్రహసనం యోగ నిద్రాప్రహసనం అనేవి ఆంగ్ల రచనల ప్రభావంతో 
కూర్చినవి. ఇంకా కలిపురుష శనైశ్చర విలాసం, వేశ్యా ప్రియ ప్రహసనం, 
కౌతుక వర్ధని, వినోద తరంగిణి అనేవి ఆయన స్వయంగా రాసిన ప్రహసనాలు. 

ఆధునిక కాలంలో సరస్వతీదేవి బాధ పడుతున్నదని భావించి 
కవులందరూ చిత్ర, బంధ, గర్భకవిత్వాల్లో బాధించారనే అభిప్రాయాన్ని 
ప్రకటిస్తూ 'సరస్వతీ నారద విలాపమనే పేరుతో ఒక పుస్తకం రచించాడు. 


త్తే తెలుగు వాజ్బయచరిత్ర రచయితలు 


సామాజిక వికాసం కోసం సాహిత్యాన్ని సాధనంగా ఉపయోగించిన 
కందుకూరి భావిపౌరులైన విద్యార్ధులకు అవసరమైన పుస్తకాలు 
అవసరమవుతాయో గుర్తించి ఆయా తరగతులవారికి పుస్తకాలు రచించాడు. 
కర్షల్‌ మేక్టొనాల్డ్‌ విద్యావిచారణాధికారిగా ఉన్నప్పుడు దొరతనంవారి రెండవ 
పాఠ్య పుస్తకాన్ని రచించాడు. మార్యుడన్‌ అనే దొరగారి కోరికమేరకు 'మాక్మిలాన్‌' 
అనే ప్రసిద్ధ పుస్తక ప్రచురణ కంపెనీకి నాల్లవ ఐదవ ఆరవ వాచక పుస్తకాల్ని 
రాసి ఇచ్చాడు. వీరేశలింగం చిన్న పిల్లలకోసం 'నీతి దీపిక అనే పుస్తకాన్ని 
రచించాడు. గీత పద్యాలతో సులభ్లైలిలో ఈ రచన సాగింది. పిల్లల మనస్సులకు 
హత్తుకొనేటట్లుగా చిన్న చిన్న నీతి కథల ద్వారా పద్యాల రూపంలో నీతిని 
వివరించిన ఈ పుస్తకం చాలాకాలం పాఠ్య [గ్రంథంగా ఉంది. 

పాఠశాల విద్యార్థులకు పనికి వచ్చేవిధంగా 'సంగ్రహవ్యాకరణం” 
రచించాడు. తెలుగు మాధ్యమంలో పాఠశాలలో చదివేవిద్యార్థులకు 
ఉపయోగకరంగా దీని రచనా ప్రణాళికను చిన్నయసూరి బాలవ్యాకరణం పద్ధతిలో 
రచించాడు. ఈ పద్ధతిని సంప్రదాయవాదులు మెచ్చుకోకపోయినా ఇది 
విద్యార్థులకు ఎంతగానో ఉపయోగ పడింది. 


వీరేశలింగం ఎక్కదైనా సభలో ప్రసంగించాలనుకొంటే దానికి 
సంబంధించిన విషయాన్ని రాసుకొనేవాడు. అంటే ఆయన ఉపన్యాసాలన్ని 
వ్యాసాల రూపంలో ఉన్నాయని (గ్రహించవచ్చు. 


స్వీయ చరిత్ర రచనకు ఆద్యుడు వీేశలింగం. తన చరిత్రను తాను 
రాసుకొంటూ 1908 లో కొంతభాగం అచ్చువేశాడు. దీన్ని కొమ(రాజు 
లక్ష్మణరావుగారు చదివి స్వీయ చరిత్రను పూర్తిేచేయమని వీరేశలింగాన్ని ఒత్తిడి 
చేశారు. అందువల్ల వీరేశలింగం 1910-1913 మధ్యకాలంలో స్వీయ చరిత్ర 
ప్రథమ భాగాన్ని పూర్తిచెయ్యగా విజ్ఞాన చంద్రికా గ్రంథమండలి ప్రచురించింది. 
ఈ భాగాన్ని వీరేశలింగం తన భార్య రాజ్యలక్ష్మికి అంకితమిచ్చాడు. రెండోభాగాన్ని 
1915 లో స్వయంగా ప్రచురించాడు. మూడోభాగంలో 45 పేజీలు మాత్రం 
రాశాడు. కానీ చివరివాక్యాన్ని కూడా పూర్తి చెయ్యలేక పోయాడు. 


ఆధునిక సాహిత్యంలో పలుప్రక్రియలకు ఆద్యుడుగా వీరేశలింగం 
ప్రసిద్ధి పొందాడు. ఈ విషయాన్ని ఆయనే స్వీయ చరిత్రలో ఈ విధంగా 
తెలిపాడు. 


కందుకూరి వీరేశలింగం త్‌ 


'నేనారంబించిన కాలము నందు తెలుగులోనిప్పటివలె వివిధములైన 
పుస్తకాలు లేవు. ఎవిధములేమి? ఇంచుమించుగా నేవిధమైనవి వచన 
రూపముల లేవనియే చెప్పవచ్చును. అప్పుడన్నియు నూతన సృష్టిేచేయవలెను. 
అందుచేతనప్పటి వాకి కష్టములెక్కువ . సౌలభ్యములు తక్కువ. అయినను 
తెలుగులో మొదటి వచన ప్రబంధమును నేనేచేసితిని. మొదటి ప్రహసనమును 
నేనే వ్రాసితిని. మొదటి చరిత్రమును నేనే విరచించితిని. ప్రీలకై మొదటి 
వచన పుస్తకమును నేనే కావించితిని. అయినను ప్రథమ ప్రయత్నము 
లెప్పుడును ప్రథమ ప్రయత్నములే. అవిదోషబహుళములయి యుండుట 
స్వాభావికము. మనము వృద్ధి పొందగలుగుట చేసినతప్పులను బట్టియే 
కాబట్టి మొదట చేయబడిన నా పుస్తకములును తరువాతి వారికి గురుతర 
పుస్తకరచనకు కొంత దోడు పడవచ్చును' ఈ విషయాన్ని గమనించినప్పుడు 
ఆయన ఆధునిక సాహిత్య వైతాళికుడని చెప్పటంలో అతిశయోక్తిలేదనిపిస్తుంది. 

వీరేశలింగం 'బ్రాహ్మవివాహం'” అనే తొలి తెలుగు 'ప్రహసనాన్ని 
వెలువరించారు. ఈ ప్రహసనం ఎంతోమందిని ఆకర్షించి ఒక సంచలనాన్ని 
కలిగించింది. 

1883లో వీరేశలింగం స్రీలకోసమే స్థాపించిన మొట్టమొదటి పత్రిక 
స్రీ హితబోధిని. ఇది 1890లో ఆగిపోయింది. ఇందులోని రచనలన్నీ తర్వాత 
(గ్రంథ రూపంలో వెలువడ్డాయి. 

1891లో న్యాపతి సుబ్బారావు ప్రారంభించిన చింతామణి పత్రిః' 
నిర్వహణ బాధ్యతల్ని వీరేశలింగం 1897 లో స్వీకరించాడు. 

(బబ్రహ్మసమాజ భావనల్ని ప్రచారం చెయ్యటానికి, రాజమండ్రిలోని 
సనాతన వాదుల ఛాందస ప్రవృత్తిని ప్రచారంచేసే 'ఆర్యమతబోధిని” పత్రికలో 
ప్రచురితమయ్యే రచనల్ని ఖండించటానికి సత్యవాదిని పత్రిక 1905 లో 
వీరేశలింగం ఆధ్వర్యంలో ప్రారంభమైంది. 
ఆంధ్ర కవుల చరిత్ర 

వీరేశలింగం రబించిన (గ్రంధాలన్నిటిలోనికీ “ఆంధ్ర కవుల చరిత్రి 
ప్రత్యేక మైందని ఆయనే స్వీయ చరిత్రలో పేర్కొన్నారు. వీరికంటే ముందు 
తెలుగులో కావలి వెంకట రామయ్య అనే రామస్వామి రాసిన 'ది లైవ్స్‌ ఆఫ్‌ 


6 తెలుగు వాజ్బయచరిత్ర రచయితలు 
డక్కన్‌ పొయొట్స్‌” అనే ఆంగ్ల (గ్రంథం తప్ప ఇతర ఆధారాలు లేవు. మీశలింగం 
గారి కంటే ముందే గురజాడ శ్రీరామమూర్తి (1851-1899) 'కవి జీవితాలు” 
అనే పేరుతో కవుల చరిత్రను రచించారు. ఇందులో పుక్కిటి పురాణాలెక్కువగా 
ఉన్నాయి గానీ కవుల చరిత్ర లేదని (గ్రహించి వీరేశలింగం “ఆంధ్ర కవుల 
చరిత్ర రచనకు పూనుకున్నారు. 

తెలుగులోని కవుల చరిత్రను వీరేశలింగం మూడు భాగాలుగా 
విభజించుకొన్నారు. క్రీ.శ1450 వరకూ ఉన్న పూర్వకవులను గురించిన 
(గ్రంథం మొదటి భాగమైంది. 1450 తర్వాత ఉన్న కవుల్ని ఆధునిక కవులుగా 
వర్గీకరించారు. ఈ మూడు భాగాల్లో 288 మంది కవుల చరిత్ర ఉంది. ఈ 
భాగాల్లో మొదటిది 1887లో ప్రకటించబడగా రెండో భాగం 1894 లో 
ముద్రితమైంది. 2005లో 'ఆంధ్ర కవుల చరిత్రము” మూడు భాగాలూ ఒకే 
నంష్పటిగా ముద్రితమ్రాంది. -దీన్ని విశాలాంద్ర వబ్లిషింగ్‌ 
హౌస్‌వారుప్రచురించారు. 

ఆంధ్ర కవుల చరిత్ర రచనలో వీరేశలింగం పడిన కష్టం అంతా 
ఇంతాకాదు “కవుల చరిత్ర ఆధారాల కోసం ప్రభుత్వం వారు ప్రకటించిన శిలా 
తామశాసన [గ్రంథాల్ని మైసూరు, మద్రాసు లనుంచి తెప్పించి పరిశీలించాడు. 
తాళ పత్ర ప్రతుల్ని పరిశోధించాడు. మద్రాసు ప్రభుత్వ ప్రాచ్యలిఖిత 
భాండాగారంలోని, తంజావూరు సరస్వతీ మహల్‌ ప్రాచ్య గ్రంథాలయంలోని 
ఎన్నో ప్రతుల్ని పరిశీలించాడు. స్వయంగా మద్రాసు ప్రాచ్యలిఖిత గ్రంథాలయానికి 
వెళ్లి నిశితంగా పరిశీలించి అవసరమైన భాగాల్ని ఎత్తి రాసుకొన్నాడు. కొంతమందికి 
డబ్బులిచ్చి కొన్ని రచనల్ని సేకరించాడు. ఇలా ఎన్నో విషయాల్ని ఎంతో శ్రమపడి 
రాసుకొన్న రాతల్ని ట్రాం బండిలో ప్రయాణం చేస్తుండగా పోగొట్టుకొన్నాడు. 
ఎంత వెతికినా దొరకలేదు. మళ్ళీ రాసుకోవలసి వచ్చింది. ఇంత శ్రమచేసి ఈ 
(గ్రంథాన్ని రచించినా కొంతమంది దీన్ని విమర్శించారు. 

వీరేశలింగం రచనలన్నింటిలోనూ అత్యధికభాగం తాను కవుల చరిత్ర 
విషయంలోనే కష్టపడ్డానని చెప్పాడు. అందుకే చివరి దశలో కూడా కవుల 
చరిత్రకు మెరుగులు దిద్దాడు. ముందుగా తాను చెప్పిన విషయాలు 
అసంగతంగా ఉన్నాయని భావించి 1917లో కవుల చరిత్రను పరిష్కరించి 

దొరికిన ఆధారాలతో మార్చి రాశాడు. 72 సంవత్సరాల వయసులో కూడా 
ఆయన మొదటి సంపుటాన్ని పరిశోధించి తిరిగి ముద్రించాడు. 


చివరిరోజుల్లో మద్రాసు వెళ్ళి కొమ(ర్రాజు లక్ష్మణరావు గారింటిలో 
ఉండి కవుల చరిత్ర సంశోధన ప్రారంభించాడు. రెండవ సంపుటం తెలుగు 
కవుల చరిత్రలో కృష్ణరాయల ఆముక్తమాల్యదను గురించి కొంతరాశాడు. 
ఇంతలో ఆయన దృష్టి పోతన నివాసం ఎక్కడ? అనే విషయం మీదికి 
'మళ్లిదానిమీద ఒక వ్యాసం రాసి ఆంధ్ర పత్రికకు పంపాడు. ఆయన అంతిమ 
శ్వాస విడిచేటప్పుడు కూడా కవుల చరిత్ర ్రూఫులు దిద్దేపనిలో నిమగ్నమై 
ఉన్నాడని ఆయన పక్కనే ఉన్న గొబ్బూరి వెంకటానంద రాఘవ రావు భారతి 
పత్రికలో రాశారు. కవుల చరిత్ర సమగ్రత విషయంలో ఆయనెప్పుడూ 
ఉద్విగ్నుడవుతూనే ఉందేవాడు. 

వీరేశలింగం కవుల చరిత్రను రాసేనాటికి పూర్తిగా శాసనాలు 
దొరకలేదు. తనకు లభించిన ఆధారాల మేరకు ఆయన రచించాడు. అందుకే 
కొంతమంది విమర్శించారు. ఇంకా కొంతమంది వీరేశలింగం కవుల చరిత్రలో 
కవుల కాల నిరూవణకు ఇచ్చినంత (ప్రాధాన్యం కవితా కళను 
ఆవిష్కరించటానికి ఇవ్వలేదని అభిప్రాయపడ్డారు. అయినా నిన్న మొన్నటి 
వరకూ వీరేశలింగం గ్రంథమే పరమ ప్రామాణిక గ్రంథంగా ఉంటూ వచ్చింది. 
కందుకూరి తన కృషిని గురింటి: *ఐ నా కప్పటికి లభించిన పరికర 
సహాయమున నాంధ్ర కవుల గురించి యేదో తోచిన దానిని వ్రాసి ప్రకటించి 
కవుల చరిత్రమని పించితిని' అని చెప్పిన మాటలు గమనార్దాలు. 


కందుకూరి వీరేశలింగం కేవలం రచయిత, పత్రికా నిర్వాహకుడు 
మాత్రమే కాదు, సంఘసంస్కర్త. సమాజంకోసం తన సర్వస్వాన్ని ధారపోసిన 
మహనీయ మూర్తి. వీరేశలింగం యువకుడుగా ఉన్ననాటికే సంస్మరణోద్యమం 
మొదలైంది. ఆ ఉద్యమానికి ఊపిరి పోసి సమాజంలోని అన్ని రంగాల్లోను 
సంస్కరణ జరగటానికి వీరేశలింగం ప్రధాన కారకుడయ్యాడు. 

కందుకూరి సంస్క్మరణం మూడు రకాలుగా సాగింది. భావ 
సంస్మరణం, అసహాయ స్త్రీ రక్షణ, నీతి ప్రబోధం. ఈ మూడు రకా: 
సంస్కరణలు చేసి మహా సంస్కర్తగా ప్రశంసితుడయ్యాడు. (గ్రాంధిక భాష 

సామాన్య ప్రజల దగ్గరకు వెళ్లదని గుర్తించి (బ్రాహ్మవివాహము” '“దంభాచార 
విలసనము' అనే ప్రహసనాల్లో వ్యావహారిక భాషను ప్రవేశపెట్టాడు. 

అనాధలైన స్త్రీలకు రక్షణ కల్పించారు. వితంతువులకు పునర్వివాహాలు 
చేశాడు. ఈ విషయంలో ఎన్ని కష్టాలు ఎదురైనా వెనుకడుగు వెయ్యలేదు. 
స్త్రీ విద్యా వ్యాప్తికి కృషి చేశాడు. 

కందుకూరి సామాజిక వికాసానికి విద్యా సంస్థల్ని సేవా సంస్థల్ని 
నెలకొల్పాడు. విక్టోరియా బాలికా పాఠశాల, వితంతు శరణాలయం, ఆస్తిక 
ఉన్నత పాఠశాల, పురమందిరం, ప్రార్ధనా సమాజమందిరం, హితకారిణీ 
సమాజం స్థాపించారు. 


వీరేశలింగం తన ఆశయాల్ని నిరంతరం కొనసాగించటానికి ఒక 
సంస్థను నెలకొల్పితే బాగుంటుందని భావించాడు. తానులేకపోయినా 
కార్యక్రమాలు సాగిపోయేలా సంస్థ ఉండాలనుకొన్నాడు. 1908లో హితకారిణి 
సమాజాన్ని స్థాపించాడు. పౌరుల సభలో ఏర్పాటు చేయబడిన పౌర 
ప్రతినిధులతో కూడిన కార్యనిర్వాహక వర్గం యాజమాన్యంలో హితకారిణీ 
సమాజ సంస్థ పనిచెయ్యాలని వీరేశలింగం ఆశించారు. వీరేశలింగం బాలుర 
ఆస్తికోన్నత పాఠశాల, వితంతు శరణాలయం బాలికల లోయర్‌ సెకండరీ 
స్కూలు, రాజమహేంద్ర వరపురమందిరం హితకారిణీ సమాజం ఆధ్వర్యంలో 
నిర్వహించబడుతున్నాయి. ఈ సంస్థ ఈనాటికీ చక్కగా కొనసాగటం 
అభినందనీయం. 


వీరేశలింగం సమాజానికి చేసిన తుది విన్నపం ఆలోచనాత్మకంగా, 
ఆచరణీయంగా ఉంది. 'సంస్కారోద్యమాన్ని ఆంధ్రదేశంలోని అన్ని చోట్లా 
నిర్వహించాలి. దేశాభివృద్ధికి సంస్కారం అన్ని విషయాల్లో సమానంగా ఉండాలి. 
ంఘికాభివృద్ది [ప్రయత్నాన్ని వదిలి ఒక్కరాజకీయస్వాతంత్ర్యం కోసం 
ఉద్యమించినా అది పూర్తి సుఖాన్ని ఇవ్వలేదు. ఇంటాబయటా దాస్య విముక్తులమై 
రెండు స్వాతంత్ర్యాల్ని పొందినప్పుడే చక్కని సౌఖ్యం లభిస్తుంది. ఇప్పుడు ఆంధ్ర 
దేశం మేల్మొని దేశాభివృద్ధిని చేసే అన్ని క్షేత్రాలలోనూ కృషి చేస్తున్నది. అది 
నేటికి సఫలమైంది. రాజకీయ సంస్కరణ ప్రభుత్వం చేతిలోనిది. కష్టంతో కూడింది. 
ఎ౦ఘ సం :సరణ కృషి మన చేతిలోది. తేలికైంది. రాజకీయ స్వాతంత్ర్యంకోసం 

సంఘసంస్కరణ కృషిని విడువ కూడదు. ఈ సంఘ సంస్కార కృషిలో కష్టాలు 
ఉంటాయి. రాజమహేంద్రవరంలో హితకారిణీ సమాజం ఉంది. దాని 
నిర్వహణకు నేనిచ్చిన ధనం సరిపోవడంలేదు. డబ్బులేక అది కొత్త కార్యక్రమాలు 
చేపట్టలేకపోతోంది. మీరంతా హితకారిణీ సమాజంలో సభ్యులుగా చేరి దాన్ని 
నిరంతరాయంగా కొనసాగేటట్లుచేయండని మిమ్ము సవినయంగా కడపటి ప్రార్ధన 
చేస్తున్నాను” అని తుది విన్నపం చేశారు. దీన్ని ఆచరణలో పెట్టడానికి అందరూ 
కంకణ బద్దులు కావాలి. సమాజం కోసం సర్వస్వాన్నీ వెచ్చించిన వీరేశలింగాన్ని 
గురించి ఆయన శిష్యుడు చిలకమర్తి లక్ష్మీనరసింహం చెప్పిన పద్యంతో ఈ 
వ్యాసాన్ని ముగించటం సముచితమని భావిస్తాను. 
కం; తనదేహము తనగేహము 

తనకాలము తన ధనమ్ము తనవిద్యజగ 

జనులకు వినియోగించిన 

ఘనుడీ వీరేశలింగకవి జనులారా! 





గురజాడ శ్రీరామమూర్తి 
“కవి జీవితాలు” 


కవి జీవితాల్ని గురించి తెలుగులో మొట్టమొదటి రచనచేసిన ప్రతిభా 
సంపన్నులు గురజాడ (శ్రీరామమూర్తిగారు. వీరు 1851లో జన్మించి 1899లో 
పరమ పదించారు. వీరి నివాసం కాకినాడ. ఆ తర్వాత ఉద్యోగనిమిత్తం 
విజయనగరం సంస్థానానికి వెళ్లారు. శ్రీరామమూర్తి పంతులుగారిని గురించి 
ఆంధ్ర రచయితలు (గ్రంథంలో (శ్రీమధునా పంతుల సత్యనారాయణ శాస్త్రి ఈ 
విధంగా రచించారు.“ రామమూర్తి పంతులుగారిధి సువర్ణ విగ్రహము. 
విగ్రహమునకు దగ్గ గుణ సంపత్తి. ఈయన మెట్రిక్యులేషన్‌ పరీక్షలోనుత్తీర్డులు. 
పూర్వపు మెట్రిక్యులేషన్‌ నేటి ఎం.ఏ.లకు సహపాఠి. వీరు కాకినాడ 
సబ్‌కోర్టులోనుద్యోగించుచు రాజీనామానిచ్చి 1830లో విజయనగర 
సంస్థానాధీశులు ఆనందగజపతి సన్నిధిని నిలయ విద్వాంసుడుగా నుండెను. 
ఆ ప్రభువునకీ కవి యెడల జెప్పలేని యాదరము. ఆనందగజపతి నిర్యాణము 
1897లో. ఆ తరువాత రామమూర్తిగారిని సంస్థానము పోషించినది. వీరి 
'కవి జీవితములు” ఆనంద గజపతి పేరుగా  వెలసియున్నది.” 


(శ్రీరామమూర్తిగారు పలు రచనలు చేశారు. ప్రబంధ పరిజ్ఞానాన్ని 
బాగా ఆకళింపు చేసుకొన్నారు. మంచి విమర్శనా దృక్పథం కలిగిన 
్రీరామమూర్తిగారు చదివింది మెట్రిక్యులేషనే అయినా ఆంగ్లంలో అపారమైన 
పాండిత్యాన్ని సాధించారు. ఆంగ్ల [గ్రంథాలు పెక్కింటిని విమర్శనాత్మక దృష్టితో 
చదివారు. వీరు 1880లో షేక్స్‌పియర్‌ నాటకం “మర్చంట్‌ ఆఫ్‌ వెనీస్‌”ను 
“వెనీసు వాణిజ్య నాటకము” అనే పేరుతో అనువదించి ప్రకటించారు. గద్య 
పద్యాలు రెండూ రంగస్థలం మీద రక్తి కట్టాలనే ఊహతో అనువాదంలో చాలా 


గురజాడ శ్రీరామమూర్తి . క్షే 


ఛందస్సుల్ని ఉపయోగించారు. ఈ సంగతిని పీఠికలో చెప్పుకొన్నారుకాని 
వివిధ చందస్సుల్ని వాడటం వల్లనే నాటకంలో సారళ్యం చెడి రచనలో 
ఎగుడుదిగుడులు ఏర్పడ్డాయని విమర్శకులు భావిస్తున్నారు. ్రీరామమూర్తిగారు 
చేసిన ఇతర అనువాద రచనల్లో “చిత్ర రత్నాకరము” చెప్పుకోదగ్గది. యవన 
యామినీ వినోదాలు అనే అరేబియన్‌నైట్స్‌ కథల నుంచి ఒకదానిని తీసుకొని 
“చిత్ర రత్నాకరము'ను రసవంతంగా రచించారు. ఈ రచనలో 'కావ్యరసావహమైన 
అభినవకథాసుధాప్రతిభ ఉందని సమకాలీనులైన పండితులు భావించారు. 
ఈ '“చిత్రరత్నాకరము” చాలా కాలం మెట్రిక్యులేషన్‌ విద్యార్థులకు పాఠ్యగ్రంథంగా 
ఉండేది. (శ్రీరామమూర్తిగారు కేవలం ఇతర భాషలనుంచి అనువాదాలు 
చెయ్యటమే కాకుండా మనకావ్యాల నుంచి (ప్రేరణ పొందికూడా రచనలు 
చేశారు. పింగళి సూరన కళా పూర్ణ్చోాదయం కల్పిత ప్రబంధం. అందులోని 
కథలు చిత్ర విచిత్ర గతులతో సాగిపోతూ ఉంటాయి. కథను అర్థం చేసుకోవటం 
సాధారణ ్రతిభావంతునికి సాధ్యం కాదు. అలాంటి ప్రబంధాన్ని అద్భుతంగా 
అవగాహన చేసుకొని శ్రీరామమూర్తిగారు “కళా పూర్ణోదయ కథాసంగ్రహము” 
అనే (గ్రంథాన్ని రచించారు. అంతేకాదు ఆ ప్రబంధ కథానాయిక 'కలభాషిణి” 
పేరుతో మరో (గ్రంథాన్ని రచించారు. తెలుగు భాష గొప్పతనాన్ని సంస్కృతంలో 
చాటి చెప్పిన అప్పయ్య దీక్షితులవారి చరిత్రను సేకరించి గ్రంథరూపంలో 
వెలువరించారు. వీరు సారంగధర చరిత్ర, కేతనచరిత్ర, జగ్గకవిచరిత్ర, భీమకవి 
చరిత్ర గ్రంథాల్ని కూడా రచించారు. శ్రీ కృష్ణ దేవరాయల సామ్రాజ్యంలో 
సర్వముతానై “రాజ్యాన్ని నడిపించిన మహామంత్రి తిమ్మరుసు చరిత్రను కూడా 
వివిధ చారిత్రకగ్రంథాల పరిశీలనం చేసి విషయసేకరణ గావించి పుస్తక 
రూపంలో వెలువరించారు. ప్రబంధ కల్పవల్లి, రాజయోగి” అనే పత్రికలకు 
సంపాదకత్వం కూడా వహించినట్లు తెలుస్తున్నది. రామమూర్తిగారికి 
విజయనగరం ప్రాంతంలో “కాకినాడ పంతులి”నే పేరు ప్రసిద్ధిపొందింది. 
వీరు 'ఆంధ్రపద పారిజాతము”నకు కొన్ని పదాలు చేర్చి దాన్ని ముద్రించారు. 
నంది మల్లయ ఘంట సింగనల ప్రబోధ చంద్రోదయాన్ని మొదట ప్రకటించింది 
(1898) (్రీరామమూర్తిగారే. 

గురజాడ (శ్రీరామమూర్తిగారికి సాహిత్యలోకంలో మంచి ప్రచారాన్ని 
కలిగించిన రచనలు తెనాలి రామకృష్ణుని కథలు, కవి జీవితాలు. తెనాలి 


12 తెలుగు వాజ్బయచరిత్ర రచయితలు 
రామకృష్ణుడు థ్రీ కృష్ణదేవరాయల ఆస్థానంలో ఉన్నాడని, ఆయన్ని గురించి 
కథలు లోకంలో కొల్లలుగా ఉన్నాయి. రామకృష్ణుని చుట్టూ అల్లుకొన్న కట్టుకథల్ని 
సేకరించి 'తెనాలి రామకృష్ణుని కథలు” పేరుతో తొలిసారిగా 1880లో గ్రంథస్థం 
చేశారు. 


కవి జీవితాలు 


గురజాడ (శీరామమూర్తిగారు 'కవి జీవితములు” గ్రంథం రచించారు. 
కవుల్ని గురించి తెలుగులో వచ్చిన మొట్టమొదటి పుస్తకం ఇది. ఇది 1893లో 
మొట్టమొదటిసారి పూర్తిగా ముద్రితమైంది. 'కవి జీవితములు” రచించాలనే 
సంకల్పం (శ్రీరామమూర్తిగారికి పాఠశాల విద్యాభ్యాసంగావించే రోజుల్లోనే 
కలగటం విచిత్రం. ఆంగ్లంలో పలుగ్రంథాల్ని రామమూర్తిగారు చదివారు. 
అయితే పాఠశాల దశలో ఆయన ఇంగ్లీషు భాషలో చదివిన 'మెకాలేస్‌ 
(క్రిటికల్‌ అండ్‌ బయోగ్రాఫికల్‌ ఎస్సేస్‌ ఆఫ్‌ పొయెట్స్‌* అనే (గ్రంథం 
రామమూర్తిగారిని బాగా ప్రభావితం చేసింది. తెలుగులో అలాంటి గంథం 
ఉంటే బాగుంటుందని పెద్దలతో సంప్రదించి సమాచారం సేకరించారు. 
[గ్రంథరచన చేసి 1876లో ప్రథమ భాగాన్ని 1878లో రెండో భాగాన్ని 
1880లో మూడో భాగాన్ని 1882లో నాల్గో భాగాన్ని వెలువరించారు. ఈ 
భాగాలన్నీ 1893లో ఒకే సంపుటంగా వచ్చాయి. 

“కవి జీవితములు” [గ్రంథాన్ని చారిత్రక దృష్టితో పరిశీలిస్తే దీనికి 
(ప్రథమ స్థానం లేకపోయినా కవుల చరిత్రల్ని రచించటానికి ఇది 
మార్గదర్శకమైంది. కందుకూరి వీరేశలింగంగారు ఆంధ్ర కవుల చరిత్రను 
రచించారు. ఈ (గ్రంథానికి (శ్రీరామమూర్తిగారి రచననే (పేరణ. 
రామమూర్తిగారు తన ప్రభావం కందుకూరి మీద పడిందని చెబుతూ 
కవిజీవితాలకు పీఠికరాస్తూ “కందుకూరి వీరేశలింగంగారు తమ మిత్రులెవ్వరో 
తమ్ముగవిచరిత్రములు తిరుగ రచియించుటకు టేరేపించినారని కవి 
చారిత్రములను పేరితో నొకగ్రంథము ప్రాచీన కవులంగురించిన భాగమును 
ముద్రించి ప్రకటించిరి. ఆందు పెక్కండ్రు కవుల పేళ్లను వారి చారిత్రములను 
రాసినట్లున్నను చాల భాగమిదివజణలో నాచేతబ్రకటింపబడిన కవిజీవితముల 
సం[గ్రహమేగాని వేరుగాడు. ఏవియైన నొకటి రెండు కథలు నవీనముగా 

గాన్పించుటకు జేర్చబడిననునవి యనవసరమైన చారిత్రములుగా నైనను 
లేక (ప్రత్యేకము కవిత్వ శైలిం జూపుటకు వ్రాయబడిన పద్యములు 
నుదాహరణము గానైన నుండును” అని పేర్కొనటాన్ని గమనిస్తే కందుకూరి 
రచన (శ్రీరామమూర్తిగారి బాటలోనే సాగిందని గ్రహించవచ్చు. 


గురజాడ శ్రీరామమూర్తిగారి “కవి జీవితములు' (గ్రంథం రెండుసార్లు 
ముద్రించబడినా ఇంకా పాఠకులు దాన్ని కోరుకోవటంతో వావిళ్లవారు 
'కవిజీవితములు” గ్రంథాన్ని 1913లో గురజాడ అప్పారావుగారి ప్రోత్సాహంతో 
ముద్రించినట్లు పీఠికలో తెలిపారు. 


గురజాడ శ్రీరామమూర్తి గారి కవిజీవితములు [గ్రంథాన్ని గురించి 
మధునాపంతుల సత్యనారాయణ శాస్త్రిగారు “శీరామమూర్తిగారి కవి 
జీవితములు చరిత్రలోనొక కనక వఫఘట్టము” అనటం సముచితమని 
భావించవచ్చు. 


గురజాడ (శ్రీరామమూర్తిగారు తెలుగు కవుల్ని గురించి రాసిన 
మొట్టమొదటి పుస్తకం కాబట్టి దీనిలో ఆయన తనదైన ప్రణాళికను 
సిద్ధంచేసుకొన్నారు. కవుల కాలక్రమాను గుణంగా కాక తాను విశ్లేషించుకొన్న 
రీతిలో వివరించారు. 'కవిజీవితములు” అనే గ్రంథాన్ని 'వేముల వాడ భీమకవి” 
వరిచయంతో (ప్రారంభించారు. ఈ (గంథంలో భారతాం[ద్ర 
కవులు,ురామాయణాం(ధ్ర కవులు, ఆంధ్ర పంచకావ్య కవులు, ఆంధ్ర ద్వ్యర్థి కావ్య 
కవులు, ప్రౌడ ప్రబంధకవులు, పురాణకవులు అనే శీర్షికలుంచారు. 

నన్నయ్య భట్టును గురించి పరిచయం చేస్తూ రచయిత “తన కుల 
బ్రాహ్మణు” పద్యాన్ని వివరిస్తూ అందులోని విషయాల్ని విశ్లేషించి వివరించారు. 
“భట్టు'అనే శబ్దం మహారాష్ట్ర దేశంలోని విద్యావంతులైన బ్రాహ్మణులకు కలిగే 
ఒక బిరుదు అని చెప్పారు. నన్నయ భారతాన్ని తెలిగింపబూనిన తీరును, 
ఆయన ([గ్రంథరచనా ప్రతిజ్ఞను నన్నయ సహాధ్యాయుడైన నారాయణభట్టును, 
ఆంధ్రీకరణ విధానాన్ని చెప్పారు. ఇంకా అధర్వణాచార్యుడు, భీమ కవి శాప 
విషయం, నన్నయ భీమకవిని గురించి చెప్పిన పద్యాన్ని నన్నయభట్టు భారతాన్ని 
వదిలివేయడం, రాజు కవులను వెదికించడం, రాజునకు స్వప్నం, తిక్కనకు 
స్వప్పాన్న హరి హర నాథుడు దర్శనమివ్వడం, తిక్మన భారతమాంద్రీకరించడానికై 

యజ్ఞం చేయడం, కుమ్మర గురునాథుందోడ్తెచ్చుట, తిక్కన చేసే శపథాలు, 
(గ్రంథరచనావిషయము తిక్కన సోమయాజి తన నాలుకం గోసికొనంబోవుట, 
భారతములోనెన్నిక యగుపద్యము, నన్నయభట్టు కాలనిర్ణయం, నన్నయ 
భట్టారకుని గద్యం ఆంధ్రశబ్దచింతామణి విషయం, సారంగధరుడు వ్యాకరణాన్ని 
ప్రకటించడం మొదలైన విశేషాలన్నీ “నన్నయభట్టు” శీర్షికలో చెప్పారు. ఈ 
ప్రకరణం కలగాపులగంగా ఉంది. 

'కవి జీవితములు గ్రంథంలో మూడవ కవిగా తిక్కన సోమయాజిని 
గురించి భారతంలోని 15 పర్వాల్ని ఆంధ్రీకరించిన కవిగా చెప్పి విరాట పర్వంలో 
తిక్కన తనను గురించి చెప్పుకొన్న పద్యాల్ని ఉదాహరించారు. సోమయాజి 
తాత సోమయాజి వాసస్థలం, సోమయాజిచేరచియింపబడిన నిర్వచనోత్తర 
రామాయణం, భారతాంధ్రీ కరణం, కవి వాగ్భంధనమనే లక్షణ గ్రంథాలప్రస్తావన 
చేశారు. ఆ తర్వాత ఆంధ్ర భారతం శీర్షికలో తిక్కన భారతాన్ని పరిచయం 
చేశారు. ఇంకా తిక్కన కాకతీయ గవిని చూడబోవటం, మనుమసిద్ధికి 
గలిగిన విపత్తును తెలపటం, మంత్రి శివదేవయ్యతో ముచ్చటించటం, సోమయాజి 
సంతతి, తిక్క్మనకూ వళిష్ట రామాయణ కవియైన సింగనకు గల సంబంధాన్ని, 
సోమయాజికాల నిర్ణయాన్ని తెలిపారు. నన్నయ తిక్కన సమకాలీనులనే 
అభిప్రాయాన్ని కూడా ప్రకటించారు. 

తిక్కన తర్వాత ఎర్రాప్రెగ్గడను గురించి వివరిస్తూ హరివంశరచనా 
హేతువుని, అరణ్య పర్వశేషరచనను తెలిపి ఎర్రన వంశాన్ని పరిచయం 
చేశారు. ఇంకా ఒకొక్క (గ్రంథకర్త ప్రస్తావన చేశారు. నాచన సోమన, 
చరికొండ తిమ్మనలనుగురించి వివరించలేక పోతున్నానని చెప్పి పిల్లల 
మర్రిపిన వీరభద్రయ్య ను గురించి వివరించారు. పినవీరన కాల నిర్ణయాన్ని 
శాస్త్ర పాండిత్యాదుల్ని గోత్ర విషయాన్ని జైమినీభారత రచనా విషయాన్ని 
లోకంలో వాడుకను బట్టి పినవీరన చర్యల్ని శ్రీనాథుడు నైషధాన్ని జూపిన 
వృత్తాంతాన్ని పినవీరన యోగమహిమల్సి జైమినీ భారతాంద్రీకరణ 
విశేషాల్ని స్పష్టం చేశారు. ఆ తర్వాత హుళక్కి భాస్కరుని గురించి వివరిస్తూ 
రంగనాథ రామాయణాన్ని గురించి చెప్పారు. భాస్మరరామాయణం మీద 
విమర్శ చేశారు. “'ముప్పదియాజునియోగుల” పద్యాన్ని ఉదాహరించారు. 
భాస్కరుని కాల నిర్ణయం చేస్తూ క్రీ.శ. 1027 మొదలు 1077 లోపుగా 
అయిఉంటుందని చెప్పారు. ఇది సముచితం. 

రామాభ్యుదయ కర్త అయ్యల రాజు రామభద్రుడు ఒంటిమిట్ట 
(వఏకశిలానగర్‌) వాని అని చెప్పారు. రామభద్రుణ్శి చూడటానికి 
రావురాజభూవణుడు వచ్చినట్లు తెలిపారు. రావుభదుని 
రచనలోనిశయ్యాదికాలు వివరించారు. ఇంకా భట్టుమూర్తి విరోధి కారణం, 
భట్టుమూర్తి శపథం రామభద్రుడు చావటానికి యత్నించటం, అప్పకవీయంలో 
ఉన్న రామభద్రకవి వర్ణనం రామభద్ర కవిగోత్రం, ఉత్తర రామాయణ కవులు 
అనే విషయాల్ని వివరిస్తూ తిక్కన, జయంతి రామభట్టు, కంకంటి 
పాపరాజులను గురించి పరిచయం చేశారు. 


గురజాడ రామమూర్తిగారు “కవిజీవితము'లో భాగంగా “ఆంధ్ర 
పంచకావ్య కవుల చారిత్రము” అనే శీర్షికలో ముందుగా అల్లసాని పెద్దనను 
గురించి పరిచయం చేశారు. కొన్ని చాటువుల్ని వివరించి మనుచరిత్రను 
రచించిన అంశాన్ని అన్యదేశ్యాలుంచి చెప్పిన పద్యాన్ని మిశ్రమ రీతిని తెల్పారు. 
ఇంకాకొన్ని చాటువుల్ని ఉదహరించారు. తర్వాత నంది తిమ్మనను గురించి 
వివరించారు. తిమ్మన చరిత్రను తెలుసుకోవటానికి ఆయన రచించిన 
పారిజాతాపహరణం, నందిమల్లయ, ఘంట సింగనలు రాసిన ఆంధ్ర ప్రబోధ 
చంద్రోదయ (గ్రంథాలు ఉపకరిస్తాయని తెలిపారు. పారిజాతాపహరణ రచనా 
హేతువును, గ్రంథ రచనా విశేషాల్ని వివరించారు. 


ఆంధ్ర పంచకావ్య కవులలో మూడవ కవిగా తెనాలి రామకృష్ణుడు 
ప్రస్తావిత మయ్యాడు. రామకృష్ణుని గోత్రాన్ని కవిత్వ విశేషాల్ని రామకృష్ణ 
కవిమతాన్ని జన్మా దికాన్ని సిద్ధుని ఉపదేశాన్ని కాళికాదేవి ప్రత్యక్షమైన 
తీరును, తాతాచార్యుని దర్శించి మోసగించటాన్ని వివరించారు. ఇంకా 
రామకృష్ణునికి సంబంధించి లోకంలో ప్రచారంలో ఉన్న కట్టు కథలనెన్నిటినో 
రచయిత వివరించారు. 

ఆంధ్ర పంచకావ్య కవులలో నాల్గవ కవిగా (శ్రీనాథుని గురించి 
రచయిత వివరించారు. శ్రీనాథుని పూర్వులను గురించి, వంశాన్ని గురించి 
ఆయన రచనలను గురించి రచయిత తెలిపారు. ఇంకా శ్రీనాథుని ఉపాసనా 
విషయం, ఇతర కవి ప్రశంస, కవిసార్వభౌమ బిరుదు, ప్రాఢరాయల సంస్థాన 
దర్శనం, సింగభూపాల, తెలుగు రాయని దర్శనం, భీమఖండ రచన, శ్రీనాథుని 


16 తెలుగు వాజ్బయచరిత రచయిం ౫ 


సమకాలికులు మొదలైన విశేషాల్ని వివరించారు. పంచకావ్యకవులలో నలుగురిని 
గురించి మాత్రమే పరిచయం చేశారు. 

“ఆంధ్ర ద్వర్ధి కావ్యకవుల చరిత్రము? అనే శీర్షికలో పింగళి సూరనను 
ద్వర్థి కావ్య కవులలో మొదటి వాడుగా చెప్పారు. వేములవాడ భీమకవి ద్వర్ధి 
కావ్యాన్ని రాశాడని చెబుతారు గానీ అది దొరకలేదు. కాబట్టి పింగళి సూరన 
రాసిన రాఘవ పాండవీయం మొదటి ద్వర్థి కావ్యంగా తెలుగులో ప్రసిద్ధమైంది. 
ద్వ్యర్థి కావ్యకవులలో రందవవాడు రామరాజభూషణుడు. ఇతని కావ్యం 
'హరిశ్చంద్రనలో పాఖ్యానము! ఆ తర్వాత ద్వర్ధి కావ్య రచయిత పిండిప్రోలు 
లక్ష్మణకవి. ఈయన రాసిన కావ్యం లంకా విజయమనే నామాంతరమున్న 
“రావణ దమ్మాయము”. ఈ ముగ్గురు కవుల్ని గురించి వీరి కావ్యాల్ని గురించి 
రచయిత ఈ శీర్షికలో వివరించారు. 

ద్వర్థ్ధి కావ్య కవుల తర్వాత సంగీత ప్రజ్ఞగలిగిన శిష్టు కృష్ణమూర్తి 
కవిని గురించి చెప్పారు. ఈయన చాటువుల్ని ఉదాహరించారు. రాత్రికి 
రాత్రే ఆశ్వశాస్త్ర రచన చేసిన ఘనుడీయన. 

గురజాడ ్రీరామమూర్తిగారు “ప్రౌఢ ప్రబంధ కవుల చరిత్రము” అనే 
శీర్షికలో ముందుగా సంకుసాల నృసింహకవి కవి కర్ణ రసాయనాన్నిగురించి 
తెలిపారు. తర్వాత కృష్ణరాయల విష్ణుచిత్తీమయు, కామకవి సత్యభామా 
సాంత్వనం, గణపవరపు వేంకటకవి వేంకటేశ్వరవిలాసం, ధరణి దేవుల 
రామయమంత్రిదశావతార చరిత్రం అనే ప్రౌఢ ప్రబంధ రచనల విశేషాల్ని 
పరిచయం చేశారు. 


“పురాణ కవుల చరిత్రము” అనే శీర్షికలో ముందుగా బమ్మెర 
పోతరాజును గురించి చెప్పారు. "పోతన పద్యాల్ని బట్టి ఆయన్ని పరిచయం 
చేసి ఆ తర్వాత పోతన శైవ మతస్థుడైనా భాగవతాన్ని తెనిగించటానికి ప్రత్యేక 
కారణమున్నదని తెలిపారు. నరాంకితనిరసనాన్ని గురించి, పోతనకాలం, 
బాల్య చేష్టితం, పోతన గురువు విషయం, ఆంధ్ర భాగవత పద్యాదికం, 
అన్యకవిరచిత గ్రంథ ్రక్షేపకారణం మొదలైన అంశాల్ని వివరించారు. పోతనతో 
పాటు భాగవతాన్ని రచించిన గంగన సింగన, వెలిగందల నారనలను గురించి 
చెప్పారు. ఏయే స్కంధాలను ఎవరెవరు రచించారో స్పష్టంగా తెలిపారు. 


గురజాడ శ్రీరామమూర్తి 17 


పోతన 'శ్రీనాథులను గురించి లోకంలో ప్రచారంలో ఉన్న పలు విశేషాల్ని 
(గ్రంథస్థం చేశారు. ఇంకా భాగవత రచనా విశేషాల్ని వీరభద్ర విజయము 
రచనను భోగినీ దండక రచనా రీతిని విశ్లేషించారు. 

పురాణ కవుల చరిత్రలో రెండవ కవిగా విష్ణుపురాణ కర్త వెన్నెలకంటి 
సూరనార్యుని గురించి చెప్పారు. వెన్నెలకంటి ఇంటిపేరు గలిగిన కవులు 
చాలామంది ఉండటంతో “కవిత పుట్టిల్లు వెన్నెల కంటియిల్తు, వచ్చి చొచ్చెను 
మోచర్ల వారి యిల్లు” అనే పద్యం పుట్టినట్లు తెలిపారు. ఇంకా మోచర్ల వారి 
విషయం, ఒక పండితుని కథ, కృతిపతి రావూరి రాఘవ భూపాలుని వంశాన్ని 
వివరించి కవిచరిత్రపై విమర్శను, (శ్రీనాథుని విషయాన్ని వెన్నెలకంటి సిద్ధయ్య 
జన్నమంత్రి మొదలైన వారిని గురించి పరిచయం చేశారు. 

విక్రమార్శ చరిత్రాన్ని రచించిన జక్కనను పరిచయం చేసి అతడు 
పూర్వ కవుల్ని గావించిన ప్రశంసల్ని తెలిపారు. తర్వాత వెన్నెలకంటి 
వేంకటాచలము తెల్పిన వెన్నెలకంటి సూర్యుడు, జన్నయసిద్దయ, వెన్నెలకంటి 
సూరనకవి చంద్రశేఖరుడు, వెన్నెలకంటి వెంకయ్య మొదలైన వారిని గురించి 
వివరించారు. తర్వాత రాముగిరి సింగనకవి ఆయన [గ్రంథ రచనను తెల్పి 
చివరగా ఆయా పురాణాలను తెలిగించిన వారి పట్టికను చేర్చారు. తెలుగులో 
మొట్టమొదటగా మార్మండేయ పురాణాన్ని రచించిన మారనను కేవలం పట్టికలో 
మాత్రమే చేర్చారు. ప్రధమాంధ్రపురాణకర్త మారనతో కాకుండా పురాణ కవుల్ని 
పోతనతో ప్రారంభించి వివరించటం గమనార్హం. 

ఆంగ్రంలో కవి జీవితాల రచనను చదివిన (ప్రేరణతో తెలుగులో కవి 
జీవితాలకు (శ్రీకారం చుట్టిన గురజాడ (శ్రీరామమూర్తి గారి ప్రయత్నం 
ప్రశంసనీయం. మొట్టమొదటి రచన కాబట్టి ఇది సమగ్రమైన రచన రాకపోయినా 
తర్వాతి రచనలకు స్ఫూర్తిదాయకమైంది. 

తెలుగునాట పత్రికా సంపాదకునిగా, సంఘసేవా పారాయణునిగా, 
విమర్శకునిగా, వదాన్యునిగా, జీర్ణ దేవాలయ ఉద్దారకునిగా, విశ్వదాతగా 
ప్రసిద్ధిపొందిన మహోన్నత వ్యక్తి కాశీనాథుని నాగేశ్వరావు. కృష్ణాజిల్లాలోని 
ఎలకు[(ర్రు గ్రామంలో బుచ్చయ శ్యామలాంబలకు ప్రథమ సంతానంగా 
1-1-1867న నాగేశ్వరరావు జన్మించారు. వీరి కుటుంబం నైవ 
సంప్రదాయాలకు నిలయంగా ఉండేది. నాగేశ్వర రావుగారు పుట్టినప్పుడు 
“కాళహస్తిలింగము”' అనే వ్యక్తి 'ఈ బాలుడు మహాపురుషుడు గొప్పదాత 
అవుతాడని జ్యోతిష్యం చెప్పాడని తెలుస్తున్నది. 

నాగేశ్వరరావు గారు బుద్దికుశలురు. తండ్రి సంప్రదాయ విద్యను 
నేర్పించాలని భావిస్తే, దూరదృష్టి గలిగిన తల్లి ఆంగ్ల విద్యను నేర్పించాలని 
పట్టుపట్టింది. అందుకే నాగేశ్వరరావుగారు ఆంగ్ల భాషను అభ్యసించటానికి 
బందరు వెళ్ళి హిందూ హైస్కూల్‌లో 1885 వసంవత్సరంలో మెట్రిక్యులేషన్‌ 
పూర్తిచేశారు. 

బందరు చదువు మిగిసిన తర్వాత నాగేశ్వర రావు గారు గుంటూరులోని 


ఎ.ఇ. ఎల్‌. ఎమ్‌ కళాశాలలో ఎఫ్‌.ఏ చదివారు. ఆ తర్వాత మద్రాసు క్రిష్టియన్‌ 
కళాశాలలో బి.ఏ లో చేరాకు కానీ కారణాంతరాల వల్ల దాన్ని పూర్తి చెయ్యలేక 


పోయారు. వీరు మద్రాసులో ఉన్నప్పుడే, ప్రముఖ న్యాయవాది, విద్యాసంపన్నులు 
అయిన శ్రీ రెంటాల సుబ్బారావుగారితో పరిచయం ఏర్పడింది. సుబ్బారావు 
గారు విక్టోరియా డిపో అనే మందుల వ్యాపారమే కాకుండా ఇంకా ఎన్నో 


“దేశోద్ధారకి కాశీనాథుని నాగేశ్వరరావు 19 


వ్యాపారాలు చేస్తూ బాగా ధనవంతు డయ్యారు. ఆయన తన మేనకోడలైన 
రామాయమ్మను వివాహం చేసుకోమని నాగేశ్వరరావు గారిని కోరినప్పుడు 
నాగేశ్వర రావు గారి తల్లి అంగీకరించలేదు. అయినా నాగేశ్వరరావు గారు 
మిత్రుల సహకారంతో రామాయమ్మను 1890లో పెళ్ళి చేసుకొన్నారు. 

నాగేశ్వర రావు గారి జీవితం ఒక పట్టాన సుఖంగా సాగలేదు. ఎన్నో 
ఒడిదుడుకులు, ఆటంకాలు వచ్చేవి. అయినా వాటిని లెక్కపెట్టేవారు కారు. తల్లి 
వద్దని చెప్పినా వినకుండా 1892 లో బొంబాయి వెళ్ళి వ్యాపారం మొదలు 
పెట్టారు. అక్కడకొన్నాళ్లుండి 1894లో కలకత్తాకు వెళ్లి వ్యాపారం మొదలు 
పెట్టటంతో లాభాలు బాగానే ఉన్నా ఆరోగ్యలోపం కలగటంతో 1896 లో 
స్వగ్రామానికి వచ్చారు. తర్వాత మద్రాసు వెళ్ళారు. అక్కడనుంచి బొంబాయి 
వెళ్ళి అక్కడ ఒక వ్యాపారస్తుని దగ్గర ఉద్యోగంలో చేరారు. అదీ సరిగా సాగలేదు. 
తర్వాత “విలియం అండ్‌కో' అనే వ్యాపార సంస్థలో ప్రవేశించారు. ఆ 
యూరోపియన్‌ వ్యాపార సంస్థవారి మన్ననల్ని బాగా పొందగలిగారు. అందుకే 
ఆ సంస్థ యజమాని కారణాంతరాలవల్ల వ్యాపారం మానుకొని తన దేశానికి 
వెళ్లేటప్పుడు ఆ వ్యాపారాన్ని నాగేశ్వర రావు గారికి అప్పగించటంతో వీరి 
జీవితం ఒక కొత్త మలుపు తిరిగింది. 1899 వ సంవత్సరంలో అమృతాంజనం 
తయారు చెయ్యటం మొదలు పెట్టారు. దానితో నాగేశ్వర రావుగారి దశ 
తిరిగింది. రాబడి పెరిగింది. వ్యాపారం బాగా వృద్ధి చెందింది. బొంబాయి 
నుంచి తిరిగి రమ్మని తల్లి చెప్పినా వినకుండా అక్కడే వ్యాపారం చేశారు. 
1903లో తనమందుల దుకాణానికి 'అమృతాంజనము డిపో అని పేరు పెట్టి 
అమృతాంజనాన్ని విదేశాలకు కూడా ఎగుమతి చేసి లక్షల కొద్దీ డబ్బు 
సంపాదించారు. తనకు వచ్చిన ధనాన్ని ప్రజోపయోగ కార్యక్రమాలకు 
వినియోగించటంతో కీర్తి కూడా పెరిగింది. 

మహారా్ష్రులలో జాతీయ భావాన్ని పెంపొందించటానికి ఆ భాషా 
పత్రికలు కృషి చెయ్యటాన్ని నాగేశ్వరరావు గారు గుర్తించారు. ఆంధ్ర 
ప్రజానీకాన్ని చైతన్య వంతుల్ని గావించాలనే సంకల్పంతో 1909 వ సంవత్సరం 
సెప్టెంబరు 9 వ తేదీన “ఆంధ్ర పత్రిక పేరుతో వార పత్రికను నెలకొల్పారు. 
బొంబాయి నుంచే పత్రికను నడుపుతూ చిత్రవిచిత్రమైన వార్తలతో ప్రజలకు 
ఆకర్షణీయంగా ఉండేటట్లు కృషిచేశారు. ఆంధ్రోద్యమానికి ఆంధ్రపత్రిక 

వెన్నెముకలా నిలిచింది. భాషాసేవ, ఆంధ్ర ప్రజాసేవ పరమావధిగా భావించి 
1910 వ సంవత్సరం నుంచి 'ఉగాది” ప్రత్యేక సంచికల్ని ప్రచురించటం 
మొదలు పెట్టారు. తెలుగునాట ఈ సంచికలు ఒక నూతన చైతన్యాన్ని 
కలిగించాయని చెప్పటంలో ఎలాంటి అతిశయోక్తిలేదు. తర్వాత రెండు 
సంవత్సరాలకు 1912 లో ఒక దిన పత్రికను ప్రారంభించాలని సంకల్పించి 
బొంబాయినుంచి దిన పత్రికను నడపడం కష్టమని భావించి మద్రాసుకు 
మకాం మార్చి 1914 వసంవత్సరం ఏప్రియల్‌ 1 వ తేదీన ఆంధ్ర పత్రిక 
దిన పత్రికను ప్రారంభించారు. స్వాతంత్రోద్యమంలో ఈ పత్రిక నిర్వహించిన 
పాత్ర మహత్తరమైంది. 

కాశీనాథుని నాగేశ్వరరావు గారు, గాంధీ మహాత్ముడు హరిజనోద్యమాన్ని 
మొదలు పెట్టక ముందే ఆంధ్ర దేశంలో హరిజనోద్యమాన్ని ప్రారంభించారు. 
1911లో తమ స్వగ్రామైన ఎలకుర్రులో తన తల్లి శ్యామలాంబ పేరుతో ధర్మ 
విద్యాలయాన్ని నెలకొల్పి అందులో హరిజన బాలబాలికలకు ప్రవెశాన్ని 
కల్పించి సంస్కరణ దృష్టిని ప్రదర్శించారు. ఆ (గ్రామంలోని హరిజనులకు 
నాలుగు ఎకరాల్లో నలభై ఇళ్లను కట్టించి ఇచ్చిన దాత నాగేశ్వరరావు గారు. 
ఆంధ్ర రాష్ట్ర హరిసేవా సంఘానికి (1932) అధ్యక్షులుగా ఉండి పలు 
సేవలందించారు. 

(గ్రంథధాలయోద్యమానికి కాశీనాథుని వారందించిన సేవలు అనన్య 
సామాన్యమైనవి. 

1924 వ సంవత్సరం అక్టోబరు నెలలో ఆంధ్ర మహా సభలు మద్రాసులో 
జరిగాయి. ఈ సభలు కట్టమంచి రామలింగారెడ్డి గారి అధ్యక్షతన జరిగాయి. 
ఈ సభల సందర్భంలోనే కాశీనాథుని వారికి 'దేశోద్దారకి బిరుదు ప్రదానం 
చెయ్యబడింది. గాంధీ మహాత్ముని చేతి మీదుగా వీరికి1933 డిసెంబరు 30 
వతేదీన “విశ్వదాత” బిరుదం ప్రదానం చెయ్యబడింది. 

ఆంధ్ర విశ్వకళా పరిషత్‌ కాశీ నాథుని వారికి 1935 వ సంవత్సరం 
డిసెంబరు 2 వతేదీన “కళా ప్రపూర్ణ బిరుదును ప్రసాదించి తనను తాను 
గౌరవించుకొన్నది. 


తుది శ్వాస వరకు సమాజంకోసమే తపించిన కాశీనాథుని నాగేశ్వరరావు 
పంతులుగారు 1938 వ సంవత్సరం ఏప్రియల్‌ 11వ తేదీన భౌతిక దేహాన్ని 


“దేశోద్ధారకి కాశీనాథుని నాగేశ్వరరావు 21 
విడిచి పోయారు. ప్రజల కోసం బతికిన ఆ మహాను భావునికి ప్రజలు 
ఘనంగా నివాళులర్పించారు. ఆంధ్ర కేసరి ప్రకాశం పంతులు తమ 
సంతాపాన్ని ప్రకటిస్తూ 'ఒక్క ఆంధ్ర దేశానికే కాదు. వారి మరణం వల్ల 
యావత్‌ భారత దేశానికి అఖండమైన నష్టం కలిగింది. ఆ మహామహాని 
శరీరమే నశించింది. కాని వారి ఆత్మ సర్వత్రా వ్యాపించియున్నది. అని 
దేశోద్ధారక కాశీనాథుని వారి గొప్పదనాన్ని ప్రకటించారు. 1924 జనవరిలో 
“భారతి” మాస పత్రిక స్థాపన ద్వారా కాశీనాథుని వారు ఆంధ్ర వాజ్మయ 
సర్వతోముఖ వికాసానికి విశేష కృషి చేశారు. తెలుగు కవులకు కళాకారులకు 
రచయితలకు, విమర్శకులకు, వ్యాస కర్తలకు వివిధ సాహిత్య సాంస్కృతిక 
రంగాలలో కృషి చేసేవారికి “భారతి” ఒక వేదిక అయింది. ఆనాటి రచయితలు 
“'భారతి' లో రచనలు చెయ్యటం ద్వారా గుర్తింపు పొందేవారు. 


కాశీనాథుని నాగేశ్వరరావు గారు గ్రాంథిక భాషావాది అయినప్పటికీ 
వాడుక భాషా రచనల్ని కూడా ప్రోత్సహించి విశాల భావాన్ని ప్రకటించేవారు. 


రచనలవిషయంలో నాగేశ్వరరావు గారు నిష్పక్ష పాతంగా 
వ్యవహరించేవారు. పాల్కురికి సోమనాథుని బసవ పురాణానికి పీఠికగా 
“ప్రస్తావన' రచించి ఎన్నో విశేషాలు పొందు పరిచారు. ఇందులో వేదమంత్రం 
నుంచి బసవేశ్వరుడు స్థాపించిన వీరశైవ మతం వరకు వచ్చిన అనేక మతాల్ని 
గురించి నాగేశ్వరరావు గారు చేసిన సమీక్ష అద్భుతంగా ఉంది. వీరు 'భక్తి 
ప్రధాన మైన వీర శైవం, నిర్జీవమైన యాచార సంప్రదాయబద్ధమై సాంఘిక 
ప్రయోజనాలకు, మానవ కల్యాణానికి నిరుపయోగమైనది” అని నిష్పక్ష పాతంగా 
తమ అభిప్రాయాల్ని ప్రకటించటం గమనించ దగిన విషయం. 

నాగేశ్వరరావుగారు శ్రీ వంగూరి సుబ్బారావు గారి 'శతక కవుల చరిత్రకు 
కూడా పీఠిక రాశారు. సుబ్బారావుగారి శతకాల పరిశీలన కృషి ఆంధ్రహృదయ 
వికాసానికి, భాషా వికాసానికి తార్మాణంగా ఉందని చెప్పారు. 

భక్తి శతకాల సంపుటి 'శతక మంజరి” అనేది పది శతకాల సంపుటి. 
ఇందులోని ప్రతి శతకాన్ని నాగేశ్వరరావుగారు ప్రత్యేక దృష్టితో పరిశీలించి 
పీఠికను రచించారు. 

విజ్ఞాన సర్వస్వ సంపుటాల పునర్ముద్రణ విషయంలో నాగేశ్వరరావుగారు 
చేసిన కృషి మెచ్చదగింది. 

కాశీనాథుని వారికి (భగవద్గీత అభిమాన (గ్రంథం. ఈ [గ్రంథంలోని మహత్తర 
విషయాలు నాగేశ్వర రావుగారి సర్వరచనల్లోనూ అంతర్వాహనిగా వ్యక్తమవుతూ 
ఉంటాయి. భగవద్గీతను గురించి వెలువడ్డ (ప్రాచ్య పాశ్చాత్య (గ్రంథాలనెన్నిటినో 
వీరు పరిశీలించారు. ఆయా గగ్రంథాల్లోని విషయాల్ని పూర్తిగా ఆకళింపు చేసుకొన్నారు. 
వివేక వంతులు ఏ క్షణాన్ని వ్యర్ధం చెయ్యరనే పలుకులకు సాక్ష్యంగా నాగేశ్వరరావు 
గారు జైలు జీవితాన్ని గడుపుతున్న సమయంలో “భగవద్గీత కు వ్యాఖ్యానం 
రచించారు. 
ఆంధ్ర వాబ్బయ చరిత్రము 

బహుముఖ (ప్రజ్ఞాశాలి అయిన కాశీనాథుని నాగేశ్వరరావు 
పంతులుగారు ఆంధ్ర వాజ్బయం మీద ఉన్న అపార (ప్రేమతో 'ఆంద్రవాజ్బయ 
చరిత్రము” అనే పేరుతో 1947లో రచించారు. ఆంధ్ర వాజ్మయాన్ని సంక్షిప్తంగా 
పరిచయం చేసిన (గ్రంథం ఇది. ఈ రచనకు వీరు ఐదారు సంవత్సరాల 
కాలం వెచ్చించారు. దీనికి వీరురచించిన పీఠిక మహత్తరమైనది. ఆంధ్ర 
కావ్యాల్ని విమర్శించే నందర్భంలో ఆంగ్ల వాజ్బయ (ప్రమాణాల్ని 
పరామర్శించటం తగదని చెప్పారు. 

కాశీనాథుని వారు “ఆంధ్ర వాజ్మయ చరిత్రము (గ్రంథాన్ని 1. అజ్ఞాత 
యుగం (శాసన యుగం) 2.ఆదిమ యుగం (పురాణయుగం) 3. 
మధ్యయుగం (ప్రబంధ యుగం) 4. ఆధునిక యుగం (వచన యుగం) 
అని విభజించారు. దీనికి ముందు గ్రంథం ఆరంభంలో 'పరిణామ వికాసాలనే 
శీర్షిక తో 'ఆంధ్రులు” -వాజ్బ్యయం ఆంధ్రవాజ్మయ వికాసం, సంస్కృత భాషా 
ప్రభావం, తమిళాంధ్ర భాషా వాజ్మయాలు అనే ఉప శీర్షికల కింద 
సాహిత్యాంశాల్ని చర్చించారు. 

తెలుగు భాష ద్రావిడ భాషల్లో ఒకటి అనే సిద్ధాంతాన్నే బలపరిచారు. 
సంస్కృత భాషా ప్రభావంతో తెలుగు సాహిత్యం పొందిన క్రమ వికాసాన్ని 
యథార్థ దృష్టితో చక్కగా నిరూపించారు. ఆంధ్ర వాజ్బయం మీద సంస్కృత 
వాజ్బ్యయ ప్రభావం ఎక్కువగా ఉన్నా తెలుగు తన ప్రత్యేక వ్యక్తిత్వాన్ని 
నిలుపుకొన్నదని స్పష్టం చేశారు. 

కాశీనాథునివారు "అజ్ఞాత యుగము” అనే అధ్యాయంలో నన్నయ 
వరకున్న శాసన వాబ్మయాన్ని వివరించి తర్వాత ఒక్కో యుగంలోని 


“దేశోద్ధారక కాశీనాథుని నాగేశ్వరరావు 23 
సాహిత్యాన్ని గురించి సంక్షిప్తంగా పరిచయం చేశారు. ఆదిమయుగం చివర 
ఆయుగంలో వెలసిన కవులు, వారి కావ్యాలు అవి ఏ ప్రక్రియకు 
సంబంధించినవి అనే అంశాల్ని పొందుపరిచారు. 

శతకం, గేయం, వాబ్మయాల్ని వేర్వేరుగా చర్చించారు. శతక కవుల, 
శతకాల పట్టికను చేర్చారు. 

గేయవాజ్మయాన్ని వివరిస్తూ ద్విపదులు, కీర్తనలు, వచనాలు, తుమ్మెద 
పాటలు, ఏల పాటలు, యక్షగానాలు ఉంటాయని చెప్పారు. ఈ సందర్భంలోనే 
తాళ్ళపాక వారి కీర్తనలు క్షేత్రయ్య పదాలు, త్యాగయకృతులు పేర్కొన్నారు. 

“కాశీనాథుని వారి 'ఆంధ్ర వాజ్మయ చరిత్రము'లో కావ్య విమర్శ 
దాదాపు లేదనే చెప్పాలి. తిక్కనను గురించి వివరించేటప్పుడు వీరేశలింగం 
“ఆంధ్ర కవుల చరిత్రము'లో తిక్కనను గురించి చెప్పిన విషయాల్నే 
ఉటంకించారు. కాశీనాథుని వారి నిజాయితీ ఈ పుస్తకంలో సాక్షాతృరిస్తుంది. 
ఆయన తన (గ్రంథాన్ని గురించి “ఇందు క్రొత్త విషయములు లేవు. 
ఇంతవఅకును నితర పరిశోధకులు, వ్యాఖ్యాతలు తెలిపిన భావములే మరల 
తెలుపబడినవి. ఇంత వజకును వాజ్బ్యయ విమర్శకులను, వ్యాఖ్యాతలును 
వ్రాసిన రచనలే గ్రంథము వ్రాయుటకుపకరించినవి' అని తెలిపారు. ఆంధ్ర 
సాహిత్యం మీద వారికున్న ప్రత్యేక అభిమానమే ఈ గ్రంథ రచనకు (ప్రేరణమని 
చెప్పవచ్చు.' 

పత్రికా సంపాదకునిగా, గుప్తదాతగా, అజాత శత్రువుగా, బహుముఖ 
ప్రజ్ఞాశాలిగా, రాజనీతిజ్ఞునిగా, ప్రచురణ కర్తగా ప్రసిద్ధి పొందిన కాశీనాథుని 
నాగేశ్వరరావు ఇంతకుముందే కృష్ణా పత్రిక సంపాదకులు శ్రీ ముట్నూరి 
కృష్ణారావుగారు “శ్రీ నాగేశ్వరరావు గారి ఉనికి లేనిది దేశములోనే ఉద్యమమును 
తలయెత్తలేదు. ఏ సంస్థయు పెరగలేదు. ఏ ప్రయత్నమును బలపడలేదు. 
అన్నింటికిని వెనుక నుండియే దేనికిని కట్టుబడక, తన విశ్వదాతృత్వమును స్ధిర 
పరుచుకొనినారు' అన్నపలుకులు అక్షర సత్యాలు. 


న న న 





చాగంటి శేషయ్య 
“ఆంధ్ర కవి తరంగిణి” 


తెలుగు సాహిత్యచరిత్రలు రచించిన వారిలో చాగంటి శేషయ్యగారు 
ముందు వరసలో ఉంటారు. అసంఖ్యాక కవుల జీవిత, చారిత్రక, రచనా 
విశేషాల్ని తెలియజేసిన శేషయ్యగారి కృషి ప్రశంసనీయం. చాగంటి 
శేషయ్యగారు తూర్పుగోదావరి జిల్లా రామచంద్రాపురం తాలూకాకు చెందిన 
కపిలేశ్వరపురంలో 1881లో కృష్ణయ్య సుబ్బమ్మ దంపతులకు జన్మించారు. 
స్వగ్రామంలో ప్రాథమిక విద్యను మాత్రమే పూర్తి చేశారు. తర్వాత 
స్వయంకృషితో ఆంధ్ర, ఆంగ్ల, సంస్కృతభాషల్లో పాండిత్యాన్ని సాధించారు. 
శేషయ్యగారిని గురించి శ్రీ టేకుమళ్ల కామేశ్వరరావు గారు వివరిస్తూ 
“శేషయ్యగారు సామాన్యం ఎత్తు. ఉరువుగా ఉన్నారు. పూర్వకాలపు కత్తుగా 
తలవెనుక పెద్దముడి. చామన ఛాయ. ఆయన నెమ్మదిగా, శాంతంగా 
మాట్లాడతారు.” అని నావాజ్ఞ్యయ మిత్రులు (గ్రంథంలో(పుట1 70)పేర్కొన్నారు. 

చాగంటి శేషయ్యగారిలో లోకజ్జత, తార్మికశక్తి, రచనాపటిమ 
ఉన్నాయి. వాజ్మయ పరిశోధనలో శేషయ్యగారికి బాగా ఆసక్తి ఉండేది. 
వారి రచనా పటిమను అభివృద్ధి చేసుకోవటం కోసం “ఆంధ్ర ప్రచారిణీ 
[గ్రంథ నిలయము” అనే ప్రచురణ సంస్థ స్థాపకుల్లో ఒకరుగా ఉన్నారు. ఈ 
సంస్థ స్థాపకుల్లో ప్రధాన పాత్ర వహించిన నిడదవోలు ప్రాంతవాసి ్రీ 
కొవ్వూరి బసివిరెడ్డిగారి తమ్ముడైన చంద్రారెడ్డిగారి దగ్గర: శేషయ్యగారు 
ఆంతరంగిక కార్యదర్శిగా కొంతకాలం పనిచేశారు. ఆ తర్వాత శేషయ్యగారు 
కపిలేశ్వరపురం జమీందారుగారి వద్ద దివానుగా 1920 ప్రాంతాల్లో చేరి 


చాగంటి శేషయ్య లెగ్‌ 
జీవితాంతం అక్కదే ఉద్యోగం సాగించారు. జమీందారు కల్పించిన 
ప్రోత్సాహంతో వీరు తమ సారస్వత కృషిని ఉద్యోగ విధులతో పాటు సాగించారు. 
జమీందారుగారు శేషయ్యగారి రచనలన్నిటికీ ప్రచురణ భాగ్యం కలిగించారు. 
శేషయ్యగారు కొంతకాలం లోకల్‌బోర్ట్స్‌ పత్రికను (1920-1936)నడిపారు. 

చాగంటి శేషయ్యగారు దుర్గేశనందిని, నవాబునందిని, రాధారాణి, 
విశ్వ ప్రయత్నం, శీ, అనే అనువాద నవలలు రచించారు. ఆంధ్రకవితరంగిణి 
పేరుతో 25 సంపుటాలుగా ఆంధ్ర సాహిత్య చరిత్రను రచించారు. కాని 
వారి జీవితకాలంలో 12 సంపుటాలను మాత్రమే ప్రచురించగలిగారు. ఆ 
తర్వాత మూడు సంపుటాలు వచ్చాయి. శేషయ్యగారు కాబూలు 
సాహెబు(1914), చంద్రసేనుడు (1914) అనే నవలల్ని కూడా రాసి 
ప్రచురించినట్లు తెలుస్తున్నది. 

శేషయ్యగారు కేవలం సాహిత్యసేవతోనే తృప్తి పడకుండా 
ఆంగ్లానువాదాలు కూడా చేశారు. తెలుగువారికి చట్టాన్ని గురించి సాధారణ 
జ్ఞానాన్ని కల్పించటానికి శేషయ్యగారు కృషి చేశారు. అందుకోసం హిందూలా, 
లోకల్‌ బోర్డ్స్‌ ఆక్ట్‌, కో-ఆపరేటివ్‌ సొసైటీస్‌ ఆక్ట్‌లను తెలుగులోనికి అనువాదం 
చేని ప్రచురించారు. శేషయ్యగారి సాపాత్యకృషిని ఈ విధంగా 
పరిశీలించవచ్చు. 


నవలలు/రాధారాణి : చాగంటి శేషయ్యగారి అనువాద నవలల్లో ప్రముఖమైంది 
రాధారాణి. ఇది మొదటిసారిగా 1910లో ముద్రితమైంది. శేషయ్యగారు 
బంకించంద్రుని బెంగాలీ రచనకు స్వేచ్చానువాదంగా ఈ రచన చేశారు. 
తెలుగు భాషలో కాల్చనికతను పెంపొందించిన నవలల్లో ఇది ముఖ్యమైందని 
కొందరి అభివ్రాయం. 


దుర్గేశనందిని : బంకించంద్రుని బెంగాలీ నవల తిలోత్తమ “దుగ్గేశ 
నందిని'కి మాతృక. శేషయ్యగారు ఈ నవలను తెలుగులోనికి అనువాదం 
చేసే నాటికే ఇది ఆరు భాషల్లోనికి అనువాదమైంది. 


నవాబునందిని : చాగంటి శేషయ్యగారు “నవాబునందిని నవలను తమ 


తల్లిగారైన సుబ్బమాంబికకు అంకితంగా 1915లో వెలువరించారు. ఇది 

శ్రీ : చాగంటి శేషయ్యగారి కలం నుంచి వెలువడ్డ చక్కని చారిత్రాత్మక నవల 
“శ్రీ. మహమ్మదుపురం శత్రువుల హస్తగతమైన తర్వాత అద్వితీయ ప్రతిభాశాలి, 
మహారాజూ అయిన సీతారామరాయలు ఎలా ప్రవర్తించాడో, ఏ రూపంతో 
ఎలాంటి అవస్థకు లోనైనా ఏకార్యాన్ని ఆచరించటానికి సిద్ధపడ్డాడో ఈ 
నవల మనోహరంగా చిత్రించింది. ప్రకృతిరీతి, నీతి విశేషాలు ఇందులో 
ఉన్నాయి. 

విశ్వ ప్రయత్నం: ఇది సాంఘిక నవల. ఇందులో అపరాధ పరిశోధక 
నవలా లక్షణాలు మనోహరంగా ఉన్నాయి. ఇందులోని సన్నివేశాలు, పాత్రలు 
ఆంధ్రదేశానికి సంబంధించినవై ఉన్నాయి. 

ఆంధ్రకవితరంగిణి: (15 సంపుటాలు) 


చాగంటి శేషయ్యగారికి సాహిత్యలోకం రుణపడి ఉందనటానికి 
ఆయన రచించిన ఆంధ్ర కవితరంగిణి సంపుటాలే సాక్ష్యం. ఒకరా? ఇద్దరా? 
ఏకంగా 1300 మందికి పైగా కవుల జీవిత చరిత్రల్ని వారి పోషకుల్ని వారి 
రచనా విశేషాల్ని తెలపటానికి ఆంధ్రకవితరంగిణి రచనా పరంపరను 
సాగించారు. 25 సంపుటాల్లో ఈ రచనను ముగించాలనుకొన్నారు. కానీ 
ఇప్పటికి 15 సంపుటాలు మాత్రమే వెలువడటం తెలుగువారి దురదృష్టం. 
ఆం(ధ్రకవితరంగిణి సంపుటాలు ముద్రణ కావటానికి సహకరించిన 
మహానుభావులెంతోమంది ఉన్నారని 11వ సంపుటిలో తెలుస్తున్నది. రాజ 
పోవకులుగా కలిలేశ్వరమురం జమీందారు (శీ బలునుబుచ్చి 
సర్వారాయుడుగారు, ప్రథాన పోషకులుగా భూస్వామి మాజీమంత్రి వర్యులు 
అయిన ట్రీ బిక్కనీ వెంకటరత్నంగారు ఉన్నారు. ఇంకా పోషకులుగా 
కపిలేశ్వరపురం భూస్వామి శ్రీబలుసు అచ్యుతరామయ్య, బుచ్చిరెడ్డిపాలెం 
భూస్వామి శ్రీ బెజవాడ రామచంద్రారెడ్డి మొదలైన వారున్నారు. 

ఆం(ధ్రకవితరంగిజి 15 సంపుటాలు ముద్రితమయ్యాయి. శేషయ్యగారు 
ఆంధ్ర కవితరంగిణి (గ్రంథాన్ని నన్నయ భారతంలోని మొదటి శ్లోకం 
“శ్రీవాణీగిరిజా'తో ప్రారంభించటం విశేషం. నన్నయభట్టు శీర్షికలో “జగమెటిగిన 
'బ్రాహ్మణుండగు నీ. మహవీయుని చారిత్రము నిదివజకెందరో చరిత్రకారులు 
లిఖించియున్నారు. ఆంధ్ర భాషం గావ్య రచనకు బూనిన కవులలో 

(గ్రంథారంభమున నీతని నుతింపకుండినవారరుదు పుణ్యపురుష క్రీర్సమునం జర్విత 
చర్వణదోషముండదు. ఆంధ్ర కవి తరంగిణి యుందీతని చరిత్రమును 
మొదటనుల్లేఖింప నాలేఖిని యువ్విళులూరుచున్నది” అని తమ రచనను 
ప్రారంభించారు. మొదటి సంపుటంలో నన్నయ భారతాన్ని ఎంతవరకు రచించాడు? 
రచనా కాలం, భారతాంధ్రీకరణ విధానం, ఇతర రచనలు, పాపులూరి మల్లన, 
వేములవాడ భీమకవి మొదలైన విశేషాలు చర్చించారు. 

రెండో సంపుటంలో జయదేవకవి, గోకర్ణుడు, (శ్రీపతి పండితుడు, 
మల్లికార్జున పండితారాధ్యుడు, తిక్కన, మంత్రి భాస్కరుడు, కేతన, మనుమసిద్ధి, 
ఖడ్గ తిక్కన మొదలైన వారిని గురించి వివరించారు. 

మూడో సంపుటంలో యధావాక్కుల అన్నమయ్య, బద్దెన, విశ్వేశ్వరకవి, 
పాల్కురికి సోమన, చక్రపాణి రంగనాధుడు, కవిరాక్షసుడు, మారన, మంచన, 
హుళక్కి భాస్కరుడు మొదలైన వారిని గురించి వివరించారు. 

నాల్లోసంపుటంలో రంగనాథుడు కల్పిత పురుషుడా అని చర్చించి 
బుద్ధభూపతి పక్షాన గల సాక్ష్యాన్ని తెలిపారు. మల్యాలగుంప, రాయచూరు 
శాసనాలు, గోనకాచ భూపతి, విఠలుడు, రావిపాటి తిప్పన్న కొరవి సత్యనారన, 
గౌరన మొదలైన వారిని పరిచయం చేశారు. 

ఐదో సంపుటంలో శ్రీనాథుడు, రెడ్డిరాజులు, వినుకొండ వల్లభరాయలు, 
నిశ్చ్శంకకొమ్మన, ఖైరవకవి, కొలని గణపతిదేవుడు వెన్నెలకంటి అన్నయ్య, 
అనంతామాత్యుడు అనే కవుల్ని గురించి చర్చించారు. 

ఆరో సంపుటంలో త్రిపురాంతకుడు, అన్నమయ్య, పిడిపర్తి నిమ్మయ్య, 
పిడిపర్తి బసవకవి, పిల్లలమర్రి పినవీరన, దూబగుంట నారాయణ కవ, దగ్గుపల్లి 
దుగ్గన, నందిమల్లయ ఘంటసింగన, పోతన, వేమన, రేవణూరి కొందయార్యుడు 
మొదలైనవారిని గురించి వివరించారు. 

ఏదో సంపుటంలో శీ కృష్ణ దేవరాయలకు (ప్రముఖ స్థానం 
కల్పించబడింది. రాయలభార్యలు, దిగ్విజయ యాత్రలు, శాసనాలు, 
ఆముక్తమాల్యద కర్ఫత్వ విచారం, అష్టదిగ్గజాలు, రాయలు కృతి పతిత్వం పొందిన 
రచనలు, తిమ్మరుసుమంత్రి, అల్లసాని పెద్దన, నంది తిమ్మన, ధూర్జటి మొదలైన 


వారి విశిషాలున్నాయి. 

ఎనిమిదో సంపుటంలో తెనాలి రామకృష్ణుడు, వెల్లంకి తాతంభట్టు, 
ప్రాధకవి మల్లన, సారంగుతమ్మయ్య, చరిగొండధర్మన్న హరిభట్టు, వెన్నెలకంటి 
సూరనార్యుడు, సంకుసాలనృసింహకవి మొదలైన వారున్నారు. 

తొమ్మిదో సంపుటం రాధామాధవ కవితో ప్రారంభమైంది. ఇందులో 
తెనాలి అన్నయ, చిత్రకవిపెద్దన, బైచరాజు వేంకటనాథకవి, లింగమకుంట 
తిమ్మకవి. తాళ్లపాక తిరువెంగళనాథుడు మొదలైన కవులున్నారు. ఈ 
సంపుటిలో తెలుగు సాహితీ లోకానికి అంతకుముందు పరిచయంకాని 
ఎంతోమంది కవులున్నారు. 

పదో సంపుటం అయ్యలరాజు రామభద్రునితో ప్రారంభమై అద్దంకి 
గంగాధర కవితో ముగిసింది. ఇందులో తెనాలి రామభద్రకవి, గౌరన 
దామెరల వెంగళభూపాలుడు, చెదలవాడ మలయ, కాకమానిమూర్తికవి. 
దామరాజు సోమయ్య, పింగళి సూరనార్యుడు, రామరాజభూషణుడు, 
కందుకూరు రుద్రయ్య, తరిగొప్పల మల్లన్న మొదలైన కవులున్నారు. 

పదకొండో సంపుటం పట్టమట్ట సోమనాథ సోమయాజితో 
ప్రారంభమైంది. ఇందులో కామినేని ఎల్లారెడ్డి, కామినేని మల్లారెడ్డి, పొన్నగంటి 
తెలగనార్యుడు, మట్ల అనంత భూపాలుడు, ఎలకూచి బాల సరస్వతి, 
సురభిమాధవ రాయకవి, పింగళి ఎల్లనార్యుడు, అందుగుల వెంకయ్య, కట్టా 
వరదరాజ మొదలైన కవుల వివరాలున్నాయి. 

పన్నెండో సంపుటం మల్లంపల్లి సోమశేఖరశర్మగారి పీఠికతో 
ముద్రితమైైంది. రథఎఐనాథ భూపాలుని వివరణతో ఈ సంపుటం 
ప్రారంభమైంది. కృష్ణాధ్వరి, చేమకూర వేంకటకవి. కాకునూరి అప్పకవి, 
విజయ రాఘవనాయకుడు మొదలైన దక్షిణాంధ్రయుగ కవులు, కవయిత్రులు 
ఈ సంపుటంలో ఉన్నారు. 

పదమూడో సంపుటం విజయ రంగ చొక్కనాథ భూపాలునితో 
మొదలైంది. ఇందులో మరిగంటి సింగరాచార్యులు, శేషము వెంకటపతి, 
మంగళగిరి ఆనందకవి, సముఖము వెంకట క్చొషపష్పనాయకుడు, తెనాలి 
రామలింగకవి, శేషాచలపతి, కూచిమంచి తిమ్మకవి, తాడేపల్లి పానకాల 
రాయకవి, దర్భా గిరిరాజకవీ మొదలైనవారున్నారు. 

వద్నాలుగో సంపుటం కోటిరాయ రఘునాథ తొండమాన 
మహీపాలుడుతో మొదలైంది. ఈ సంపుటంలో ముద్దుపళని, కస్తూరి రంగకవి, 
నుదురుపాటి వెంకనార్యుడు, పరశురామపంతుల లింగమూర్తి, చిత్రకవి 
సింగరార్యుడు, (శ్రీగిరి లక్ష్మణకవి, పట్టమట్ట సరస్వతీసోమయాజి మొదలైన 
కవుల విశేషాలున్నాయి. 

నాకు లభించిన సంపుటాల్లో చివరిది పదిహేనో సంపుటి. ఇది 
కుందుర్తి వేంకటాచలకవితో ప్రారంభమైంది. కాళ్లకూరి లక్ష్మీపతి, దశరథ 
రామకవి, పూసపాటి వేంకట మహీపాలుడు, కనుపర్తి అబ్బయామాత్యుడు, 
అడిదము సూరకవి, ములుగు పాపయారాధ్యుడు, అప్పయ్య దీక్షితుడు, 
పిండిప్రోలు లక్ష్మణకవి మొదలైనవారి విశేషాలున్నాయి. ఈ సంపుటిలోని 
చాలామంది కవులు తెలుగు సాహిత్యలోకానికి ప్రప్రథమంగా పరిచయమైన 
వారే కావటం విచిత్రం. 


చాగంటి శేషయ్యగారి ఆంధ్రకవి తరంగిణి నిజానికి ఒక బృహత్తర 
కార్యక్రమం. ఇది ఒక సాహిత్య యజ్ఞంగా సాగింది. తనకంటే ముందు 
వచ్చిన సాహిత్య, వాజ్మయ చరిత్రలకంటే, కవిజీవితములు, కవుల చరిత్రల 
కంటే భిన్నమైన రచన ఇది. శేషయ్యగారు ఆంధ్ర సాహిత్య చరిత్రను 
యుగాలుగా విభజించుకోకుండా కేవలం కవుల చరిత్రను ప్రాధాన్య (క్రమంలో 
వివరించటం ఒక (ప్రత్యేకత. ఒక్కొక్కకవిని గురించి చెప్పేటప్పుడు ముందుగా 
కవుల వ్యక్తిగత విశేషాలు, వారి తల్లిదండ్రులు, నివాసం, ఉద్యోగవివరాలు, 
లభిస్తే వారివంశవృక్షం ఇచ్చారు. రచనల పూర్వాపరాలు చెప్పి ఆయాకవులను 
పోషించిన రాజుల వృత్తాంతాలు, సమకాలిక చారిత్రకాంశాలు, రచనలోని 
విశేషాలు తెలిపారు. ఆయాకవుల రచనా శైలిని తెలుపుతూ పద్యాలను 
ఉదాహరించారు. ఈవిధంగా సుమారు 1350 మంది కవుల చరిత్రలు 
కాలక్రమంలో ఈ సంపుటాల్లో చెప్పారు. అయితే దురదృష్టవశాత్తు వారు 
రచించిన సంపుటాలన్నీ ముద్రితం కాలేదు. 15వ సంపుటం వరకు 445 
మంది కవుల చరిత్రల్ని మాత్రమే విరు వివరించగలిగారు. 

చాగంటి శేషయ్యగారు ఎంతో ప్రయాసతో ఆంధ్ర కవితరంగిణి 
సంపుటాలు రచించి ప్రచురించారు. తమదైన ధోరణిలో రచనారీతిని 

సాగించారు. వారికి ప్రత్యేకమైన ఆలోచన ఉండటం వల్లనే ఆవిధంగా 
రచించారు. శేషయ్యగారి ప్రయత్నాన్ని కొంత మంది మెచ్చుకొన్నారు. 
కొంతమంది పెదవి విరిచారు. శేషయ్యగారు కవికి సంబంధించిన 
చారిత్రకాంశాల మీద, పుక్కిటి పురాణాల మీద చూపిన (శ్రద్ధ ఆయాకవుల 
కావ్యరచనా విశేషాలమీద చూపలేదని కొంతమంది వాపోయారు. అయితే 
వారికి శేషయ్యగారు సరైన సమాధానాన్ని కూడా ఇచ్చారు. ఆ సమాధానాన్ని 
తర్వాత వివరిస్తాను. 

చాగంటి శేషయ్యగారి ఆంధ్ర కవితరంగిణి ఒక (ప్రత్యేక (ప్రణాళికతో 
రచించబడింది. అందులో కవుల, కవి పోషకుల, కృతిపతుల విశేషాలతోపాటు 
ఆనాటి చారిత్రక విశేషాలు జనబాహుళ్యంలో ప్రచారంలో ఉన్న అంశాలు, 
వాటి పరిశీలన మొదలైనవి వివరాలను శేషయ్యగారు పొందుపరిచే ప్రయత్నం 
చేశారు. అంతకు ముందెన్నడూ పాఠక లోకం చూడని, వినని కవులను 
ఎంతోమందిని శేషయ్యగారు ఆంధ్రకవి తరంగిణిలో చెప్పటం అభినందనీయం. 
తెలుగు సాహిత్యచరిత్ర నిర్మాణానికి చాగంటి వారి ఆంధ్ర కవితరంగిణి 
(గ్రంథాలు విశేషంగా సహకరిస్తాయని భావించటం సముచితం. ఆంధ్ర 
కవుల్ని గురించి వెలువడ్డ అనర్హరత్నం 'ఆంధ్రకవి తరంగిణి 


సు న వర ట్లు 

తెలుగులో కవుల్ని గురించి వారి జీవిత విశేషాల్ని గురించి 
ముందుగా గురజాడ శ్రీ రామమూర్తిగారు, తర్వాత శ్రీ కందుకూరి 
వీరేశలింగంగారు. రచించారు. వీరు ఆయా కవుల రచనా విశేషాలను 
వివరించే ప్రయత్నం గావించకుండా కేవలం కవుల జీవిత వివరాలను 
ఆనాటి చారిత్ర కాంశాలను, పుక్కిటి పురాణాలను పరిగణలోనికి తీసుకొని 
కవి జీవితాలను వివరించారు. కానీ ఒక 'సాహిత్య చరిత్ర ను మొదటగా 
తెలుగు వారికందించిన వునత మాత్రం శ్రీ వంగూరి సుబ్బారావు, 
(1888-1923)గారికి చెల్లుతుంది. 


వంగూరి సుబ్బారావుగారు పశ్చిమగోదావరిజిల్లా తణుకు తాలూకాలోని 
సిద్ధాంతం (గ్రామంలో క్రీ.శ 1888 వ సంవత్సరంలో జన్మించారు. హైస్కూలు 
చదువులో ఉన్నప్పుడే స్వదేశీ ఉద్యమం పట్ల ఆకర్షితులయ్యారు. ఇరవై 
సంవత్సరాలు కూడా నిండకుండానే కలకత్తాకు వెళ్ళి సబ్బులు, కొవ్వొత్తులు 
మొదలైన కుటీర పరిశ్రమలు నిర్వహించటం నేర్చుకొని వచ్చారు. రెండు 
వ్యాపార సంస్థల్ని నెలకొల్పి వాటిలో సబ్బులు, తలనూనెలు, పెంకులు, 
పళ్ళపాొడి, పౌడరు మొదలైనవి తయారు చేయించారు. ఈ వ్యాపారంతోపాటు 
'కమల కుటీరం” అనే పుస్తక ప్రచురణ శాఖను నెలకొల్పి 'వసుంధర' అనే 
పత్రికను కూడా కొంతకాలం నడిపారు. 1911నుంచే గ్రంథ రచనలు చేశారు. 
1912 నాటికి వ్యాపారాలు మూతబడ్డాయి. 


శ్రీ వంగూరు సుబ్బారావు గారు 1913 ప్రాంతాలలో రాజమండ్రిలో 

కొన్నాళ్ళపాటు ఉన్నారు. అక్కడ కొన్ని రచనలు చేశారు. ఆ తర్వాత 1914లో 
ఎర్నగూడెం జమీందారు చెలికాని లచ్చారావు గారి ఆహ్వానం మీద 
పిఠాపురంవెళ్ళీ ఆరు సంవత్సరాల పాటు ప్రాచీన తాళపత్రగ్రంథ పరిశోధనలో 
(శ్రమించారు. లచ్చారావు గారు నిర్వహించిన “ఆంధ్ర భాషా విలాసిని* అనే 
మాసపత్రికలో వంగూరి సుబ్బారావుగారి రచనలు ప్రచురితమవుతూ ఉందేవి. 
ఈ పత్రికలోనే తిరుపతి వేంకట కవులు, సత్యవోలు సోమసుందరం, 
కూచినరసింహం, పురాణ పండ మల్లయ్య శాస్తి మొదలైన పండితుల, 
కవుల రచనలు కూడా ముద్రిత మవుతూ ఉందేవి. 

వంగూరి సుబ్బారావుగారు పిఠాపురంలో ఉన్నప్పుడు “సాక్షి వ్యాసాల 
రచయిత శ్రీ పానుగంటి లక్ష్మీనరసింహం గారికి శిష్యులయ్యారు. 

వంగూరి సుబ్బారావుగారు వేమనను గురించి (గ్రంథాన్ని వెలువరించక 
ముందే “శతక కవుల చరిత్ర ను రచించటానికి కావలసిన సమాచారాన్ని 
సేకరించారు. నాలుగు భాగాలలో 200 మంది శతక కవుల్ని గురించిచెప్పారు. 
సుబ్బారావుగారి రచనలు పలుకోణాల్లో సాగినట్లు వాటిని పరిశీలించినప్పుడు 
తెలుస్తున్నది. సుబ్బారావు గారి రచనలీవిధంగా ఉన్నాయి. 

“అరేబియన్‌ నైట్స్‌ కథలు, ఆంధ్ర క్షత్రియులు, ఇందిర (నవల) 
ఈసబునీతి కధలు, చంద్రవదన (నవల) తారా శశాంకం, తిరుమల(నవల) 
(1915), పరిశమల సంస్కరణలు, 'ప్రభాతము-కల్పన(వచనా)(1915), 
బసవరెడ్డి చరిత్ర (1915), మాయ-(నవల) (1916)యతికి బ్రతి, రత్నపురి 
(నవల) రాయల రాజనీతి, రాయవారి జననం రోహిణి(1916), లలిత 
కుమారి, వ్యవహారచంద్రిక- నీతి రచనలు(1911) సుభాషిణి- కల్పన- 
వచనం(1915) ఆం(ధ్రవాజ్బ్యయ చరిత్ర (1920) శతక కవుల చరిత్ర 
(1924). ఈ రచనల్ని పరిశీలించినప్పుడు వంగూరి వారి బహుముఖ ప్రతిభ 
సాక్షాత్మరిస్తుంది. ఆయన వివిధాంశాలమీద రచనలు చేసినట్లు గుర్తించవచ్చు. 
వంగూరివారి ఆంధ్ర వాజ్మయ చరిత్రకు తెలుగు సాహిత్య చరిత్రల్లో ప్రముఖ 
న్ధానం ఉన్నదనే చెప్పాలి. ఆ(గ్రంథ స్వరూపం ఈ విధంగా ఉంది. 
ఆంధ్ర వాజ్బయ చరిత్రము 

తెలుగులో మొదటి సాహిత్య చరిత్రగా చెప్పబడుతున్న 'ఆంధ్ర వాజ్బ్యయ 
చరిత్రము 1920 లో వెలువడింది. మొదటి (ప్రచురణకు కట్టమంచి 
రామలింగారెడ్డి పీఠిక రచించగా 1937 లో వెలువడ్డరెండో ముద్రణకు 
నిడదవోలు వెంకట రావుగారు పీఠికను రచించి అనుబంధం కూర్చారు. కొన్ని 
సవరణలు చేశారు. 


వంగూరు సుబ్బారావు గారు వాజ్మయ చరిత్రకు శ్రీకారం చుట్టిన 
వారనే చెప్పాలి. వీరికంటే ముందు గురజాడ శ్రీరామమూర్తిగారి 
'కవిజీవితములు వీశలింగం పంతులుగారి ఆంధ్ర కవుల చరిత్రం వెలువడినా 
అవికేవలం కవుల జీవితాలకు సంబంధించిన వివరాల్ని తెలిపే గ్రంథాలుగా 
ఉన్నాయి గాని వాజ్బయ చరిత్రకు పూనుకోలేదు. అందుకే సాహిత్య చరిత్రకు 
సరైన ఉదాహరణగా ముందు వంగూరి వారి 'ఆంధ్ర వాజ్బయ చరిత్రం” నే 
పేర్కొనాలి. 

ఈ [గ్రంథం మెదటి భాగంలో తొమ్మిది 'ప్రకరణాలున్నాయి. మొదటి 
ప్రకరణంలో ఆంధ్రులు, ఆంధ్రదేశం, ఆంధ్ర శబ్గోత్పత్తి, దేశభాష, జాతి, 
ఆంధ్రులనార్యులా? జాతి అంగాలు, జాతి సంప్రదాయం జాతి-చరిత్ర, 
జాతి- సంఘం- ఆంధ్రత్వం, వాజ్మయ చరిత్ర ప్రాధాన్యం చెప్పారు. రెండో 
ప్రకరణంలో ఆంధ్రభాష ఆంధ్రలిపి ప్రాచీనత తెలుగులిపి, చారిత్రకయుగాలు, 
పొరుగు భాషలతో సంబంధం గురించి వివరించారు. మూడవ ప్రకరణంలో 
వాజ్బ్యయమంటే ఏమిటి? కవి అంటే ఎవరు? కావ్యం అంటే ఏమిటి? అనే 
విషయాల్ని వివరించారు. నాల్గవ ప్రకరణంలో మతాలు, వాజ్మయం, బౌద్దులు, 
జైనులు, మతం, స్మార్త శైవ, వైష్ణవ, మాధ్య మహమ్మదీయ, క్రైస్తవ మొదలైన 
శీర్షికల్లో పలు అంశాలు చర్చించారు. 

ఐదవ ప్రకరణంలో ప్రభువులు- ధనవంతులు శీర్షికలో పలు 
రాజవంశాల్ని గురించి, వాజ్బయరంగాన్ని గురించి తెలిపారు. ఆరవ ప్రకరణంలో 
కాల మహిమ, వాబ్మయాభివృద్ధిని వివరించారు. ఏడవ ప్రకరణంలో అజ్ఞాత 
యుగమని చెప్పి నన్నయకు పూర్వమున్న వాజ్మయ స్వరూపాన్ని తెలిపారు. 
ఎనిమిదవ ప్రకరణంలో నన్నయకు పూర్వమున్న వాజయం ఎందుకు నశించిందో 
తెలిపారు. తొమ్మిదో ప్రకరణంలో అలభ్య కావ్యాల్ని గురించి పేర్కొన్నారు. 


త్ర తెలుగు వాజ్బయచరిత్ర రచయితలు 
ఇందులోనే నన్నయ, అధర్వణుడు తిక్కన, ఎర్రన, నన్నె చోడుడు, ప్రతాప 
రుద్రుడు, చిమ్మపూడి అమరేశ్వరుడు, వేములవాడ భీమకవి, పేరమరాజు జక్కన, 
మంచన, అనంతామాత్యుడు, రావిపాటి .తిప్పన్న శ్రీనాథుడు, పిల్లలమర్రి 
పినవీరన, వెన్నెల కంటి సూరన, ఫణిభట్టు ఈశ్వరభట్టు, పోతరాజు, భైరవుడు 
అనే కవుల్ని గురించి సంక్షిప్తంగా చెప్పారు. 

రెండో భాగంలో పురాణాలు, ఉప పురాణాలు, పురాణ రచయితలు, 
ప్రబంధాలు, ద్విపద కావ్యాలు, వీరగీతాలు, గేయాలు, శతకాలు, వచన 
కావ్యాలు, దండకాలు, అనేకార్ధగ్రంథాలు, శాస్రీయ (గ్రంథాలు మొదలైన 
అంశాల్ని పేర్కొన్నారు. | 

నిడదవోలు వెంకటరావుగారు ఈ (గ్రంథానికి అనుబంధం చేర్చారు. 
ఇందులో ఆంధ్రులు- సంస్కృత వాజయము, సవరణలు- వివరణలు, చిత్ర 
బంధ కవిత్వ రచనలు, శాప్రీయ గ్రంథాలు, అలభ్య కావ్యాలు, పురాణాలు 
మొదలైన విషయాల్ని చేర్చారు. 

వంగూరి సుబ్బారావుగారు 'ఆంధ్రవాబ్బయ చరిత్రము లోని మొదటి 
భాగమంతా భాష సమాజం, ఆనాటి రాజవంశాలు మొదలైన అంశాల్ని చర్చించి 
నన్నయకు పూర్వమున్న సాహిత్యాన్ని గురించి పేర్కొన్నది. రెండవభాగం ప్రక్రియా 
పరంగా సాహిత్యాన్ని విశ్లేషించే రీతిలో సాగింది. ఆయా విషయాలనేపధ్యం 
ఈ (గ్రంథంలో విసృతంగా ఉంది. అయితే ఒక్కొక్క కవి కవితా తత్వాన్ని కవి 
రచించిన కావ్య రచనా వైవిధ్యాన్ని మాత్రం ఈ (గ్రంథం చర్చించలేదనే చెప్పాలి. 
అయితే రచయిత పడిన శ్రమ మాత్రం ప్రతి పుటలోను దర్శనమిస్తున్నది. సాహిత్య 
రచనను కవుల చరిత్రనుంచి వాజ్మయ చరిత్ర వైపుకు మళ్లించిన ఘనత మాత్రం 
వంగూరివారిదేనని చెప్పాలి. 

కవుల చరిత్రలనుంచి సాహిత్య చరిత్ర వైపు వాబ్బయ చరిత్రను 
మళ్ళించిన వంగూరి వారి 'ఆంధ్ర వాజ్మయ చరిత్రము (గ్రంథానికి తెలుగు 
సాహిత్య చరిత్ర రచనల్లో ప్రముఖ స్థానం ఉన్నదనే చెప్పాలి. 


చ ఎ 





పెంగళి లక్ష్మీకాంతం 
“ఆంధ్ర సాహిత్యచరిత్ర” 


తెలుగులో సాహిత్య చరిత్రకారునిగా, పరిశోధకునిగా, వ్యాసకర్తగా 
ఉత్తమ అధ్యాపకునిగా, కవిగా, ఉపన్యాసకునిగా, బహు [గగ్రంథకర్తగా ప్రసిద్ధి 
పొందిన బహుముఖ ప్రజ్ఞాశాలి పింగళి లక్ష్మీకాంతం. కృష్ణాజిల్లా దివిసీమలోని 
చిట్టూర్పు వీరి స్వగ్రామం. అయితే వీరు ఆర్తమూరులో మాతామహుల 
ఇంటిలో 1894 జనవరి 10వ తేదీన జన్మించారు. వీరి తల్లిదండ్రులు 
(శ్రీమతి కుటుంబమ్మ, వేంకటరత్నంగార్లు. పింగళివారు ఆర్వేల నియోగులు. 
అద్వైతులు, గౌతమ గోత్రజులు. ఆపస్తంబ సూత్రులు. యజుశ్మాఖీయులు. 
సూర్యోపాసకులు. 

తిరుపతి వేంకటకవులలో ఒకరైన చెళ్ల పిళ్ల వేంకటశా్రిగారి ప్రత్యక్ష 
శిష్యులైన పింగళివారు గురువుగారి బాటలోనే ఆశువుగా పద్యాలు చెప్పటం, 
అవధానాలు చెయ్యటం అలవర్చుకొన్నారు. 1910 (ప్రాంతంలో అంటే 16 
సంవత్సరాల వయసులోనే పింగళివారు గురుదేవుల ప్రోత్సాహంతో అవధానం 
చేశారు. చెళ్లపిళ్లవారి ఆశీస్సులతో పాటు పింగళివారికి (శ్రీ మట్నూరి 
కృష్ణారావుగారి సహకారం కూడా ఉండటంతో పింగళివారు మరింతగా 
రాణించారు. పింగళివారికి 1912లో లక్ష్మీ నరసమ్మగారితో వివాహం ' 
జరిగింది. వీరికి వేంకటరత్నం, సూర్య సుందరం (శీనివాస్‌లు కుమారులు 
కాగా తులశమ్మ, అలమేలు కుమార్తెలు. 

పింగళివారికి శ్రీ కాటూరి వేంకటేశ్వరరావు గారితో 1917లో 
పరిచయం మొదలైంది. ఇద్దరూ రోజుకొక్క పద్యం చొప్పున రాయాలని 

బందురు బుట్టయ్య పేటలోని టీ సీతారామస్వామివారి గుడిలో ఉన్న 
ఆంజనేయస్వామి సన్నిధిలో ఒప్పందం కుదుర్చుకొన్నారు. మొత్తానికి ఒక 
శతకం పూర్తి చేశారు. ఇదే వీరి జంట కవిత్వంలో తొలి రచన. 

జంటకవులుగా పింగళి కాటూరి రచించిన తొలికావ్యం 'తొలకరి 
(గ్రామీణ జీవితానికి, అద్దంపట్టిన కావ్యమిది. వీరి జంట కవిత్వం నుంచి 
జాలువారిన మరో అణిముత్యం 'సౌందరనందం'. ఆధునిక పంచకావ్యాల్లో 
ఒకటిగా ప్రసిద్ధి పొందిన రచన ఇది. బుద్ధుని అహింసాసిద్దాంతాన్ని (ప్రేమ 
తత్వాన్ని రంగరించి కవిత్వపు గుళికగా ఇద్దరూ అందించిన అద్భుతకావ్యం 
సౌందరనందము. 

ఆంధ్ర దేశంలో ఎన్నో ఉన్నత పదవుల్ని నిర్వహించిన తెలుగు 
ఆచార్యులు చాలామంది పింగళివారి శిష్యులే. 

వింగళి లక్ష్మీకాంతం గారు చేసిన మొట్టమొదటి ఉద్యోగం 
విజయవాడ సబ్‌కోర్టులో కాపీయిస్టుగా ఇక్కడ వీరు 2 1/2 సంవత్సరాలు 
ఉద్యోగం చేశారు. అయితే వీరి దృష్టి బోధన మీదనే ఎక్కువగా ఉండేది, 
అందువల్ల మిత్రుల ఆర్థిక సహకారంతో బి.ఏ. పూర్తిచేసి బందరు నోబుల్‌ 
హైస్కూలులో నెలకు 40 రూపాయల జీతంతో తెలుగు పండితులుగా 
పనిచేశారు. తర్వాత కాలేజీలో కూడా పాఠాలు చెప్పారు. అప్పుడు వీరి 
జీతం నెలకు 90 రూపాయలు. పింగళివారు ఈ ఉద్యోగంలో 1926 
వరకూ ఉన్నారు. 

పింగళివారు 1927 నుంచి 1931 వరకూ మద్రాసులోని “ప్రాచ్య 
లిఖిత పుస్తక భాండాగారలిలో పరిశోధకునిగా పనిచేశారు. 1931లో 
ఆంధ్ర విశ్వవిద్యాలయం తెలుగు శాఖలో అధ్యాపకునిగా చేరారు. తెలుగు 
శాఖాధ్యక్షునిగా 18 సంవత్సరాలున్నారు. 1949లో ఆంధ్ర విశ్వ విద్యాలయం 
తెలుగు శాఖాధ్యక్షునిగా పదవీ విరమణ చేశారు. 

పింగళివారు 1954 నుంచి విజయవాడ ఆకాశవాణిలో సాహిత్య 
సలహాదారుగా చేరారు. వారి పదవీ కాలంలో ఎన్నో సంస్కృత రూపకాల్ని 
ప్రసారం చేశారు. _ 1954లోనే పింగళివారు కేంద్ర సాహిత్య అకాదెమో 
కార్యవర్గ సభ్యులయ్యారు. 1961లో శ్రీ వేంకటేశ్వర విశ్వ విద్యాలయంలో 
ఆచార్య పీఠాన్ని అధిష్టించారు. 1970వ సంవత్సరం థ్రీ వేంకటేశ్వర విశ్వ 

విద్యాలయం వీరికి గౌరవ డాక్టరేట్‌ ప్రదానం చేసింది. విశిష్ట సభ్యత్వం 
ఇచ్చి తనను తాను సత్మరించుకొన్నది. పింగళివారు 1972వ సంవత్సరం 
జనవరి 10వ తేదీన అంతిమశ్వాస విడిచారు. వీరు జన్మించిందీ 
మరణించిందీ జనవరి 10వ తేదీ కావటం విధి విచిత్రం. 

పింగళి కాటూరి కవులు జంటగా జంట (గ్రంథాల్ని రచించినా 
ఎవరికివారు వేర్వేరుగా కొన్ని గ్రంథాలు రచించటం గమనించదగిన విషయం. 
పద్యరచనలు : పింగళివారు ప్రత్యేకంగా రచించిన పద్య కావ్యం '“ఆత్మలహరి. 
ఇది ఖండికల సంపుటి. ఇందులో 12 ఖండికలున్నాయి. ఇందులోని ఒక 
ఖండిక పేరు ఆత్మలహరి. దీని పేరే గ్రంథానికి పెట్టారు. ఆత్మలహరి 
ఖండికకు మరో పేరు 'నేను*, ఈ ఖండికలకు పేర్లు పింగళివారు పెట్టినవికావు. 
పింగళివారు అప్పుడప్పుడూ డైరీలో రాసుకొన్న పద్యాలివి. ఇది "వీరి జీవిత 
చరిత్రకాదు. వీరి గుణగణాల సమాహారం. 
మధుర పండిత రాజము : జగన్నాథ పండిత రాయల శ్లోకాల్ని ఎంతోమంది 
తెలుగు లోనికి అనువదించారు. అయితే పింగళివారి అనువాదం మేలైనదిగా 
విమర్శకులు గుర్తించారు. పండిత రాయల శ్లోకానువాదాలకు పింగళివారు 
“మధుర పండిత రాజము” ఆనే పేరు పెట్టారు. ఇందులో మూడు భాగాలున్నాయి. 
1.గంగాలహరి. 2. తేజోలహరి. 3. అన్యాపదేశలహరి. ఆనాటి భారతి 
సంపాదకులు శంభు ప్రసాద్‌గారి ప్రోత్సాహం ఈ అనువాదాలకు కారణమని 
తెలుస్తున్నది. 

పింగళివారు తనకు నచ్చిన పండితరాయల శ్లోకాల్ని అనువదించి 
“అన్యాపదేశలహరి" అనే పేరుతో ప్రకటించారు. భ్రమరగీతి, పద్మవనం, 
జలధరార్థటి, దుర్దనతాడనం, గజబ్బ )ంహితం, సింహగర్జనం, చందన చర్చ, 
కోకిలా లాపం, కురంగి విలాపం, చిలుక పలుకు అనేవి అన్యాపదేశలప హారిలోని 
శీర్షికలు. రః శీర్షి కల్లోని ప పద్యాలు 568. ఈ ప పద్యాలన్నీ సులభశైలిలో పే స్వచ్చాను 
వాదంతో ఉన్నాయి. “మధుర పండిత రాజం' రచన వల్ల పింగళివారి అనువాద 
(ప్రతిభ నంన్కృృతాంధ్ర భాషా వైదుష్యం, పద్యనిర్మాణ చాతుర్యం 
స్పష్టమవుతున్నాయి. 
గద్యరచనలు : పింగళి లక్ష్మీకాంతంగారి ప్రతిభలో వైవిధ్యముంది. 
ఆయన కవి మాత్రమే గాకుండా మంచి విమర్శకులు. వారి విమర్శకు 


38 తెలుగు వాబజ్బయచరిత్ర రచయితలు 
వారి అధ్యాపకత్వం వన్నె చేకూర్చింది. సాహిత్య చరిత్ర, సాహిత్య శిల్ప 
సమిక్ష రచనలే గాకుండా ఇంకా వ్యాసాలు, రేడియో ప్రసంగాలు పింగళివారి 
ప్రతిభకు దర్పణాలుగా నిలుస్తాయి. 
మహాభారత వ్యాఖ్యానం : మహా భారతం పట్ల పింగళివారికి మక్కువ 
ఎక్కువ. ఆది సభా పర్వాలకు మాత్రమే వారు వ్యాఖ్యానం రాయ గలిగారు. 
ఆ కొద్ది భాగం కూడా ప్రచురణకు నోచుకోకపోవటం దురదృష్టకరం. 
పరిష్మరణలు : _ పింగళివారికి ప్రాచీన సాహిత్యంలోని మార్గదేశి శాఖలు 
రెండింటి పట్లా అభిమానం ఉంది. అందుకే రంగనాథ రామాయణాన్ని 
ద్విపద భారతాన్ని పల్నాటి వీరచరిత్రను పరిష్కరించారు. 
సాహిత్య శిల్ప సమాక్ష: నిన్న మొన్నటి వరకూ తెలుగును ప్రత్యేకంగా 
అధ్యయనం చేస్తున్న బివ్క్‌ ఎతఃఏ్‌: విద్యార్ధులకు పింగళివారు రచించిన 
“సాహిత్య శిల్ప సమాక్ష పాఠ్య (గ్రంథం. ప్రస్తుతం ఈ (గ్రంథంలోని అంశాలకు 
మరికొన్ని విషయాల్ని జోడించి పాఠ్య ప్రణాళికను నిర్ణయిస్తున్నారు. 
సాహిత్య శిల్ప సమోక్షలో అధునాతనాంశాల్ని జోడించలేదని 
కొంతమంది పెదవి విరిచారు. మూడు దశాబ్దాల క్రితం చెప్పిన అంశాల్నే 
పుస్తకరూపంలో ప్రచురించినందుకు విచారించారు. నవల, కథానిక, వ్యాసం, 
జీవిత చరిత్ర, స్వీయచరిత్ర లాంటి శీర్షికలు చాలా. సంక్షిప్తంగా ఉన్నాయి. 
“సాహిత్య విమర్శ” శీర్షికలో అనేకాంశాల్ని చెప్పినా ఇంకా చేర్చాల్సిన 
విషయాలున్నాయి. ఈ (గ్రంథంలో ధ్వనికి సంబంధించిన అంశాలు లేవు. 
కొన్ని ఉదాహృత వాక్యాలకు మూల(గ్రంథాల ఆకరాల్ని ఇవ్వలేకపోయినందుకు 
పింగళివారే విచారం వ్యక్తం చేశారు. ఈ (గ్రంథాన్ని తన అర్ధాంగికి అంకితం 
చేశారు. 
గౌతమ నిఘంటువు :విద్యార్భుల సౌకర్యం కోసం పింగళివారు కూర్చిన 
నిఘంటువిది. 
గౌతమ వ్యాసాలు : పింగళి వారికి తమ గోత్రమంటే ఎంతో ఇష్టం. “గౌతమి 
గోత్రజు డనంచు గర్వింతుమదిన్‌”అని చెప్పుకొన్నారు. గౌతమ నిఘంటువునే 
కాకుండా 'గౌతమవ్యాసములు” పేరుతో ఒక వ్యాస సంపుటిని కూడా 
వెలువరించారు. 

నా రేడియో ప్రసంగాలు : పింగళివారు వివిధ సందర్భాల్లో ఆకాశవాణి 
ద్వారా చేసిన ప్రసంగ వ్యాసాల సంపుటి ఇది. ఈ సంపుటి 1963లో 
ప్రచురితమైంది. ఇందులో 19 వ్యాసాలున్నాయి. 
ఆంధ్ర సాహిత్య చరిత్ర : విశ్వవిద్యాలయాల్లో అనేక దశాబ్దాలపాటు 
సాగించిన అధ్యాపకత్వం ఈ రచనకు దోహదం చేసింది. విద్యార్ధులకు 
బోధించటానికి పింగళివారు స్వయంగా నోట్సు తయారు చేసుకొనేవారు. దాన్ని 
విద్యార్థులు వంశపారంపర్యంగా సంక్రమింపజేసుకొనే ఆస్తిలా ఒక బ్యాచ్‌ నుంచి 
మరో బ్యాచ్‌ వారికి అందించుకొనేవారు. ఆంధ్ర సాహిత్య చరిత్రను బోధించే 
అధ్యాపకులకు కూడా ఇది కల్పవృక్షమైంది. ఆంధ్ర దేశం నలుమూలలా 
పింగళివారి సాహిత్య చరిత్ర వ్యాపించింది. ఈ విషయాన్న పింగళివారు 

“ఇది జనించిన నలువదియేండ్ర నుండి 

సరస సాహిత్య విజ్ఞాన సత్యమనుచు 

ఆ(శయింపని తెలుగు విద్యార్థి లేడు 

చొచ్చిచూడని తెల్గు వ్యాసుండు లేడు” అని రాసుకొన్నారు. 
పింగళివారు సిద్ధం చేసుకొన్న ఆంధ్ర సాహిత్య చరిత్రను వారి జీవితకాలంలో 
అచ్చు వేసుకోలేక పోవటం దురదృష్టం. 

ఆంధ్ర సాహిత్య చరిత్రను 1974లో అకాడమీ వారు ముద్రించారు. 
అయితే ఇది (శ్రీ కృష్ణదేవరాయుల యుగంలోని చారిత్రకాంశాల వరకు 
మాత్రమే ముద్రితమైంది. అయితే ఇటీవల వారి శిష్యులు కొంతమంది 
పింగళివారు చెప్పిన 'నోట్సు'లోని అంశాల్ని చేర్చి ఆంధ్ర సాహిత్య చరిత్రకు 
సంపూర్ణ రూపాన్ని సంతరింప చెయ్యటానికి ప్రయత్నించారు. 

పింగళివారు 1931లో సాహిత్య చరిత్రకు ప్రణాళికను సిద్దం 
చేసుకొన్నారు. అయితే ఆంతకుముందే కొన్ని సాహిత్య చరిత్రలు వచ్చాయి. 
కానీ పింగళివారు కవుల్ని యుగకర్తలుగా భావించి యుగ విభజన చేసిన 
తీరు బాగుంది. పింగళివారు నన్నయకు పూర్వమున్న యుగాన్ని ప్రాజ్మన్నయ 
యుగం అన్నారు. 

వాజ్మయ చరిత్ర ఎలా ఉండాలో, యుగకర్త అంటే ఎవరో తెలుపుతూ 
పింగళివారు ప్రకటించిన భావాలు అద్భుతంగా ఉన్నాయి. పింగళివారు 


శత౦ తెలుగు వాజ్బ్యయచరిత్ర రచయితలు 
ఆంధ్ర సాహిత్య చరిత్రను కవులపేరు మీదుగా యుగవిభజన చేస్తున్నట్లు 
తెలిపారు. (ప్రాబన్నయ యుగం, నన్నయ యుగం, శివకవి యుగం, 
తిక్కన యుగం, ఎజ్జిన యుగం, శ్రీనాథ యుగం, రాయల యుగం, దక్షిణాంధ్ర 
యుగం లేదా నాయకరాజ యుగం, క్షీణయుగం, ఆధునిక యుగం అని 
విభజించారు. అయితే యుగ విభజనలో కవులకు 'ప్రాధాన్యమిచ్చిన 
పింగళివారు చివరి వరకూ ఆ పద్ధతిని పాటించక పోవటం విమర్శలకు 
దారితీసింది. శివకవియుగం, నాయక రాజుల యుగం, క్షీణయుగం, 
ఆధునిక యుగం అనేవి కవుల పేర్లు మాద లేకపోవటం ఆయన ప్రణాళికకు 
విరుద్ధంగా ఉందని కొంతమంది విమర్శించారు. ఏది ఏమైనా పింగళివారు 
ఏరాజవంశానికో, రచనా ప్రక్రియకో ప్రాధాన్యం ఇవ్వకుండా ఆయా కాలాల్లో 
ఉన్నత ప్రతిభా మూర్తిగా నిల్చిన కవిపేరు మీదుగా యుగవిభజన చేసిన 
తీరు ఎక్కువమందికి నచ్చింది. ఇప్పటికీ సాహిత్య చరిత్రకారులు ఈ పద్ధతినే 
పాటించటాన్ని మనం గుర్తించవచ్చు. పింగళివారీ (గ్రంథాన్ని తిరుమల 
నాథునికి అంకితమిచ్చారు. 
పింగళివారు రచించిన ఆంధ్ర స్రాహిత్య చరిత్రలో ప్రస్తావించబడిన 
మొదటి యుగం ప్రాజ్మన్నయయుగం. పింగళివారు ఈ యుగంలో వాజ్బయం 
సారస్వతం, సాహిత్యం అనే శబ్దాల్ని వివరించి శాసనాల్ని గురించి తెలిపారు. 
ఈ యుగాన్ని విశ్లేషిస్తూ పింగళివారు “ప్రాజ్మన్నయ యుగంలో ప్రశస్తినాందిన 
కవులు గాని, కావ్యాలు గాని లేకపోవడానికి బలమైన కారణం ప్రజాదరణం 
లేకనో, రాజులమన్నన లేకనో, వస్తుతః వాటిలో జీవంలేకనో అవి నశించిపోయి 
ఉండును. జీవం ఉన్న గ్రంథం ఎప్పటికీ నశింపదు. [గ్రంథ విషయంలో 
ఉదాత్తతం, భాషా శైలిలో నిర్దుష్టతయు, గ్రంథకర్త భావాలలో గంభీరత లేని 
రచనలు ఇతరాలైన సొగసులేవియున్నను అవిచిరకాలం నిలిచి ఉండవు” 
అని తెలిపారు. 
నన్నయ యుగంలో నన్నయ యధోచితానువాదం చేశాడు గానీ 
మూల విధేయంగా మాత్రం చెయ్యలేదని తెలిపారు. నన్నయ శైలికి బహుళ 
సంస్కృత పదప్రయోగంవల్ల గాంభీర్యం చేకూరిందని చెప్పారు. నన్నయ 
శైలి ఎంత తత్సమపదభూయిష్టమైనా అందులో అర్ధకాఠిన్యంగానీ శబ్దపారుష్యం 


గె 


౨ ఉండవని పింగతివారు స్పష్టం చేశారు. 


పింగళి లక్ష్మీకాంతం . త్తే 


శివకవియుగంలో నన్నెచోడుడు, మల్లికార్జున పండితారాధ్యుడు, 
పాల్కురికి సోమన మొదలైనవారిని గురించి వారి రచనల్ని గురించి 
వివరించారు. పాల్కురికి సోమనను గురించి వివరిస్తూ “కవిత్వమునకు 
ఖావావేశము జీవగజ్బి. ఇతని కవిత్వమునకు అదియే 
పంచప్రాణసారభూతమైయున్నది......ఏ కథ చెప్పినను శైవ చిహ్నమును 
వర్ణించి భక్తి ప్రవాహమున ఓలలాడును. శివమెక్కిన గణాచారి వలె గంతులు 
వేయును. శాంతముగా గాని, చప్పగా గాని, అతని నోట ఒక్కమాటయు 
వెలువడదు” అని విశదీకరించారు. 

తిక్సన యుగంలోని సాంఘిక రాజకీయ పరిస్థితుల్ని వివరించి 
తిక్కన నిర్వచనోత్తర రామాయణంలోని అనువాద విధానాన్ని కావ్య వైశిష్టాన్ని 
స్పష్టం చేశారు. తిక్కన భారతాంధ్రీకరణ విధానాన్ని నాటకీయతను 
వివరించారు. ఇంకా కేతన, మారన, రంగనాథుడు, యథావాక్కుల అన్నమయ్య, 
మంచన మొదలైన వారిని గురించి వివరించారు. 

(శ్రీనాథ యుగంలో శ్రీనాథుని రచనల పూర్వాపరాలను విశ్లేషించి 
వివరించారు. శృంగార నైషధాంధ్రీకరణ విధానాన్ని కూలంకషంగా 
చర్చించారు. శ్రీనాథయుగంలోని పోతన భాగవత రచనా వైశిష్ట్యాన్ని 
వివరించారు. పోతన కవితా ప్రతిభను వివరిస్తూ “శ్రీ కృష్ణుని బృందావన 
విహారాదుల వేళ ఆనందం ఉప్పాంగి యమునా నదివలెనే భాగవతమున 
వెల్లివిరిసిన శృంగార రస ప్రాధాన్యమునకు పోతన భావలోలతయే ప్రధాన 
కారణము. పురాణేతి హాసకర్తలలో ఇట్టి భావావేశము గల వ్యక్తి లేడు. 
ఈయన శృంగారము, ప్రబంధ శృంగారము వంటిది కాక జీవేశ్వరైక్య 
ప్రతిపాదకమగు, ఆధ్యాత్మిక శృంగారమగుటచే ఆ రసరాజము భాగవతమున 
పరమ పవిత్రతను దాల్చినది” అని తెలిపారు. ఇంకా టశ్రీనాథయుగంలోని 
జక్కన, అనంతామాత్యుడు, గౌరన, దగ్గుపల్లి దుగ్గన, పిల్లలమర్రి పినవీరన, 
దూబగుంట నారాయణకవి, బైచరాజు వేంకటనాథుడు, పిడుపర్తి సోమన 
నందిమల్లయ-ఘంటసిగయలు, కొఅవి గోపరాజు, వెన్నెలకంటి అన్నయ్య 
మొదలైనవారిని గురించి పింగళివారు వివరించారు. 

పింగళివారు కూర్చిన ఆంధ్ర సాహిత్య చరిత్రలో చివరి యుగం శ్రీ 
కృష్ణ దేవరాయల యుగం. పింగళివారి రచన ఈ యుగంతో ఆగిపోయింది. 


శ్ష2 తెలుగు వాజ్బయచరిత్ర రచయితలు 


వీరి ప్రణాళికలో దక్షిణాంధ్రయుగాలు (క్రీ.శ. 1600-1775) క్షీణయుగము 
(1775-1875) ఆధునిక యుగము (క్రీ.శ. 1875-) కూడా ఉన్నాయి. 
మహాకవులకు, వాజ్మయ పరిణామ 'క్రమంలోని విశిష్ట లక్షణాలకు 
'ప్రాధాన్యమిచ్చిన పింగళివారి విభజన ఈనాటికీ శిరోధార్యమై ఉండటం 
గమనించదగిన విషయం. 
కుమార వ్యాకరణం : తెలుగును ప్రత్యేకంగా అధ్యయనం చేసేవారు సంస్కృతాన్ని 
తప్పనిసరిగా చదవాలి కాబట్టి వారికోసం పింగళివారు స్వయంగా ఒక ప్రణాళికను 
సిద్ధం చేసుకొని సంస్కృత వ్యాకరణంలోని ప్రధానాంశాల్ని కుమార వ్యాకరణం 
పేరుతో రచించి ఈ [గ్రంథాన్ని తమ ఆరాధ్యదైవమైన తిరుమల వేంకటేశ్వరునకు 
అంకితం చేశారు. 
బహుముఖ ప్రజ్ఞాశాలి అయిన పింగళి లక్ష్మీకాంతంగారి శిష్యులు 
డా॥॥;నండూరి రామకృష్ణమాచార్యుల వారు పింగళివారి పై చెప్పిన పద్యంతో 
ఈ వ్యాసాన్ని ముగించటం సముచితమని భావిస్తాను. 
ఉః। పింగళి లక్ష్మికాంతుడు - నవీనసనాతనసాహితీకళా 
సంగమరంగ బిందువు - రసైక సమన్వయశళశిల్ప సాధనో 
త్సృంగతపస్వి - విశ్వకవితా హిమవన్నగ తుంగశృంగు డౌ 
జంగమ సాహితీ చరిత స్వాదు విమర్శక సార్వభౌముడున్‌. 





కవిత్వవేది 
కల్లూరు వేంకట నారాయణరావు 


“ఆంధ్రవాజ్బయచరిత్ర సంగ్రహము” 


ఆధునిక సాహిత్యంలో బహు భాషా వేత్తగా, కవిగా, విద్యాధికారిగా, 
విమర్శకునిగా సాహిత్య చరిత్రకారునిగా ప్రసిద్ధి పొందిన శ్రీ కల్లూరు 
వేంకట నారాయణరావుగారు అనంతపురం జిల్లా మరూరు బండ మీద 
పలైలో 6-8-1902న జన్మించారు. లక్ష్మమ్మ సుబ్బారావు గార్లు వీరి 
తల్లిదండ్రులు. వీరు సంస్కృత విద్వాన్‌ పూర్తి చేశారు. మద్రాసు ప్రెసిడెన్సీలో 
బి.ఏ.లో పతకాన్ని పొందారు. వీరు సర్వ ప్రథములుగా ఉత్తీర్ణత సాధించటం 
ద్వారా ప్రతిభా పాటవాన్ని నిరూపించుకొన్నారు.. కొత్త భాష నేర్చుకోవాలనే 
తపన వీరికి చిన్నప్పటి నుంచీ ఉండేది. బాల్యం నుంచీ విశేష ప్రతిభను 
ప్రదర్శించిన: నారాయణరావుగారు తెలుగు, సంస్కృతం, కన్నడం, ఆంగ్లం 
నేర్చుకొన్నారు. వీటిని అధ్యయనం చెయ్యటమే కాకుండా ఈ భాషల్లో 
అద్భుతమైన పాండిత్యాన్ని సంపాదించారు. కన్నడంలోనూ, తెలుగులోనూ 
ఎం.ఏ చెయ్యటం ద్వారా తమ ప్రత్యేకతను ప్రదర్శించారు. 

బహుభాషల్లో ప్రావీణ్యం పొందిన రావుగారికి చిన్నప్పటి నుంచీ 
అధ్యాపక వృత్తి మీద మిక్కిలి ఆసక్తి ఉందేది. ఉపాధ్యాయుడు విద్యార్థి వర్గాలకు 
ఉత్తేజితుడుగా ఉంటాడని వీరి భావన. ఉపాధ్యాయుని బోధ భవిష్యత్తరాల్ని 
తీర్చి దిద్దుతుందని తలంచేవారు. విద్యార్థుల్ని తీర్చి దిద్దే అధ్యాపకులకే బోధకుడుగా 
ఉద్యోగ జీవితాన్ని అనంతపురంలో ప్రారంభించారు(1925) సప్త సంవత్సరాలు 
అధ్యాపకులకు శిక్షణ ఇస్తూ 1932లో పాఠశాలల డిప్యూటీ ఇన్స్‌ పెక్టర్‌గా పదవీ 


డ్తర్ష తెలుగు వాజ్బ్యయచరిత్ర రచయితలు 


ఉన్నతిని పొందారు. తర్వాత 16 సంవత్సరాలకు జిల్లా విద్యాశాఖాధికారిగా 
నియమితులయ్యారు. వీరు జిల్లా విద్యా శాఖాధికారిగా 1948 నుంచి 1956 
వరకు పనిచేశారు. ఆయా పాఠశాలల నిర్వహణను పర్యవేక్షించి తగు సూచన 
లిచ్చేవారు. విధి నిర్వహణలో సూత్రబద్ధంగా ఉండేవారు. పలు పాఠశాలల 
అభివృద్ధికి కృషి చేసి తద్వారా విద్యా వికాసానికిపాటుపడ్డారు. 

కల్లూరు వారు బహుముఖ ప్రతిభా సంపన్నులు. వీరు కావ్యాలు 
రచించారు. నాటకాలు రాశారు. విమర్శనా [గ్రంథాలు వెలువరించారు. 
సాహిత్య చరిత్రను విశ్లేషించారు. వీరి రచనల్ని గమనించినప్పుడు వీరికున్న 
బహు [గ్రంథ పరిచయం, విశ్లేషణాత్మక ప్రతిభ, సృజనాత్మక శక్తి స్పష్టంగా 
దర్శనమిస్తాయి. 

వీరు పుష్పాంజలి అనే రచనకు రాసుకొన్న పీఠికలో తమ సాహిత్య 
కృషిని వివరిస్తూ ఈ విధంగా తెలియజేశారు. ప్రమాదో ధీమతా మపి 
అనునార్యోక్తి సుప్రసిద్ధం. గురుసన్నిధిని నేర్వక స్వీయ పరిశ్రమచే నించు కంత 
కవితనభ్యసించినట్టియు, భాషా పాండిత్యములేనట్టియు, నేను రచించిన కృతులు 
దోష రహితంబులనుట పొసగ నేరదు కదా! నా 14వ ఏట విజ్ఞాన చంద్రికా 
(గ్రంథమండలి వారి బహుమతి కాశపడి ధనాభావ లోభములే పురికొల్ప 
తెలుగు గ్రంథములు చదువ దొడగితిని. మండలి వారి ప్రథమ పారితోషిక 
మగు నూట పదార్లు(రు. 116) నాకు 1916 సంవత్సరమునందే శ్రీ టి. 
శివశంకరము పిళ్లె గారి ప్రోత్సాహ ఫలితంగా లభించినది. దీనిచే గొంత 
.లల్బాహం ప్రబలి బాలకవులెల్లరవలెనే గీత కవిత్వం, నవలా నిర్మాణాలకు 
దొరకొంటిని. వీనియందు నా కెందుకోగాని విశేష మభిరుచిలేదు. భారత 
భాగవత కథా రంగములగైకొని తొలుత “కృష్ణార్ణునీయము” అను నాటకాన్ని 
రచించితిని. శ్రీ సత్యనారాయణ మాహాత్యమారంభింప నదియు 5-6 నెలలకు 
నా 17వ ఏడు నిండునంతకు 1919 మార్చినెలలో సమాష్తమైనది. దానిని 
(శ్రీయుత పేరనార్యకవిగారికి, జూపింప వారాదరింపకయు, నిరసింపకయు, 
తటస్థ భావముతో (గ్రంథంకొన్ని 'నాళ్లుంచుకొని 'ధారాసౌలభ్యము” గుదురించు 
కొనుమని సెలవిచ్చిరి. అనంతరం దానిని మా దత్త మండల కళాశాల పండితులు, 
భాషా బోధకులునగు (బ్రహ్మశ్రీ వేంకటరామశాస్తులు గారికి, జూప వారు 


కవిత్వవేది కల్లూరి వేంకట నారాయణరావు 45 
సంతసంతో కొన్ని దోషాలు సంస్కరించు తెరువుంజూపి కృతిపై వారికింగల 
యఖభిప్రాయాన్ని దయచేసిరి. అంతవరకును చలి విడుగలేదు. నాకు వచ్చినట్లు 
నేనల్ల గలనను ధైర్య మాతర్వాత గల్లి 1921లో నహల్యా సహస్రాక్షీమయను 
నాటకాన్ని 1922లో విజయనగర సామ్రాజ్యాన్ని రచించితిని. ఈ మధ్య 
శ్రీయుత దోమా వేంకటస్వామి గుప్త యభినందనమును శ్రీయుత రాళ్లపల్లి 
గోపాలకృష్ణశర్మగారి హితోపదేశములను కొంత యుత్సాహమును గల్పించినవి. 
ఈ కాలంలో ఆంజనేయ కళామాలిక రచితమయ్యెను. క్రమక్రమంగా కవిత - 
వ్రాయుటకే మన సొగ్గు చుండలేదు. “ఆంధ్ర వాజ్ఞయ సంగ్రహ” మనుపేరనొక 
విమర్శన [గ్రంథమును 1926లో వ్రాసితిని”. 

పుష్పాంజలి పీఠికలో రచించినట్టు చెప్పబడుతున్న భచనలేగాకుందా 
కల్లూరివారి రచనలు మరికొన్ని మనకు లభిస్తున్నాయి. శ్రీ రాఘవేంద్ర 
స్తోత్రం, శాంతి సమ్రాట్టు - అశోకచరిత్రం, వీరేశలింగ యుగం, “19వ 
శతాబ్దపు ఆంధ్ర వాజ్మయ చరిత్రం? ్రీవిద్యారణ్య చరిత్రము(1959), శ్రీ 
గీతోత్తర భాగవతము(కలియుగాది చరిత్ర), కబీరు నానక్‌గాథలు, 
(శీ రాఘవేంద్ర విజయం(సంపుటి 1), సాధనా మృతం, షాజహాను (1960) 
పంపభారత సంస్కృతి (కన్నడం 1971), ఆధ్యాత్మిక రామాయణం(1975) 
షద్దర్శనాలు, ఇస్లాముతత్తమంజూష, అవిధేయతనయ చరిత్రము, 'ద్రావిడ 
భాషా మూలము అనేవి కల్లూరు వారి రచనలు. 

నారాయణరావుగారు రచించిన షాజహాన్‌ కావ్యాన్ని హిందూపురం 
శ్రీ కృష్ణదేవరాయ (గ్రంథమాల వారు ప్రకటించారు. 
ఆంధ్ర వాజ్మయ చరిత్ర సంగ్రహం 

నారాయణరావుగారి రచనల్లో మకుటాయ మానంగా ప్రకాశించే 
[గ్రంథం “ఆంధ్ర వాజ్మయ చరిత్ర సంగ్రహము". దీన్ని వావిళ్ల వారు 1928లో 
ప్రచురించారు. “కవిత్వవేది” పేరుతో రావుగారీ గ్రంథాన్ని ప్రచురించారు. 
మొత్తం సాహిత్య చరిత్రను రావుగారు 'ఐదు ఖండములు'గా విభజించారు. 


ప్రథమ ఖండము - ప్రాచీన కవిత్వం 
(క్రీ.పూ.28 నుంచి క్రీ.వెనుక 1000 వరకు) 


46 తెలుగు వాజ్బయచరిత్ర రచయితలు 
ఇక్కడ ఆంధ్రులు, ఆంధ్ర భాష, కవి, కావ్యం - వాజ్మయ విమర్శ అనే 
శీర్షికలతో విలువైన అంశాల్ని అందించారు. ఇందులో 

. అజ్ఞాత యుగం క్రీపూ. 28 నుంచి క్రీ.శ500 

2. లబ్ధసారస్వతం క్రీశ. 500 - 1000 
ద్వితీయ ఖండం-పురాణ కవిత - 1000-1880 

3. చాళుక్కచోళయుగం 1000-1200. 
సంఘచరిత్ర, వాజ్బ్యయచరిత్ర, కావ్యవిమర్శ, నన్నయకాలం, యుగలక్షణ 
సమన్వయం 

4. కాకతీయ యుగం 1200-1380- సంఘచరిత్ర 
వాజ్బయచరిత్ర -తిక్కన సోమయాజులు -కావ్యవిమర్శ యుగలక్షణ 
సమన్వయం. 

5. రెడ్డినాయక కర్ణాటక కావ్యయుగం - 1380-1500 
సంఘచరిత్ర-వాజ్బ్యయచరిత్ర-కావ్యవిమర్శ- శ్రీనాథ పోతనలు-యుగలక్షణ 
సమన్వయం. 

6. శీ రాయల యుగం-ప్రబంధం 1500-1650 
సంఘచరిత్ర-వాజ్బయచరిత్ర -అష్టదిగ్గజంలు కావ్య విమర్శ-యుగలక్షణ 
సమన్వయం. 
చతుర్ధాఖండం - అర్వాచీన కవిత (1650-1875) 

గ మధ్యయుగం -శతకము 1650-1800 
సంఘచరిత్ర, వాజ్బయచరిత్ర, ప్రథమసరణి,ప్రబంధకవులు, లాక్షణికులు, 
శాస్తకవులు - ఆం(ధ్రీకరణకవులు, కావ్యకవులు, ద్వర్ధికావ్యకవులు, 
శతకగేయలకవులు, దండకం 
ద్వితీయ సరణి - గద్యం - నాటకం యుగలక్షణ సమన్యయం 

8. సంధియుగం 1800 - 1900 
సంఘచరిత్ర,వాజ్బయచరిత్ర,పద్యం-గద్యం, యుగ లక్షణ సమన్వయం. 

పంచమఖండం - నవ్య కవిత 

9. నవయుగం 1900 - కావ్యానువాదం - సింహావలోకనం. 


కవిత్వవేది కల్లూరి వేంకట నారాయణరావు త్న 

ఆయా యుగాల్లోని రచనల్ని (ప్రణాళికా బద్ధంగా ఇందులో 
వివరించారు. కొంతవరకు రాజుల, రాజ్యాల పేర్ల మోిదుగా యుగవిభజన 
చేసిన రచయిత కాలాన్ని బట్టి కూడా కొన్ని యాగాల్ని విభజించారు. 
అయితే ప్రతి అధ్యాయంలోనూ ఆయా యుగలక్షణాల్ని ప్రతిబింబించే 
సాహిత్యాంశాల్ని వివరించారు. యుగలక్షణాల్ని సమన్వయం చేసిన తీరు 
సహృదయనైవేద్యంగా ఉంది. 


చిలుకూరి నారాయణరావుగారు ఈ (గ్రంథానికి రచించిన పీఠికను 
చదివితే ఈ [గ్రంథ వైళిష్ట్రం స్పష్టమవుతుంది. 

“వాజ్మయ చరిత్రమింత వరకును గ్రంథకర్శృ నామావళిగనే యున్నది 
గాని, వాబ్బయోత్పత్తి వికాసాలుగాని, గుణదోషవిచారణాన్ని గాని చేసి వ్రాసిన 
వారు లేరు. కవి జీవితాలు, కవుల చరిత్రాలను వాజ్మయ చరిత్రమంతట 
యందును యధా ప్రాధాన్యంగా తమ తమ స్థానాల యందు నిలిచిననే కాని 
వాజ్మయ స్వరూప నిరూపణ మేర్చడ జాలదు. శ్రీ వంగూరి సుబ్బారావుగారి 
“ఆంధ్రవాజ్బయ చరిత్రము” కొత్తదారిని త్రాక్కినదిగాని యింకను దానికి 
చరిత్రమను నామం సార్ధకం కాలేదు. శ్రీ భోగరాజు నారాయణ మూర్తిగారి 
“ఆంధ్ర కవిత్వ చరిత్రము” అంతకంటె మిన్నయైయున్నను కేవల కవిత్వ 

తత్త్వ విచారపూరితమగుట చేతను, దానికి పుష్టి కలుగలేదు. ఇట్టి ఈ 
(గ్రంథకర్త రచించిన ఈ ఆంధ్ర వాజ్ఞయ చరిత్రంపై లోపాలను చాలవరకు 
నివారించుచు నవ్యదృష్టి విలసితమై ఆంధ్రులకాదరణ పాత్రమగుచున్నది. 
అట్టి యీ [గ్రంథమునాంధ్రలోకానికి పరిచితమగునట్లు చేయ గోరిన గ్రంథకర్త 
యభిలాషాన్ని తీర్చుట నాకెంతయు సంతోషదాయకం..... 

“ఈ (గ్రంథంనందు ఆంధ్ర వాజ్మయ విభాగం చేయబడి ఆయా 
యుగాల నాంధ్రుల చరిత్ర సంగ్రహాన్ని ఆంధ్రవాజ్బ్మయ చరిత్ర సంగ్రహాన్ని 
యుగలక్షణ సమన్వయాన్ని చేయబడినది. ఆంధ్ర కవులందెవరి కెంత 
'ప్రాధాన్యమీయాలో అంతయే యొసగబడినది. విషయ విభాగంనందును, 
రచనా విధానంనందును, నీ (గంథం నూతన పంధాననుసరించి నూతన 
దృక్పథాన్ని వెలయించుచున్నది. 

“గ్రంథకర్త యనేకాంధ్ర గ్రంథాల (ప్రాశస్యాన్ని సయంగ గుర్తించి, 
ఇంతవరకు నాయా పత్రికలయందు వెలువడిన విమర్శనాలను క్రోడీకరించి, 


శీర తెలుగు వాజ్బయచరిత్ర రచయితలు 


వాసీనన్నిజిన త తన యనుభవంతో సమ్మేళనం చేసికొని అట్లు సమన్వయం 
నొందిన తనయభిప్రాయంల నిందు పొందు పరిచియున్నాడు. ఇందాం(ధ్ర 
వాజ్బయమంతయు  నొక్కసారిగ కనులకు పొడకట్టునట్లా విషయాలు 
విస్తరించబడియున్నవి.” 


చిలుకూరి నారాయణరావుగారి మాటల్ని గమనించినప్పుడు కల్లూరు 
వారి గ్రంథ పరిశీలన, విమర్శనాత్మక దృష్టి స్పష్టమవుతాయి.. ఆధునిక 
కవిత్వాన్ని గూడా చర్చించిన కల్తూరు వారికి చిలూకూరివారు 
అభినందనలందించారు. 


ప్రతి యుగాన్ని వివరించిన తర్వాత చివరలో (గ్రంథకర్త పొందుపరిచిన 
విశేషాలు ఆణిముత్యాల్లా ఉన్నాయి. చాళుక్యచోడయుగం చివర “నన్నయ 
పురాణ కవితకు మార్గదర్శిమయ్యెను. తర్వాతి తిక్కన, మారన, ఎజ్జన సూరన 
ఘంట సింగనలు పురాణ కవితా ధోరణిని పెంపొందించిరి. నన్నె చోడుడటులనే 
కావ్య ప్రబంధ కవితా ఫక్కికి మార్గదర్శియయ్యె. దీనికింజేరి (శీనాథుడుం 
బెంపుంగూర్చెను”అని చెప్పారు. అంతేగాకుండా యుగలక్షణ సమన్వయమనే 
శీర్షికలో కొన్ని విశేషాలు తెలిపారు. “కవులు (గంథాదిని శ్లోకాలు రాస్తారు. 
మధ్యాక్క్మరలు విశేష వాడుకలో ఉన్నవి. పురాణ విపులకావ్య, కావ్య ప్రబంధ, 
ద్విపద, శతక గద్య కవితలు పేర్కొనబడినవి. షస్ట్రంతము లారంభమైనవి.” 
ప్రతియుగాన్ని ఇలాంటి దృక్పథంతో సమీక్షించటం వల్ల యుగంలోని విశిష్టత 
స్పష్టమవుతున్నది. 

కాకతీయ యుగంలో వివిధ కవితా బీజాలు సంపూర్ణంగా పరిణతి 
పొందాయని, అలంకార లక్షణ [గ్రంథాలనేకం వచ్చాయని, ప్రబంధ కావ్యరీతి 
ప్రబలిందని, స్వప్న వృత్తాంతాలకు విశేషప్రచారం లభించిందని చెప్పారు. కావ్య, 
ప్రబంధ కవిత్వం అనే శీర్షికలో అంతకు ముందు సాహిత్య చరిత్రల్లో పేరొనబడని 
చాలామంది కవుల వివరాల్ని కల్లూరువారు పొందువరిచారు. 
రాయలయుగంలో. కవులు పోటీపడి రాశారని తెలిపారు. వసుచరిత్ర 
గుణదోషాల్ని సహేతుకంగా విమర్శించారు. సంధియుగంలో నిఘంటు 
వ్యాకరణ, చారిత్రక పరిశోధన సాగిందని, పత్రికలు వచ్చాయని, జమీందారులు 
సాహిత్యాన్ని పోషించారని తెలిపారు. 'నవయుగము" అనే పేరుతో ఈ [గ్రంథంలో 


కవిత్వవేది కల్లూరి వేంకట నారాయణరావు శం 
ఒక అధ్యాయం ఉంది. అయితే కల్లూరు వారు “వీరేశలింగయుగము” పేరుతో 
ఒక ప్రత్యేక గ్రంథాన్ని కూడా రచించారు. ఇందులో ఆధునిక సాహిత్యంలో 
పాశ్చాత్య సాహిత్య ప్రభావం ద్వారా వచ్చిన మార్పుల్ని సంఘ సంస్కరణ, 
భాషా సంస్మరణ జరిగిన తీరుల్ని వివరించారు. 

కవిత్వవేదిగా ప్రసిద్దిపొందిన కల్లూరు వేంకటనారాయణరావుగారు 
బహుముఖ ప్రతిభా సంపన్నులన్ని చెప్పటంలో అతిశయోక్తి లేదు. తెలుగు 
సాహిత్యాన్ని తనదైన ప్రత్యేక శైలిలో విశ్లేషించి వివరించటం వల్ల వీరి వాజయ 
చరిత్రకు మంచి గుర్తింపు లభించింది. ప్రతియుగంలోను యుగలక్షణ 
సమన్వయం చేసిన తీరు మెచ్చదగిన రీతిలో ఉంది. ఆకారంలో చిన్న పుస్తకమైనా 
“ఆంధ్ర వాజ్మయ సంగ్రహము” గుణంలో గరిష్టమైందని చెప్పవచ్చు. . 





కళాప్రపూర్ణ 
నిడదవోలు వేంకటరావు 


“తెలుగు కవుల చరిత్ర” 


(భీ నిడదవోలు వేంకటరావుగారు జోగమ్మ, సుందరం దంపతులకు 
1903 జనవరి 7వ తేదీన విజయనగరంలో జన్మించారు. వీరిది పండిత 
వంశం. 

వేంకటరావుగారి ప్రాథమిక విద్యాభ్యాసం విజయ నగరంలోను, 
ఉన్నత పాఠశాల చదువు విశాఖపట్నంలోను జరిగింది. విశాఖపట్నంలోని 
మిసెస్‌ ఎ.వి.యన్‌. కళాశాలలో ఎఫ్‌.ఎ. పూర్తి చేసి విజయనగరం మహారాజా 
కళాశాలలో బి.ఎ. ఉత్తీర్ణులయ్యారు. ఇంటిలో సాహిత్య వాతావరణం 
మెండుగా ఉండటంతో వేంకటరావుగారికి పద్యాలు కంఠస్థం చెయ్యటం, 
అర్భానికనుగుణంగా చదవటం పట్టుబడ్డాయి. ఆయన ధారణాశక్తి అమోఘం. 

విజయనగరంలోని ఇంపీరియల్‌ బ్యాంకులో నిడదవోలు వారు 
పన్నెండున్నర సంవత్సరాలు గుమాస్తాగా చేశారు. తర్వాత కాకినాడ బదిలీ 
అయ్యారు. పిఠాపురం రాజావారి సౌజన్యంతో నిడదవోలు వారు రాజావారి 
కళాశాల అధ్యాపకులై ఆ తర్వాత మద్రాసు విశ్వవిద్యాలయం వారి ఆంధ్ర 
భాషా శాఖలో పరిశోధక ఉపన్యాసక పదవిని పొందారు. మద్రాసులో 
ఉండగా నిడదవోలు వారి సాహిత్యకృషి విస్తరించింది. 


కళాప్రపూర్ణ - నిడదవోలు వేంకటరావు ర్‌1 

నిడదవోలువారు చిన్నయసూరికి ముందు వెలసిన వ్యాకరణాల్ని 
వెలికితీసి వావిళ్ల వారితో ప్రకటింపచేశారు. శబ్దరత్నాకరానికి అనుబంధంగా 
రెండు వేల పదాలు చేర్చారు. 'భారతిమాస పత్రికలో విసృతంగా వ్యాసాలు 
రచించారు. విశ్వ విద్యాలయంలోని తెలుగు విద్యార్థులకు శాసనాలు, భాష, 
సాహిత్యం బోధించారు. మద్రాసు 'పాచ్యలిఖిత పుస్తక భాండాగారం 
తొలిసారిగా 'బులిటెన్‌” ప్రారంభించగా తొలిసంపుటం తొలి సంచికలో 
గణపవరపు వేంకటకవి 'విద్యావతీ దండకం” పరిష్కరించి ప్రకటించారు. 
పూనాదక్కను కళాశాలలో రెండు నెలలుండి భాషా పరిశోధన చేశారు. 

నిడదవోలువారు 1944 నుంచి 1964 వరకు మద్రాసు 
విశ్వవిద్యాలయంలో పనిచేశారు. 9-1-1964న మద్రాసు విశ్వవిద్యాలయం 
తెలుగు శాఖాధిపతిగా పదవీ విరమణ చేసి యూనివర్సిటీ గ్రాంట్స్‌ కమీషన్‌ 
విశ్రాంత విశ్వవిద్యాలయ ఆచార్యుల వినియోగపథకం కింద హైదరాబాదు 
ఉన్మానియా విశ్వవిద్యాలయం తెలుగు శాఖలో నియమితులయ్యారు. పరిశోధక 
విద్యార్థులకు మార్గదర్శకత్వం వహించారు. సంశోధిత మహాభారత ప్రాజెక్టుకు 
కొన్నాళ్లు కార్య నిర్వాహణాధికారిగా ఉన్నారు. తిరుమల వేంకటేశ్వర స్వామిమీద 
రెండువేలకు పైగా పద్యాలు రచించారు. ఒక్కొక్క పద్యం ఒక్కొక్క తెలుగు కవికి 
అంకితంగా చెప్పారు. వీరు 29-10-1978వ తేదీన ఆంధ్రప్రదేశ్‌ రాష్ట 
గవర్నర్‌ ఖండూబాయ్‌ దేశాయ్‌ సమక్షంలో జరిగిన ఆంధ్ర విశ్వవిద్యాలయ 
స్నాతకోత్సవ సభలో కళాప్రపూర్ణ బిరుదుతో సతృతులయ్యారు. 

నిడదవోలు వేంకటరావుగారి సాహిత్య కృషి బహుముఖీనంగా 
సాగింది. వీరు బహుగ్రంథాలకు పీఠికలు రచించారు. వీరశైవ వాజ్మయానికి 
ప్రత్యేక సేవ చేశారు. బాష-వ్యాకరణం-ఛందస్సు మొదలైన అంశాల్లో విశేష 
కృషి సల్పారు. తెలుగు కవుల చరిత్ర రచించారు. ఆంధ్ర వచన వాజ్బయాన్నిి 
ఉదాహరణ వాజ్మయ చరిత్రను, దక్షిణ దేశీయాం(్ర వాబ్మయాన్ని [గ్రంథ 
రూపంలో వెలువరించారు. నిఘంటు నిర్మాణం గావించారు. పద్యరచన 
చేశారు. మీంచువల్లె, తెలుగుపాలుప్తు, ఆం[్రనలందాశతకం, 
(శీరామగీతామృతం, (శ్రీ రామలింగేశ్వర శతకం, వీరి పద్యకృతులు. వీరు 
చెప్పిన చాటువులు లెక్కలేనన్ని. 


ర్‌2 తెలుగు వాబ్బయచరిత్ర రచయితలు 


పీఠికారచనం : విసృృతమైన, విశేషమైన పీఠికారచనం అంటే ముందుగా 
గుర్తుకువచ్చేది (శ్రీ నిడదవోలు వేంకటరావుగారు. అందుకే వీరి కాపురం 
“పఠికాపురమని” గంటి సూర్యనారాయణ శాస్త్రిగారు చమత్కరించారట. 
వావిళ్లవారి సగం పుస్తకాలకు నిడదవోలు వారే పీఠికారచన చేశారు. 
వీరశైవ వాజ్బ్యయం ; నిడదవోలు వారు బసవ పురాణం, పండితారాధ్య చరిత్ర, 
కుమార సంభవం, యథావాక్కుల అన్నమయ్య సర్వేశ్వర శతకం పూర్తిగా 
ఒంటబట్టించుకొన్నారు. శైవకవుల పలుకుబళ్లను ప్రామాణికంగా తీసుకొని 
నిఘంటువుల కెక్కించారు. పాల్కురికి సోమన సాహిత్యాన్ని పలు సభల్లో 
ప్రచారం చేశారు. మల్లికార్జున పండితారాధ్యుని శివతత్త్వసారాన్ని తిరిగి 
పరిష్కరించారు. సాహిత్య చరిత్రను చదివే వారు తప్పని సరిగా శైవ సాహిత్యాన్ని 
చదివేటట్లు శ్రీ వేటూరి ప్రభాకర శాస్త్రి గారితో పాటు విశేష కృషి చేశారు. 
తెలుగు కవుల చరిత్ర : కవి జీవితాల్ని ముందుగా రచించింది శ్రీ గురజాడ 
(శ్రీరామమూర్తి పంతులుగారు. ఆ తర్వాత కందుకూరి వీరేశలింగం 
పంతులుగారు. చాగంటి శేషయ్యగారు ఆంధ్ర కవి తరంగిణి పేరుతో పలు 
సంపుటాలు కూర్చారు. నిడదవోలు వేంకటరావుగారు పలు ప్రాచీనాధునిక 
కవి జీవితాలను పరిశోధించి వెలికి తీశారు. 'తెలుగు కవుల చరిత్ర పేరుతో 
నిడదవోలువారు ఒక బృహత్ర్రణాళికను మద్రాసు విశ్వవిద్యాలయంలో ఉండగానే 
రూపొందించుకొన్నారు. అందులో పూర్వయుగం నుంచి క్రీ.శ 1250 వరకు 
ఉన్న కవులను ప్రథమ సంపుటంగా మద్రాసు విశ్వవిద్యాలయం ప్రచురించింది. 
తిక్కన ఎర్రనయుగాలు అముద్రితంగానే నిలిచి పోయాయి. 

శాసన కవితను గురించి శాసనకవుల్ని గురించి పూర్వకవి 
చరిత్రకారులు చెప్పక పోవటంతో నిడదవోలువారు శాసనకవులను తెలుగు 
కవితా పరిణామక్రమంలో మూలపురుషులుగా గుర్తించి సప్రమాణంగా. 
నిరూపించి గొప్ప సాహసం చేశారని అందువల్ల నిడదవోలు వారి 'తెలుగు 
కవుల చరిత్రము” విశిష్టమైనది, విలువైనదని వీరి పరిశోధన కేవలం రాళ్లెత్తిన 
కూలీలపని వంటిదికాదని పూర్వనిర్దేశ సూత్రపాత్రానుగుణంగా నిర్మితమైన 
సౌధరాజమని శ్రీయుతులు చామకుర్తి శేషగిరిరావు, డాక్టర్‌ రామచంద్రయజ్వ, 
శ్రీనివాస శర్మగారలు ప్రశంసించారు. 


కళాప్రపూర్ణ - నిడదవోలు వేంకటరావు ర్‌3ి 


నిడదవోలువారు తెలుగు కవుల చరిత్రను రచించటానికి తమదైన 


ప్రత్యేక ప్రణాళికను నిర్మించుకొన్నారు. ఆ ప్రణాళికలోవారు ఈ కింద 
విధమైన విషయాల్ని తెలియజేశారు. - 


క 


ఈ [గగ్రంథముననుపలబ్ధ సారస్వతం నుంచియనగా క్రీ.శ. 800 నుండి 
క్రీ.శ.1500 వరకు, 146 కవుల చరిత్ర తెలిపారు. 


కవుల చరిత్రలన్నీ, కాలక్రమాన్ననుసరించియే సమకూర్పబడినవి. 
అయినను సారస్వత చరిత్రాన్ని సాహితీ పరిణామాన్ని తెలిసికొనుటకు 
రాజకీయ చరిత్రతో సమన్వయించే ఆరుయుగాల కింద విభజింపబడినది. 


మనకు లభించిన గద్య పద్యమయములైన తెలుగు శాసనాలలో 
పద్యమయ _ శాననములీకాలానికి 'క్రీ.ళ.800-1500) 
సంబంధించినవన్నీ నిందు కాల(క్రవున కూర్చుబడినవి. 
పద్యమయశాసన రచయితలు కవులు గావున అందుండి తెలియదగిన 
కవులను పేరులు తెలిసిన వారిని, కవుల జేర్చుటయు లేనివానిని 
'శాసనకవి' యని మాత్రము పేర్కొనుటయు నియతమైనది. 
కవులకాల నిర్ణయం సాధ్యమయ్యేంత వరకు చరిత్ర పరిశోధనల యందు 
ప్రమాణీకరింపబడియామోదింపబడిన నిర్ణయములనను సరించి 
చేయబడినది. 

ఇందులో రాసిన విషయాలన్నిటికిని 'అధోజ్ఞాపికల'లో నాయా స్థలాలలో 
ప్రమాణాలు పుట సంఖ్య సహితంగా నీయబడినవి. 

కేవలం కవికాల నిర్ణయమే కాక కవికృత గ్రంథాల స్వరూపము గురించి, 
వాని ప్రాముఖ్యం గురించి నందలి గద్యపద్యాది సంఖ్య మున్నగు 
విషయాల గురించి వివరాలు తెలుపబడినవి. 

(గ్రంథాల ముద్రితా ముద్రిత వివరణ కూడా నొసగబడినది. మరియు 
నీ గ్రంథాలపై నవీన విమర్శనలేవిబయలు వెడలినవో అవియు నిందులో 
నుదాహరింపబడినవి. 


ర్‌4& తెలుగు వాజ్బయచరిత్ర రచయితలు 


8. ఈ గ్రంథరచన, గ్రంథ సాధన సామాగ్రి ఆయా స్థలాలలోనే చూపబడినవి. 
కాబట్టి ప్రత్యేక పట్టిక చేర్చలేదు. రావుగారు ఈ (గ్రంథ రచనలో ఈ 
ప్రణాళికను తూ.చ.తప్పక పాటించారనడంలో సందేహం లేదు. కాని 
4౩2 పుటల (గ్రంథంలో నన్నయ పూర్వయుగం, నన్నయ యుగం, శివకవి 
యుగం, అనే మూడు యుగాల వివరణ మాత్రమే ఉంది. ప్రణాళికలోని 
తిక్సనయుగం. ఎజ్ఞాపెగడ యుగం, (శీనాథయుగం రెండవభాగంగా 
ప్రచురింపదలిచారేమో! అది ముద్రితమైనట్లు కనిపించదు.” 

(నిడదవోలు వేంకటరావుగారి రచనలు - పరిశీలన పుటలు 70,71) 
నిడదవోలు వారి 'తెలుగు కవుల చరిత్రలో నన్నయ పూర్వయుగం, 
నన్నయ యుగం, శివకవి యుగం అనే మూడు యుగాల వివరణ మాత్రమే 

కనిపిస్తున్నదన్న విషయం పూర్వోక్తం. నన్నయ పూర్వయుగంలో క్రీ.శ. 800 

నుంచి 1000 వరకున్న శాసన సాహిత్యాన్ని సమీక్షించారు. అద్దంకి, 

కందుకూరు, ధర్మవరం శాసనాల్ని గురించి తెలిపి పండరంగడే శాసనకవి 
అని చెప్పారు. తర్వాత యుద్ధమల్లుని బెజవాడ శాసనం (క్రీ.శ. 898) కర్త 

(శ్రీపతి పండితుడని చెప్పారు. కావ్యకవులుగా పద్మకవి (క్రీ.శ. 941) 

గజాంకుశుడు (క్రీ.శ. 945) సర్వదేవుడు (క్రీ.శ. 960) అయ్యనభట్టు 

(క్రీశ. 973-990) కామసాని గూడూరు శాసన కవి (క్రీ.శ. 1000 ప్రాంతం) 

అనే కవుల్ని గురించి వివరించారు. 

“ద్వితీయ” ఖండమైన నన్నయ యుగంలో రావుగారు బేతనభట్టు, 
నన్నయ్యభట్టు, నారాయణ భట్టు, భీమనభట్టు వనపతి లేక శ్రీనాథుడు 
రావిమెట్ట శాసనకవి, మల్లియ రేచన. అనే ఏడుగురు కవులను గురించి 
చర్చించారు. ఈ యుగం క్రీ.శ. 1000-1100. 


ఈ ఖండం (ప్రారంభంలో రావుగారు తెలుగు సాపాత్య 
పరిణామంగురించి చర్చించారు. తెలుగు కన్నడ సాహిత్యాలు బెత్తరాహమైన 
సంస్కృత సంప్రదాయంతోను, దాక్షిణాత్యమైన దేశి సంప్రదాయంతోను 
విశిష్టమైనవి. ఈ రెండు సంప్రదాయాల మేలి కలయిక ఈ భాషా సాహిత్యంలో 
కనిపిస్తున్నదని అన్నారు. దండికాలానికే దక్షిణా పథంలో గద్యపద్యమయ 
కావ్య పద్ధతి ఉండడం వల్ల దానిని అతడు కావ్యాదర్భంలో “చంపు” అని 
విశిష్ట లక్షణంతో పేర్ళొన్నాడని, కలయిక అనే అర్ధం ఉండడంవల్ల దండి 


కళాప్రపూర్ణ - నిడదవోలు వేంకటరావు ర్‌ర్‌ 
సంస్కృతేతర పదాన్నే న్వీకరించాడని సిద్ధాంతీకరించారు. ఈ చంపూ 
సంప్రదాయాన్ని నన్నయ్య భట్టు కన్నడ కవులుజైన కావ్యాలలో అనుసరించినట్టు 
మహాభారత రచనలో అనుసరించాడన్నారు.” 

(నిడదవోలు వేంకటరావుగారి రచనలు - పరిశీలన పుట 77) 

“శివకవి యుగమనే తృతీయ ఖండాన్ని (శ్రీ వేంకటరావుగారు 
క్రీశ. 1000-1150-1250 అని రెండు భాగాలు చేశారు. మొదటి భాగంలో 
నన్నెచోడుడు, పావులూరిమల్లన, మల్లికార్జున పండితుడు కాక 38 మంది 
శాసనకవులను తెలిపారు. కులోత్తుంగ చోళుని కాలం వాడనదగిన బృహజ్ఞాతక 
తెలుగు వ్యాఖ్యాత విష్ణువర్ధన మంత్రిని తెలిపారు. 


శివకవియుగం ద్వితీయ భాగంలో నిడదవోలువారు పావులూరి 
మల్లన, వేములవాడ భీమకవి, అధర్వణుడు వెన్నెలకంటి అన్నయ్య, పాల్చురికి 
సోమనాథుడు, యథావాక్కుల అన్నమయ్య మొదలైన కవులతోపాటు 38 
మంది శాసనకవుల్ని గురించి వివరించారు. . 

నిడదవోలు వారి పరిశోధనాత్మక దృష్టి 'తెలుగు కవుల చరిత్ర 
(గ్రంథంలో అడుగడుగునా స్పష్టమవుతుంది. క్రీ.శ.800 నుంచి 1250 
వరకు వేంకటరావుగారి కుటే ముందే కవుల చరిత్రలు రచించిన వారెవ్వరూ 
చెప్పని 89 మంది కవుల్ని నిడదవోలు వారు పేర్శొని వారి రచనల్ని సంక్షిప్తంగా 
తెలపటమే గాకుండా అధస్సూచికల్లో ఆకరాలను వివరించారు. శాసనకవులకు 
కావ్య కవుల సరసన పీటవేసిన మొట్టమొదటి సాహిత్యచరి(త్రకారులు 
నిడదవోలు వారేనని చెప్పటం సముచితమని భావించవచ్చు. 

నిడదవోలు వారి తెలుగు కవుల చరిత్ర రెండవభాగాన్ని కూడా 
'ప్రచురించాల్సిన అవసరం ఉంది. పరిశోధకులు ఆ రచనను సేకరించి 
వివరిస్తే తెలుగు సాహితీ లోకానికి ఎంతో మేలు కలుగుతుంది. 

తెలుగునాట ఒక మంచి పరిశోధకునిగా, (గ్రంథ పరిష్కర్తగా, 
వ్యాసకర్తగా, నిఘంటు నిర్మాతగా, వ్యాకరణ జ్డాన సంపన్నునిగా, కవిగా, 
ఛందోవిజ్ఞానిగా, సాహిత్య చరిత్రకారునిగా ప్రసిద్ధి పొందిన శ్రీ నిడదవోలు 
వెంకటరావుగారు 15-1€-1982 నాడు ఈ లోకాన్ని వీడిపోయారు. 





ఖండవల్లి లక్ష్మీ రంజనం 
“ఆంధ్రసాహిత్యచరిత్ర సంగ్రహము” 


“ఆంధ్రుల చరిత్ర - సంస్కృతి' రచయితగా, ఆచార్యునిగా, 
పరిశోధకునిగా, పరిపాలనాదక్షునిగా (గ్రంథకర్తగా అన్నిటికీమించి మహా 
మనిషిగా ప్రసిద్ధి పొందినవారు ఆచార్య ఖండవల్లి లక్ష్మీరంజనం. వీరి 
తల్లిదండ్రులు సీతమ్మ సూర్య నారాయణగార్లు తూర్పు గోదావరి జిల్లా 
బెల్లంపూడి వాస్తవ్యులు. లక్ష్మీరంజనం గారు. 1-8-1908న మాతా మహులైన 
కోరాడ నరసింహులు, రంగనాయకమ్మగార్ల ఇంటిలో(తూర్చు గోదావరి జిల్లా 
ముదమాడి (గామం)జన్మించారు. లక్ష్మీరంజనం గారి వివావాం 
భ్రమరాంబగారితో 1926లో జరిగింది. 


లక్ష్మీరంజనంగారు పెళ్లయిన రెండు సంవత్సరాలకు 1928లో సిటీ 
కాలేజీలో అధ్యాపకులుగా చేశారు. ఇక్కడ వీరు మూడు సంవత్సరాలు 
పనిచేశారు. అయితే తీవ్రంగా జబ్బు పడ్డారు. టి.బి, ప్లూరసీ జబ్బులు 
వీరిని బాగా బాధించాయి. జీవింతాంతం ఊపిరి తిత్తుల జబ్బు బాధిస్తూనే 
ఉంది. వీరి బాధను గుర్తించి ఈ జబ్బులతో వీరు అధ్యాపక వృత్తిలో 
కొనసాగటం మంచిదికాదని ఆనాటి సిటీ కాలేజి ప్రిన్సిపాల్‌ గారైన 
అజంజంగ్‌గారు లక్ష్మీరంజనంగారిని పి.డబ్యు. డి. శాఖలో గుమాస్తాగా 
చేర్పించారు. అక్కడ లక్ష్మీరంజనంగారి ఆరోగ్యం కుదుటపడింది. అప్పుడు 
ఎం.ఏ.(డ్రైవేటుగా రాయమని లక్ష్మీరంజనంగారిని అజంజంగ్‌గారే 
ప్రోత్సహించారు. వారి ప్రోత్సాహంతో లక్ష్మీరంజనంగారు 1936లో 
ఎం.ఏ. (తెలుగు, సంస్కృతం సబ్జెక్టులతో) ప్రథమ శ్రేణిలో ఉత్తీర్ణులయ్యారు. 
సంస్కృతంలో మద్రాసు ప్రెసిడెన్సీలోనే సర్వ ప్రథమ స్థానం సాధించారు. 


ఖండవల్లి లక్ష్మీ రంజనం ర్‌7 


1936లో అజంజంగ్‌ గారి ప్రోత్సాహంతో లక్ష్మీరంజనంగారు 
ఉస్మానియా విశ్వవిద్యాలయంలో అసిస్టెంట్‌ లెక్సరర్‌గా నియమితులయ్యారు. 
ఆనాడు తెలుగు శాఖ అధ్యక్షులు ఆచార్య రాయప్రోలు సుబ్బారావుగారు. 
సుబ్బారావుగారు 1946 వరకు శాఖాధ్యక్షులుగా ఉన్నారు. తర్వాత 
లక్ష్మీరంజనంగారు 1946లో తెలుగు శాఖాధ్యక్షులుగా నియమితులై, ఆచార్య 
పదోన్నతిని కూడా పొందారు. 1964లో పదవీ విరమణ చేసేంత వరకు 
తెలుగు శాఖాధ్యక్షులుగా కొనసాగారు. 


లక్ష్మీరంజనంగారు ఉస్మానియా విశ్వ విద్యాలయం తెలుగు 
శాఖాధ్యక్షులుగా ఉన్న సమయంలోనే అనుబంధ కళాశాలలన్నిటిలో తెలుగును 
రెండవ భాషగా నిర్ణయించారు. దీనివల్ల విద్యార్థుల అధ్యాపకుల సంఖ్య 
గణనీయంగా పెరిగింది. 

రచయితగా ఎదగాలనుకొన్నవారికి లక్ష్మీరంజనంగారు ఎంతో 
ప్రోత్సాహాన్నిచ్చేవారు. రచన స్వయంగా చెయ్యగలిగే ప్రతిభా మూర్తులువ్నారు 
గానీ, సొంతంగా ముద్రించుకొనే ఆర్థిక స్తోమత కలిగినవారు మాత్రం చాలా 
తక్కువమంది మాత్రమే ఉన్నారని చెప్పాలి. అందుకే ఖండవల్లి వారు 1957లో 
తెలంగాణా రచయితల సంఘం, ఆంధ్ర రచయితల సంఘం పక్షాన ఒక 
సహకార సంఘాన్ని నెలకొల్పారు. దాని కనుబంధంగా పుస్తక విక్రయశాలను 
స్థాపించారు. దీనిద్వారా విలువైన గ్రంథాల్ని ప్రచురించారు. ఆంధ్రదేశ 
భూగోళ సర్వస్వం, ముఖద్వారం అనే గొప్ప గ్రంథాల్ని ప్రచురించారు. బూర్జుల 
రామకృష్ణారావుగారి పండిత రాజ పంచామృతం, సురవరం ప్రతాపరెడ్డిగారి 
రామాయణవిశేషాలు, కాసెసర్వప్ప సిద్దేశ్వర చరిత్ర(సంపాదకులు- 
లక్ష్మీరంజనం) ఆచార్య బిరుదురాజు రామరాజుగారు సంపాదించిన బొడ్డుచెర్ల 
తిమ్మన ప్రసన్న రాఘవ నాట్యప్రబంధం, చెలమచెర్లరంగాచార్యులు, అమరేశ 
రాజేశ్వరశర్మ పరిష్కరించిన అహోబిలంపండితీయం డా॥ ఎం.కులశేఖర 
రావుగారు సంపాదించిన సింహగిరి నరహరి వచనాలు, లక్ష్మీరంజనంగారి 
ఆధ్వర్యంలో ప్రచురించబడిన (గ్రంథాలు. 

1968లో లక్ష్మీరంజనంగారి షష్టి పూర్తి జరిగింది. ఈ సందర్భంగా 
వీరు రచించిన పరిశోధనాత్మక వ్యాసాల్ని “లక్ష్మీరంజన వ్యాసావళి” పేరుతో 
ప్రచురించారు. నిరంతరం విద్యార్థులకు, అధ్యాపకులకు సూచనలిస్తూ, అనేక 


ర్‌తి తెలుగు వాజ్బయచరిత్ర రచయితలు 
అంశాల్ని చదువుతూ, వివిధ విషయాలపై వ్యాసాలు రాస్తూ ఉందే 
లక్ష్మీరంజనంగారి' ఆరోగ్యం 1985 నుంచి క్షీణించటం మొదలైంది. తర్వాత 
కొంతకాలానికే అంటే 19-4-1986న లక్ష్మీరంజనంగారు శాశ్వతంగా 
కన్నుమూశారు. వీరి కలం నుంచి జాలువారిన సంపాదకత్వం వహించిన 
రచనల్ని ఈ విధంగా పరిశీలించవచ్చు. 
సంగ్రహాంధ్ర విజ్ఞానకోశం 

దేశ విదేశాలకు సంబంధించిన వివిధ కళల విశేషాల్ని విభిన్న 
విజ్ఞానాంశాల్ని సంక్షిప్త రూపంలో అందచేసిన బృహత్‌ సంపుటాలే సంగ్రహాంధ్ర 
విజ్ఞాన కోశం సంపుటాలు. ఇందులో 8 సంపుటాలున్నాయి. ఈ కృషికి 
13 సంవత్సరాలు పట్టింది. 550 మంది రచయితలు అనువాదకులు దీని 
కోసం (శ్రమించారు. ఇందులో 1574 వ్యాసాలున్నాయి. 
ఆంధ్రదేశ చరిత్ర-భూగోళసర్వస్వం 

ఖండవల్లి వారు 1969లో ఆం(ధ్ర దేశ చరిత్ర భూగోళ సర్వస్వం ఆ 
ముఖ ద్వారం అనే గొప్ప గ్రంధాన్ని ఆంధ్ర రచయితల సంఘం పక్షాన 
ప్రచురించారు. ఆ తర్వాత 1971, 1974 1976 సంవత్సరాల్లో ఆంధ్ర దేశ 
చరిత్ర భూగోళ సర్వస్వం సంబంధించిన చారిత్రకవిశేషాలు, భౌగోళిక 
సంబంధమైన సమస్త సమాచారంతో ఈ సంపుటాలు నిండి ఉన్నాయి. ఈ 
సంపుటాల్లో తమ రచనల్నే కాకుండా ఎంతో మంది రచనల్ని కూడా చేర్చారు. 
ఆంధ్రమహాభారత సంశోధిత ముద్రణం 

ఉస్మానియా విశ్వవిద్యాలయం పక్షాన లక్ష్మీరంజనంగారు చేపట్టిన 
బృహత్మార్య క్రమం ఆంధ్ర మహా భారత సంశోధిత ముద్రణం. ఈ విషయంలో 
తెలుగు శాఖలోని అధ్యాపకులు సహకరించారు. 
ఆంధ్రుల చరిత్ర-సంస్కతి 

ఈ (గ్రంథాన్ని ఖండవల్లివారు వారి సోదరులు బాలేందు శేఖరంగారితో 
కలిసి రచించారు. 


[గ్రంథ పరిష్కరణ 
లక్ష్మీరంజనంగారి పరిష్క్మరణలో వెలువడ్డ (గ్రంథం కాసెసర్వప్ప 
రచించి సిద్ధేశ్వరచరిత్ర. 

శ్రీనాథుని హరవిలాస కావ్యాన్ని కూడా ఖండవల్లి వారు పరిష్కరించి 
ఈ కావ్యాన్ని శ్రీనాథుడు 1425-30 సంవత్సరాల మధ్య రచించి ఉంటాడని 
నిర్ధారించారు. 

“నన్నయ ప్రసన్న కథ-లోతులు” అనే గ్రంథానికి ఖండవల్లి వారు 
సంపాదకత్వం వహించారు. 

లక్ష్మీరంజనంగారు 1936లో 'తెనుగుదుక్కి' పేరుతో ఒక వ్యాస 
సంకలనాన్ని ప్రచురించారు. ఇంకా వారు “రెండవ ప్రపంచ యుద్ధము, 
“తంజావూరు తెలుగు సాహిత్య చరిత్ర” అనే గ్రంథాలు రచించారు. కానీ 
ఈ రెండూ అముద్రితాలుగానే ఉండి పోవడం దురదృష్టం. 
ఆంధ్ర సాహిత్య చరిత్ర సంగ్రహం 

అధ్యాపకునిగా విశిష్ట అనుభవాన్ని గడించిన ఖండవల్లి వారు బి.ఎ. 
ఎం. ఏ(తెలుగు) విద్యార్థుల కోసం ఆంధ్ర సాహిత్య చరిత్రను రెండు వేల 
పుటల్లో రచించారు. ఎన్నో విలువైన శాసనాల గ్రంథాల్ని పరిశీలించి 
తమదైన విశ్లేషణనుకూర్చి ఈ బృహత్తర (గ్రంథాన్ని రూపొందించారు. అయితే 
అంత పెద్ద గ్రంథాన్ని ముద్రించే ఆర్థిక శక్తి లేదని, ఆంద్ర పితామహ శ్రీ 
మాడపాటి హనుమంతరావుగారు సాహిత్య చరిత్రను సంగ్రహించమని 
లక్ష్మీరంజనంగారికి సూచించారు. మాడపాటి వారి సూచన మేరకు 
లక్ష్మీరంజనంగారు తాము రచించిన విషయాల్ని సంక్షిప్తం చేసి “ఆంధ్ర సాహిత్య 
చరిత్ర సంగ్రహము” అని పేరు పెట్టారు. ఈ (గ్రంథం 1949లో ఆంధ్ర 
చంద్రికాగ్రంథమాల పక్షాన ప్రచురితమైంది. ఇటీవల ఇది పునర్ముద్రణకు 
కూడా నోచుకున్నది. ఇది సంక్షిప్తంగా ఉన్నా ఇందులోని అంశాలు స్పష్టంగా 
సుబోధకంగా' ఉన్నాయి. 

లక్ష్మీరంజనంగారు సాహిత్య చరిత్రను ముందుగా కవుల పేర్ల మీదుగా 
యుగ విభజన చేశారు. అయితే కొంతమంది కవుల పేర్ల మీదుగా యుగ 
విభజన సాగించి తర్వాత ప్రణాళికను మరోరకంగా మళ్లించారు. ఆంధ్రజాతి, 
నన్నయ పూర్వ యుగం ఆదికవి నన్నయ, అతని సమకాలికులు, నన్నయ 
తిక్కనల నడిమికాలం, తిక్సనయుగం, ఎర్రనయుగం (కీ.శ. 1300-1875) 
(్రీనాథయుగం(1357-1500) కృష్ణదేవరాయల యుగం(1500-1600) 


60 గ తెలుగు వాజ్బయచరిత్ర రచయితలు 
అనంతర ప్రబంధ యుగం అని కవుల ప్రాధాన్యంతో విభజించారు. ఆ 
తర్వాత కొందరు తెలంగాణ కవులు, పదునేడు పదునెనిమిదవ శతాబ్బులలోని 
కొందరు ప్రసిద్ధాంధ్రకవులు, చారిత్రక కావ్యాలు, యక్షగానాలు, శతకాలు, 
గేయాలు అనే శీర్షికలను నిర్ణయించి ఆయా కవులను గురించి రచనలను 
గురించి తెలియజేశారు. 

[గ్రంథ ప్రారంభంలో ఆంధ్ర జాతి అనే శీర్షికను పెట్టి శాస్త్ర, 
కావ్యవాజ్మయాలు, ఆం(ధ్ర, తెలుగు, తెనుగు పదాల పుట్టు పూర్వోత్తరాలను, 
వ్యాప్తిని తెలిపారు. ప్రాజ్బన్నయ యుగంలోని భాషా స్వరూపాన్ని వివరించే 
ప్రయత్నం 'నన్నయ పూర్వ యుగము” అనే శీర్షికలో చేశారు. ఆ తర్వాత 
ఆదికవి నన్నయను గురించి అతని సమకాలికుల్ని గురించి వివరించారు. 
“నన్నయ భట్టారకుని పద్యశైలిని పూర్వ మహాకవు లందరును ప్రశంసించియే 
యున్నారు. పద్యరచనయందు వలెనే గద్య రచన యందును నన్నపార్యుడు 
సంతోషదాయకుడు” అని నన్నయ ప్రత్యేకతను తెలిపారు. 


నన్నయ తిక్కనలనడిమికాలం గురించి “ఈ యుగంలో శ్రైవమేమన 
యాంధ్ర కవులను బలవత్తరముగనాకర్షించెను. ఇది శివకవుల కాలమని 
చెప్పినను అతిశయోక్తి కానేరదు” అని చెప్పారు. తర్వాత నన్నెచోడుని కుమార 
సంభవ రచనా విశేషాల్ని వివరించారు. మల్లికార్జున పండితారాధ్యుడు, గోన 
బుద్దారెడ్డి-రంగనాధ రామాయణం అనే శీర్షికలలో కొన్ని వివరాలు తెలిపారు. 


తిక్సనయుగంలో తిక్కన నిర్వచనోత్తర రామాయణ రచనను గురించి 
మహాభారతాంధ్రీకరణను గురించి చాలా సంక్షిప్తంగా చెప్పారు. తర్వాత కేతన, 
అధర్వణా చార్యుడు, బద్దెన భూపాలుడు, పాల్కురికి సోమనాధుడు మారన, 
కవులను గురించి వివరించారు. 

ఎర్రనయుగంలో భాస్మరరామాయణం ప్రసిద్ధ రచన అని దీన్ని 
భాస్కరుడు, అతని కుమారుడు మల్లికార్జున భట్టు. భాస్కరుని శిష్యుడు 
కుమార రుద్రదేవుడు, అయ్యలార్యుడు రచించారని తెలిపారు. తర్వాత ఎర్రన 
రచనల్ని అత్యంత సంక్షిప్తంగా చెప్పారు. చిమ్మపూడి అమరేశ్వరుడు, విన్నకోట 
పెద్దన, వేములవాడ భీమకవి, నాచన సోముడు, రావిపాటి తిప్పన్నలను 
పరిచయం చేశారు. 

(శీనాథయుగంలో శీనాథుని రచనల్ని పేర్కొని (శీనాథుని 
దేశసంచారాన్ని రాజాస్థాన సందర్శనలను చెప్పారు. తర్వాత వినుకొండ 
వల్లభ రాయుడు, బమ్మెర పోతన, జక్కన, అనంతామాత్యుడు, గౌరన, మడికి 
సింగన, దగ్గుపల్లి దుగ్గయ, కొజవి గోపరాజు, దూబగుంట నారాయణ 
పిల్లల మళ్ళీ పినవీరభద్రుడు, నంది మల్లయ, ఘంట సింగన, వెన్నెలకంటి 
సూరనలను పరిచయం చేసి సింహావలోకనం గావించారు. సింహావలోకనంలో 
ప్రాచీనాంధ్రకవుల దృష్టి ధర్మ దృష్టి అని” కావ్య రచనవలనను, కావ్యాన్ని 
కృతిగొనుట వలనను, ధర్మ సంపద చేకూరునని యానాటి కవులును, 
రాజులును తలపోయిచుండిరి. దేవభాషా గ్రంథాలనాం(ధ్రీకరించుటచే ప్రజా 
'సేవకూడా సిద్ధించునని మన కవి పుంగవులు తలంచిరి, "వీరిలో చాలా 
మంది రాజాశ్రాయన్ననుభవించినవారు. అట్లగుటచే ఈ మహాకవులు 
రాజసేవకులని తలపోయరాదు. ప్రజారాధనం వీరి యాదర్శమైనట్లు “విశ్వ 
(శ్రేయఃకావ్యమ్‌” అను నన్నయ వచనం తార్మాణం. పురాణాలయుగం నందే 
తరువాత రాబోవు ప్రబంధ రీతికి బీజాలు చల్లబడినవి” అని సముచితంగా 
తమ అభిప్రాయాన్ని ప్రకటించారు. 


కృష్ణదేవరాయల యుగం ప్రబంధ యుగమని, ఆయన ఆస్థానంలో 
ఉన్నట్లు చెప్పబడుతున్న అష్ట దిగ్గజ కవులలో కొంతమంది మాత్రమే ఆయన 
కొలువులో ఉన్నారని చెప్పారు. అల్లసాని పెద్దన, నందితిమ్మన 
కృష్ణదేవరాయులు, మాదయ్యగారి మల్లన, ధూర్జటి, అయ్యలరాజు రామభద్రుడు 
పింగళి సూరన, రామరాజభూషణుడు, తెనాలి రామకృష్ణుడు, కందుకూరి 
రుద్రయలను ఈ యుగకవులుగా పరిచయం చేశారు. 


“పదునేడు, పదునెనిమిదవ శతాబ్దులను అనంతర ప్రబంధయుగమని 
వ్యవహరింపదగునని” చెప్పారు. ఇందులో రఘునాథుడు, చేమకూర 
వేంకటరాజులు తంజావూరు కవులుగా చెప్పారు. మధురరాజ్యకవులుగా 
లింగనమఖి శ్రీ కామేశ్వరకవి, శేషము వేంకటపతి, సముఖం వేంకట కృష్ణప్ప 
నాయకుడు అనే వారిని గురించి పరిచయం చేశారు. మైసూరు రాజ్యకవిగా 
పాలివేకరి కదిరీపతిని గురించి చెప్పారు. తర్వాత వచన వాజ్మయ వికాసాన్ని 
వివరించారు. 

ఖండవల్లి వారు ఇతర సాహిత్య చరిత్రకారులెవరూ పెట్టని శీర్షికను 
“కొందరు తెలంగాణపు కవులు” అని పెట్టి చరిగొండ ధర్మన్న, పొన్నికంటి 
తెలగన్న అద్దంకి గంగాధరుడు, సారంగుతమ్మయ, మల్లారెడ్డి, సురఖి 
మాధవరాయలు పరశురామ పంతుల లింగమూర్తి, మరిగంటి కవులను 
గురించి తెలిపారు. ఆ తర్వాత పదునేడు, పదునెనిమిదవ శతాబ్బులలోని 
కొందరు ్రసిద్దాంధ్ర కవులైన దామెర్ల వేంగళ నాయకుడు, సవరంచిన 
నారాయణ నాయకుడు, కూచిమంచితిమ్మకవి, ఏనుగు లక్ష్మణకవి, ' కంకంటి 
పాపరాజు, మంగళగిరి ఆనందకవి, పింగళి ఎల్లనార్యులను గురించి తెలిపారు. 


ఖండవల్లివారు ఆంధ కవయిత్రులకు (ప్రత్యేక (ప్రకరణాన్ని 
కేటాయించారు. ప్రధమాంధ్ర కవయిత్రిగా తాళ్లపాక తిమ్మక్కను విమర్శకులు, 
సాహిత్య చరిత్రకారులు పేర్ళొనగా ఖండవల్లి వారు మొల్లను గురించి “తెలుగులో 
కవనము చెప్ప నేర్చి గ్రంథ రచన చేసిన వారిలో నీమె ప్రాచీనతమురాలుగా 
గాన్పించును. ఈమె రామాయణాన్ని రచించెను” అని చెప్పారు. మొల్ల 
రామాయణ ప్రాశస్యాన్ని వివరించారు. రంగాజమ్మ మన్నారుదాస విలాస 
నాటకమనే యక్షగానాన్ని ఉషా పరిణయం, మన్నారుదాస విలాస ప్రబంధం 
రచించిందని చెప్పి ఆ రచనల్ని పరిచయం చేశారు. తర్వాత ముద్దుపళని 
రాధికాసాంత్వన ప్రబంధ రచనా విశేషాల్ని వివరించారు. ఆ వెనుక భక్త 
కవయిత్రి తరిగొండ వేంగమాంబ రచనల్ని పరిచయం చేశారు. 

కవయిటత్రుల్ని గురించి సంక్షిప్తంగా తెలిపిన తర్వాత '*చారిత్రక 
కావ్యములు” అనే ప్రకరణాన్ని రచించారు. కాసె సర్వప్ప సిద్దేశ్వర చరిత్ర, 
అందుగుల వెంకయ్య రామ రాజీయమనే పేరుగల నరపతి విజయం, కుమార 
ధూర్జటి కృష్ణరాయ విజయం, దిట్టకవి నారాయణకవి రంగనాయక కదన 
రంగచరిత్రలను వివరించారు. 

ఖండవల్లివారు యక్షగాన ప్రక్రియను ఒక ప్రత్యేక ప్రకరణంలో 
వివరించారు. తెలుగులోని పూర్వనాటక స్వరూపంగా యక్షగానాన్ని గురించి 
చెప్పారు. సుగ్రీవ విజయం, మన్నారు దాసవిలాస నాటకం, ప్రహ్లాద భక్త 
విజయం, నౌకాచరిత్ర, లేపాక్షీ రామాయణం, ధేనుకొండ విరాట పర్వనాటకం, 
హరిశ్చంద్ర మహారాజు చరిత్రం, సారంగధర చరిత్రం అనే యక్షగానాల్ని 

గురించి తెలిపారు. శతక సాహిత్యాన్ని ఒక ప్రకరణంలో వివరించారు. 
ఆం(ధ్ర సాహిత్యంలో, ప్రత్యేకంగా ప్రజాశాఖగా చెప్పుకోదగ్గది గేయశాఖ 
అని చెప్పి, అనేక జానపదగేయ కథల్ని పోతులూరి వీరబ్రహ్మం తత్పాల్సి 
'ప్రీలపాటల్ని వివరించారు. 

ఖండవల్లి వారి ప్రణాళిక విస్సృతమైంది. వీరు రచించిన మొత్తం 
సాహిత్య చరిత్రను ముద్రించగలిగితే బాగుండేది. ప్రతి కవిని గురించి 
రేఖామాత్ర పరిచయం. ప్రతి రచనను గురించి సంక్షిప్త వివరణ ఖండవల్లి 
వారి ప్రత్యేకతలను ప్రకటిస్తాయి. వీరి సాహిత్య చరిత్ర సమగ్రంగా సంపాదించి 
ప్రచురిస్తే పాఠకలోకం ఆనందిస్తుందనటంలో అతిశయోక్తిలేదు. 


ఆచార్య ఖండవల్లి లక్ష్మీరంజనంగారు 1973వ సంవత్సరం 
ప్రారంభంలో ఆంధ్ర మహాభారతంపై వ్యావహారిక భాషలో ఆధునిక వ్యాఖ్యానం 
రాయించాలన్న ఒక ప్రణాళికను సిద్ధం చేసుకొని ఆ ప్రణాళికను ఉస్మానియా 
విశ్వవిద్యాలయం ఆనాటి కులపతి నూకల నరోత్తమరెడ్డి గారికి సమర్పించారు. 
అప్పటి తెలుగు శాఖాధ్యక్షులైన ఆచార్య బిరుదురాజు రామరాజుగారికి ఈ 
బాధ్యతను అప్పగించారు. అయితే 23.4.1980 నాడు కొన్ని మార్గదర్శక 
సూత్రాలతో ఆదిపర్వానికి కొంతమంది పండితులచేత బి.రామరాజుగారు 
సులభ వ్యాఖ్యానం రాయించి 1-7-1988నాడు ఆ వ్యాఖ్యానాన్ని మాదిరి 
వ్యాఖ్యగా ప్రకటించి ఆంధ్రదేశంలోని ముఖ్యులైన పండితుల సూచనల కోసం 
పంపించారు. 1983 డిసెంబరు నాటికి బి.రామరాజుగారు పదవీ విరమణ 
చెయ్యటంతో ఈ కార్యక్రమం కుంటుపడింది. 


లక్ష్మీరంజనంగారి కుమారుడు శ్రీరామచంద్రమూర్తి తమ నాన్నగారిని 
గురించి చెబుతూ శతజయంతి సంచికలో “మా నాన్న గారిది ముక్కుసూటి 
తత్త్వం. ఎవరేమైనా బాధపడతారేమోనని ఆలోచించెడి వారు కాదు. తాను 
చెప్పవలసినది సూటిగా చెప్పేవారు. చేయవలసినది సూటిగా చేసేవారు” 
అని తెలిపారు(పుట24). ఇంకా ఖండవల్లివారు (గ్రంథాలయోద్యమంలో 
భాగంగా నల్లకుంటలో ఒక (గ్రంథాలయాన్ని కూడా ప్రారంభించి కొంత 
కాలం నడిపారని కారణాంతరాల వల్ల అది కొనసాగలేదని చెప్పారు. 
చొప్పకట్ల సత్యనారాయణగారి మాటలతో ఈ వ్యాసాన్ని ముగిస్తాను. 

“చిక్కుముడులు పడి శిలాశాసనాల్లో చిక్కుకుపోయిన ఆంధ్రుల 
చరిత్రను, సంస్కృతీ వైభవాన్ని అత్యంత నైపుణ్యంతో విశ్లేషించి మనకందించిన 
ఆచార్య ఖండవల్లివారు ఆంధ్రులకు చిరస్మరణీయులు. నిరాడంబరత్వం, 
నిగర్వత, నిత్యస్నేహశీలత్వం, నిరంతర పరిశోధనా పరాయణత్వం, ఆంధ్ర 
భాషపై అంతులేని మమకారం ఆచార్యులవారిని మరుపురాని మనీషిగా 
తీర్చిదిద్దాయి. ”(శత జయంతి సంచిక పుట 36) 

వారణాసి వేంకటేశ్వర్లు 
“ఆంధ్రసాహిత్య సంగ్రహ చరిత్ర” 


ఆంధ్ర సాహిత్య చరిత్ర రచనలో ఒక్కొక్కరు ఒక్కో పద్ధతిని 
పాటించారు. కొంతమంది సమగ్రంగా, కొంతమంది సంగ్రహంగా ఇంకా 
కొంతమంది విసృతంగా, మరికొంత మంది సమీక్షగా ఆంధ్ర సాహిత్య 
చరిత్రను రచించారు. ఆంధ్ర సాహిత్య చరిత్రను సంగ్రహంగా రచించినవారి 
కోవలోకి చేరేవారు శ్రీ వారణాసివేంకటేశ్వర్లుగారు. 


వారణాసి వేంకటేశ్వర్లుగారు 17-1-1909న శ్రీమతి వారణాసి 
ఆదిలక్ష్మమ్మ, లక్ష్మయ్య దంపతులకు గుంటూరు జిల్లా గొట్టిపాడు గ్రామంలో 
జన్మించారు. సెకండరీ విద్యను అక్కడే పూర్తిచేసుకొని ఆ తర్వాత హయ్యర్‌ 
సెకండరీ ఉపాధ్యాయ శిక్షణ పొంది ఉప్పలపాడు, పాలపర్తి మొదలైన (గ్రామాల్లో 
ఉపాధ్యాయునిగా పని చేశారు. ఉపాధ్యాయునిగా పనిచేస్తూనే రచనా వ్యాసంగం 
ప్రారంభించారు. వీరు రచించిన ఒక పుస్తకానికి కళాశాల అధ్యాపకుడైన 
శంకరమంచి వెంకటేశ్వర్లు గారిని ముందుమాట రచించమని అడిగితే మీ 
పుస్తకానికి ప్రచురణ కర్త ఇస్తానన్న డబ్బులు నాకు ఇస్తే నేను ముందు మాట 
రాస్తానని చెప్పారట. అప్పుడు వారణాసి వారి మిత్రులు అన్నంభట్ల 
సూర్యనారాయణగారు మీరే కళాశాల లెక్చరర్‌ కావచ్చు. విద్వాన్‌ చదవండి 
అని ప్రోత్సహిస్తే (ప్రైవేటుగా విద్వాన్‌ పూర్తిచేసి నరసరావుపేట సంస్కృత 
కళాశాలలోను, శ్రీ సుబ్బరాయ నారాయణ కళాశాలలోను అధ్యాపకునిగా 
సేవలందించారు. 1973 లో పదవీ విరమణ గావించిన వీరు 22-8-1995న 
అంతిమ శ్వాస విడిచారు. 

వారణాసి వారు ఆంధ్ర రాష్ట్రము (ఖండకావ్యం) రత్నసానువు 
(ఖండకావ్యం) సుధాంజలి (ఖండకావ్యం) రాధాకృష్ణశతకం, కమలాకరం (నాటికా 
గీతికా సంపుటి వనమాల (గీతికా సంపుటి) ధ్రువకుమార విజయం (నవల) 
'సేవాకుటీరం(నవల) గీతా కథాంజలి(భగవద్దీత వ్యాఖ్య) విజయభేరి (ఖండకావ్యం) 
కృష్ణ శతకం, రమాధవశతకం అనే రచనలు చేశారు. బుద్దుని జాతక కథలకు 
సంబంధించిన కథను తీసుకొని వీరు రచించిన 'ఏణరాజు అనే కావ్యం చాలా 
కాలం భాషా ప్రవీణ విద్యార్థులకు పాఠ్య [గ్రంధంగా ఉందేది. 

వారణాసి వారు ఆంధ్ర సాహిత్య శిల్ప సందర్శనం అనే సాహిత్య 
విమర్శ (గ్రంథాన్ని రచించారు. శబ్దారత్నాకరం పేరుతో ఒక నిఘంటువును 
- రూపొందించారు. లంకా లక్ష్మీనరసింహశాస్త్రి గారితో కలసి బాలవ్యాకరణానికి, 
'ప్రౌఢవ్యాకరణానికి వ్యాఖ్యానాలు రచించారు. పింగళి లక్ష్మీకాంతంగారి సాహిత్య 
శిల్ప సమీక్షను సంక్షిప్తీకరించారు. 

వారణాసి వేంకటేశ్వర్లుగారికి సాహిత్య లోకంలో మంచిఖ్యాతిని 
సంతరింపచేసింది, వీరు రచించిన ఆంధ్ర సాహిత్య సంగ్రహ చరిత్ర. ఇదే 
తర్వాతి కాలంలో 'సంగ్రహాంధ్ర సాహిత్య చరిత్రము” పేరుతో ముద్రితం 
కావటం గమనార్జం. ఇప్పటికే పలుముద్రణలు పొందిన గ్రంథ సారాంశాన్ని 
ఈ విధంగా (గ్రహించవచ్చు. 
ఆంధ్ర సాహిత్య సంగ్రహ చరిత్ర 

వారణాసి వేంకటేశ్వర్లుగారు అధ్యాపకులుగా అపార అనుభవాన్ని 
గడించి ముఖ్యంగా సాహిత్య విద్యార్థులకు పనికి వచ్చే రచనలు చెయ్యటంలో 
ప్రసిద్ధి పొందారు. వ్యాకరణం, సాహిత్య విమర్శకు సంబంధించిన [గ్రంథాలతో 
పాటు “ఆంధ్ర సాహిత్య నం[గ్రహ చరితను రచించారు. ఖండవల్లి 
లక్ష్మీరంజనంగారు “ఆంధ్ర సాహిత్య చరిత్ర సంగ్రహాన్ని రచించగా దాన్ని 
దృష్టిలో ఉంచుకొని వారణాసి వారు ఆంధ్ర సాహిత్య సంగ్రహ చరిత్రను 
రాసినట్లు తెలుస్తుంది. ఖండవల్లి వారి రచనా పరిమాణం కంటే వారణాసి 
వారి రచనా పరిమాణం కొంచెం పెద్దదే. తనకంటే ముందు కొంతమంది 
కవుల చరిత్రలు, సాహిత్య చరిత్రలు రచించినప్పటికీ వారణాసి వారు కూడా 
తమ దైన ప్రణాళికతో సాహిత్య సంగ్రహచరిత్రను రచించారు. ఇందులో 
వీరి ప్రణాళిక కొత్తగా లేకపోయినా సొంత ముద్రను కలిగి ఉందని చెప్పటంలో 
సందేహించాల్సిన అవసరం లేదు. 

వారణాసి వారు రచించిన ఆంధ్ర సాహిత్య సంగ్రహ చరిత్రలో తొమ్మిది 
'ప్రకరణాలున్నాయి. మొదటి ప్రకరణం (ప్రాబన్నయ యుగం. ఇందులో 
'“ఆంధ్రులు- వారిభాషా స్వరూపం” అనే శీర్షికను పెట్టి తనకంటే ముందు 
సాహిత్య చరిత్రలు రచించిన వారు గావించినయుగ విభజన విధానాన్ని తెలిపారు. 
తర్వాత ఆంధ్రం - తెలుగు తెనుగు పదాల వ్యుత్పత్తిని, వ్యాప్తిని వివరించారు. 
శాసన భాషా స్వరూపాన్ని పరిచయం చేశారు. నన్నయకుపూర్వం కవులున్నట్లు 
గ్రంథాల్ని రచించినట్లు ఉన్న అభిప్రాయాల్ని తెలిపి వారి రచనలు లభ్యం 
కావటంలేదన్నారు. నన్నయ కంటే పూర్వం దేశీయ కవిత్వం, పద కవిత్వం 
వ్యాప్తిలో ఉన్నదని చెప్పారు. 

నన్నయయుగంగా క్రీ.శ. 1020-1250 కాలాన్ని నిర్ణయించారు. 
నన్నయ భారతాంధ్రీకరణయత్నం, నన్నయ శైలి- కవితారీతి రస పరిపోషణ, 
వర్ణనాకౌశలం, పాత్రచిత్రణ, ఆలంకారికరచనా శోభ, కవితా ధారా 
రామణీయకం, నన్నయార్యుని అనువాదవిధానం, నన్నయ వ్యక్తిత్వం అనే శీర్షికల్ని 
సోదాహరణంగా వివరించారు. ఇతర సాహిత్య చరిత్ర కారులు చెప్పని పలు 
ఉదాహరణల్ని తనదైన ముద్రతో వారణాసి వారు చెప్పటం గమనార్హం. ఆయా 
విషయాలను వివరించిన తీరును గమనిస్తే వారణాసి వారు పడిన శ్రమను 
గుర్తించవచ్చు. నన్నయయుగంలోనే నన్నెచోడుని గురించి చెప్పారు. కుమార 
సంభవాన్ని రచించిన నన్నెచోడుని కాలనిర్ణయాన్ని గురించి భిన్నాభిప్రాయాల్ని 
పక్రటించి నన్నయకు తిక్కనకు మధ్య నన్నెచోడుడుఉన్నట్లున్న తెలిపారు. నన్నె 
చోడుడుచెప్పిన వస్తుకవిత, కుకవినింద, కవితా లక్షణం, గురుభక్తి , షష్ట్రంతాలు 
ప్రత్యేకమైనవని వివరించి నన్నెచోడుని వర్ణన, ఆలంకారిక, రసపోషణాది ప్రతిభల్ని 
స్పష్టం చేశారు. పాల్ఫురికి సోమన బహుముఖ ప్రతిభను గురించి కూడా 
వివరించారు. ఆ తర్వాత రంగనాథ రామాయణ కర్ఫత్వ నిర్ణయం గావించి ఆ 
[గ్రంథ ప్రాశస్యాన్ని తెలిపారు. 

తిక్కన యుగంగా క్రీ.శ 1250-1800 కాలాన్ని పరిగణించారు. 
ముందుగా తిక్కన వ్యక్తిత్వాన్ని పరిచయం చేశారు. నన్నయను గురించి చెప్పిన 
ప్పుడు ఆయన వ్యక్తిత్వాన్ని చివరగా చెప్పారు. తిక్కన అనువాదవిధానాన్ని 
వివరించారు. విరాట, ఉద్యోగ పర్వాలను, యుద్ధపంచకాన్ని శాంతిత్రయాన్ని 
ఆశ్రమవాసచతుష్టయాన్ని స్థూలంగా చెప్పి తిక్కన కవితా విశేషాల్ని వివరించారు. 

తిక్కన సమకాలికు డైన కేతనను పరిచయంచేసి దశకుమార చరిత్ర రచనా 
విశేషాల్ని తెలిపారు. మారనను తిక్క్మన అనుయాయిగా చెప్పి ఆయన రచించిన 
మార్మందేయ పురాణ విశిష్టతను వివరించారు. 

భారతాంద్రీకరణంగావించిన వారిలో మూడవ వాడైన ఎర్రన పేరుతో 
ఒక యుగాన్ని నిర్ణయించారు. ఎర్రన మహాభారతకరృృత్వం, ఆయన ప్రబంధ 
పరమేశ్వర బిరుదసార్ధక్యం, హరివంశం ప్రబంధ రీతుల్ని వివరించారు. 
తర్వాత ఎర్రన నాచన సోమనల హరివంశాలలోని భేద సాదృశ్యాల్ని స్పష్టం 
చేశారు. ఇదే ప్రకరణంలో భాస్మర రామాయణ కరృత్వ చర్చగావించారు. 

శ్రీనాథయుగంలో శ్రీనాథుని కాలాదికాలను వివరించి ఆయన 
పాండిత్యాన్ని పరిచయం చేశారు. ప్రబంధసాహిత్యంలో శ్రీనాథుని పాత్రను 
శృంగార నైషధ రచన ద్వారా నిర్ణయించే ప్రయత్నం చేశారు. తర్వాత 
హరవిలాసం, భీమేశ్వర పురాణం, కాశీ ఖండం (గ్రంధాల్ని పరిచయం క్ల 
శీనాథుని శైలిని వ్యక్తిత్వాన్ని వివరించారు. పోతన కవి కాలాదుల్ని భాగవత 
కరృత్వ నిర్ణయాన్ని ఆయన కవితా మాధుర్యాన్ని వివరించారు. శ్రీనాథుని 
అనంతరం ఉన్న అనంతామాత్యుడు, పిల్లల మర్రి పిన వీరన, జక్కన, మొల్ల 
మొదలైన వారిని గురించి తెలిపారు. 

శ్రీకృష్ణదేవరాయలయుగాన్ని ప్రబంధరచనాసాఫల్యకాలంగా 
పేర్కొన్నారు. ఆముక్తమాల్యద కర్ఫత్వ చర్చ చేసి, ఆముక్తమాల్యద కృష్ణరాయల 
కృతమేనని నిర్దారించారు. తర్వాత ఆముక్త మాల్యద రచనా విశేషాల్ని 
పేర్కొన్నారు. అల్లసాని పెద్దన మొదలైన అష్టదిగ్గజ కవుల కాలాది కాలను, 
రచనల తీరు తెన్నుల్ని వివరించారు. 

నాయక. రాజుల సాహిత్యంఅనే ప్రకరణంలో నాయక రాజుల 
కాలంలో వివిధ రీతులలో సాహిత్యాభివృద్ధి జరిగిందని చెప్పారు. 
తంజావూరు, మధుర, పుదుక్కోట సాహిత్య విధానాలను వివరించారు. వాల్నీకి 
చరిత్ర, చేమకూర వేంకటకవికృతులు, రంగాజమ్మ యక్షగానాలు, మధురాపుర 
సాహిత్యం, పుదుక్కోట సాహిత్యం మొదలైన అంశాల్ని పరిచయం చేశారు. 

ఎనిమిదో ప్రకరణంలో క్షీణయుగ లక్షణాల్ని వాటికి గల కారణాల్ని 
పేర్మాని ఆ యుగంలోని కొందరు ప్రసిద్ధ కవుల్ని పరిచయం చేశారు. 

ఈ యుగంలో కంకంటి పాపరాజు, కూచిమంచి తిమ్మకవి, చిత్ర కవి 
సింగనార్యుడు, పిండిప్రోలు లక్ష్మణకవి, కృష్ణదాసు చెళ్లపిళ్ల నరసకవి, కూచిమంచి 
జగ్గకవి, అడిదం సూర కవి మొదలైన వారున్నారని వారి రచనల్ని గురించి 
సంక్షిప్తంగా చెప్పారు. 

ఈ (గ్రంథంలో చివరగా ఆధునికయుగాన్ని అత్యంత సంక్షిప్తంగా 
పరిచయం చేశారు. ఆధునిక ధోరణులు, పరిస్థితుల ప్రభావం అని ఈ 
యుగ ప్రారంభంలో కొన్ని విశేషాల్ని పేర్కొన్నారు. పాశ్చాత్య భాషా పరిచయం 
పెరిగి వ్యాసాలు, విమర్శలు వెలువడటం మొదలయ్యాయని చెప్పారు. 
పాశ్చాత్య సాహిత్య ప్రభావంతో ఆధునిక తెలుగు కవులుకవితా ఖండికలు 
రచించటం మొదలు పెట్టారు. భాషలో, భావంలో, ఛందోనియమంలో, 
వృత్త నిర్మాణంలో, రీత్యలంకారాది కవితా సామగ్రిలో నూతన ధోరణులు 
కనిపించినట్లు చెప్పారు. కందుకూరి, గురజాడ, కట్టమంచి, రాయప్రోలు, 
బసవరాజు, నండూరి, స్వామి శివశంకరస్వామి, అడవి బాపిరాజు, చింతా 
దీక్షితులు, ముని మాణిక్యం నరసింహారావు, కృష్ణ శాస్త్రి, వశ్వనాధ, గడియారం 
వేంకటశేషశాస్త్రి, దుర్ధాక రాజశేఖర శతావధాని, పింగళి కాటూరి, దువ్వూరి, 
తుమ్మల జంధ్యాలపాపయ్య శాస్త్రి, గుర్రం జాషువ, శ్రీశీ మొదలైన వారిని 
గురించి సంక్షిప్తంగా తెలిపారు. తర్వాత తెలుగులోని శతక రచనను పరిచయం 
చేశారు. తర్వాత నాటక రచనను గురించి తెలిపారు. 


వారణాసి వేంకటేశ్వర్లుగారి ప్రయత్నం అభినందనీయం. ఆంధ్ర 
సాహిత్యాన్ని సంగ్రహంగా పరిచయం చేశారు. అయితే వీరు ప్రాచీన 
సాహిత్యం మీద చూపిన (శ్రద్ధను ఆధునిక సాహిత్యం మీద చూపలేదు. ఈ 
గ్రంథానికి ప్రాచీనాంధ్ర సాహిత్య సంగ్రహ చరిత్ర అని పేరుంచితే బాగుండేది. 
ఆధునిక సాహిత్యమంతా ఒక విసృతమైన వ్యాసంగా మాత్రమే సాగింది. 
ఇంకా ఆధునిక సాహిత్యంలోని ఇతర ప్రక్రియల జోలికి వెళ్లలేదు. కవిత్వం, 
నాటకాన్ని మాత్రమే స్పృశించారు. ప్రాచీన సాహిత్య పరిచయం కావాలనుకొన్న 
సాహిత్య విద్యార్థులకు వీరి ఈ (గ్రంథం బాగా ఉపయోగపడుతుంది. దీనికి 
పూరణగా డా॥ద్వానాశా(స్రి గారి (గగ్రంథాన్నిచదువుకోవటం మంచిది. 
శాస్త్రిగారు ప్రాచీన సాహిత్య చరిత్రను స్టూలంగా చెప్పారు. 





దివాకర్ల వేంకటావధాని 
“ఆంధ్ర వ్యాయచరిత్రము” 


తెలుగునాట ఉత్తమశ్రేణి అధ్యాపకునిగా, పరిశోధకునిగా, 
బహు(గ్రంథ రచయితగా, అవధానిగా, ఏకనంథా([గ్రాపిగా, విశిష్ట 
ఉపన్యాసకునిగా ప్రసిద్ధి పొందిన దివాకర్ల వేంకటావధాని పశ్చిమ గోదావరి 
జిల్లా 'ఆకుతీగపాడులో 1912వ సంవత్సరం జూన్‌ నెల 23వ తేదీన మాతా 
మహి ఇంటిలో జన్మించారు. 


అవధానిగారి ప్రథమ గురువు వారి తండ్రిగారే. తిరుపతి 
వేంకటకవుల్లో ఒకరైన దివాకర్ల తిరుపతి శాస్త్రిగారు వేంకటావధాని గారికి 
పినతండ్రి. పినతండ్రి ప్రభావం వీరి మీద బాగా ఉంది. చిన్ననాటి నుంచే 
వేంకటావధాని తిరుపతి వేంకటకవుల పద్యాల్ని ధారణ చేసేవారు... 


దివాకర్లవారు ఆనాటి విద్యా ప్రణాళిక ప్రకారం సంస్కృతం, తెలుగు 
ఆంగ్లం అభ్యసించారు. అన్ని “సబ్జెక్టులలోనూ అవధానిగారే ప్రథములుగా 
ఉండేవారు. అవధానిగారు పదవతరగతిలో ఉన్నప్పుడు(1928-1929) 
ప్రధానోపాధ్యాయుడు నండూరి శ్రీరాములుగారు బదిలీ కావటంతో వారి 
మీద పంచరత్నాలు చదివారు. కానీ అవి ప్రస్తుతం లభించటం లేదు. 
1929లో భారతి అక్టోబరు సంచికలో అవధానిగారి రచన 'శరన్న్మేఘము” 
అనే శీర్షికలో మూడు పద్యాలు ప్రచురితమయ్యాయి. 

దివాకర్లవారు(19380-31) బందరు హిందూ కళాశాలలో ఇంటర్‌లో 
చేరారు. విశ్వనాథ వారి ఇంటిలో వసతి కల్పించటంతో అవధానిగారు బందరులో 
చదువుకోగలిగారు. విద్యాభ్యాస సమయంలో ఎన్నో ఆర్థిక ఇబ్బందులకు గురి 

అయ్యారు. విశ్వనాథవారు ఏకవీర నవలను “డిక్టేట్‌' చెయ్యగా దివాకర్ల రాశారు. 
అందుకు ప్రతిఫలంగా విశ్వనాథవారు దివాకర్లకు పదహారురూపాయలిచ్చారట. 

బందురు చదువు పూర్తి కాగానే దివాకర్లవారు బి.ఎ. ఆనర్సు ఆంధ్ర 
విశ్వకళాపరిషత్‌లో చదివారు. సర్వోత్తమునిగా ఉత్తీర్ణులయ్యారు. ఆనాటి 
నియమాల ప్రకారం ఆయా శాఖల్లో ప్రథములుగా నిల్చ్పినవారికి ఆ శాఖలోనే 
అధ్యాపక పదవి లభించేది. కానీ కొన్ని రాజకీయాల వల్ల దివాకర్లవారు 
ఉద్యోగాన్ని పొందలేక పోయారు. అయితే అవధానిగారు 'మిసెస్‌. ఎ. వి. యన్‌” 
కళాశాలలో తెలుగు అధ్యాపకునిగా చేరారు. 1931 జూలై మొదటి తేదీన 
తెలుగు అధ్యాపకునిగా దివాకర్ల ఉద్యోగజీవితం ప్రారంభించారు. 


దివాకర్ల వేంకటావధానిగారు 1951 ఆగస్టు 1వ తేదీన ఉస్మానియాలో 
అధ్యాపకునిగా చేరారు. 1957లో ఆంధ్ర వాజ్బయారంభదశ నన్నయ భారతం 
అనే అంశం మీద పరిశోధించి డాక్టరేట్‌ పొందారు. ఆ తర్వాత అశాఖలో 
రీడరుగా, ఆచార్యుడుగా, శాఖాధ్యకునిగా, ఎమినెంట్‌ ప్రొఫెసర్‌గా(1975- 
78), యుజిసి ప్రాఫెసర్‌గా(1975-78) పదవీ బాధ్యతల్ని నిర్వహించారు. 

ఆంధ్ర మహాభారత సంశోధిత ముద్రణ అవధానిగారు తెలుగు 
శాఖాధ్యక్షునిగా ఉన్న కాలంలోనే పూర్తయింది. 

1982వ సంవత్సరం నుంచి కృష్ణయజుర్వేదయ తైత్తరీయ సంహితకు 
శ్రీ రామవరపు కృష్ణమూర్తి శాస్రిగారితో తెలుగులో తాత్పర్యం రాయటానికి 
పూనుకొన్నారు. 1985లో ప్రథమకాండం తిరుమల తిరుపతి దేవస్థానం 
వారి చేత ముద్రించబడింది. ద్వితీయ సంపుటంలో మూడు పాఠాల్ని 
మాత్రమే రాయగలిగారు. 


అవధానిగారు 1986 అక్టోబరు 21వ తేదీన దివంగతులయ్యారు. 


దివాకర్ల వేంకటావధానిగారు అద్భుతమైన వక్తకావటంతో పలు 
సాహిత్య సంస్థలు, కళాశాలలు, విశ్వవిద్యాలయాలు వారిని ఆహ్వానించి 
ఉపన్యాసాలిప్పించేవి. 

విశిష్ట ప్రతిభా సంపన్నులైన దివాకర్ల వారికి పలు బిరుదులు సత్కారాలు 
లభించాయి. 1977లో ఆంధ్ర విశ్వ కళా పరిషత్‌వారి 'కళా ప్రపూర్ణ లభించింది. 
1982లో (శ్రీరామ లింగసేవా సంస్థవారు “విద్యాసనాధి బిరుదు ప్రదానం 
చేశారు. దివాకర్లవారి “సాహిత్య సోపానములు' గ్రంథానికి ఆంధ్రప్రదేశ్‌ 
సాహిత్య అకాడెమా పురస్కారం (1968-68) లభించింది. 


* 72 , తెలుగు వాజ్బయచరిత్ర రచయితలు 


దివాకర్లవారి రచనా వ్యాసంగం పలు ముఖాలుగా సాగింది. 
సృజనాత్మక, విమర్శనాత్మక, ప్రసంగ సంబంధమైన రచనలు ఎన్నో ఉన్నాయి. 
పద్య కృతులు 

దివాకర్లవారు రాజసందర్భ్శనం, మధువనం, కలిపరాజయం, త్రింశతి 
అనే పద్యకావ్యాలను రచించారు. 
వచనరచనలు 

దివాకర్లవారి వచన రచనలు అసంఖ్యాకంగా ఉన్నాయి. విజ్ఞాన 
ప్రగతిని గురించి సరళగ్రాంథిక భాషలో విద్యార్థులకు ఉపయోగపడే రీతిలో 
ప్రకృతి విజయం అనే గ్రంథాన్ని ఆరు అధ్యాయాల్లో రచించారు. ఇందులో 
విజయారంభం స్ధల, జల, వాయు, ఆకాశ) కాల విజమయులనే అధ్యాయా 
లున్నాయి. 

భక్తిమార్జాన్ని అనుసరించి శివసాయుజ్యం పొందిన భక్తుల కథల్ని 
“శివభక్త విజయం” పేరుతో రచించారు. 

సంస్కృతంలో భారవిరచించిన కిరాతుర్దునీయం కావ్యాన్ని తెలుగులోనికి 
కిరాతార్జునీయం పేరుతో వచనరూపంలో అనువదించారు. అలాగే బాణుని 
కాదంబరిని కూడా అనువదించారు. 

ఆంగ్లం నుంచి వేమనయోగి, పోతన, మలయాళ వాజ్బయ చరిత్ర, 
బల్గేరియా జనచరిత్ర అనే రచనల్ని తెలుగులోనికి అనువదించారు. 
విమర్శ [గ్రంథాలు 

దివాకర్ల వారు సృజనాత్మక రచనలో ఎంత సిద్ధహస్తులో 
విమర్శనాత్మక రచనల్లోనూ అంతే సిద్ధహస్తులు. సృజనాత్మక విమర్శనాత్మక 
శక్తులు రెండూ ఒకే వ్యక్తిలో ఉండటం అరుదైన విషయం. అలాంటి రెండు 
శక్తుల్ని తమలో ఇముడ్చుకొన్న ప్రతిభా సముద్రులు దివాకర్లవారు. 

ఎం.ఏ.ఆనర్సు పట్టా కోసం ఆంధ్ర నాటక పితామహుడు రచన 
చేశారు. ధర్మవరం రామకృష్ణమాచార్యుల వారి నాటక సాహిత్యాన్ని ఈ 
[గ్రంథంలో విశ్లేషణాత్మకంగా వివరించారు. 


పిహెచ్‌.డి.కోసం దివాకర్లవారు ఆంధ్ర వాబ్బయారంభ దశ-నన్నయ 
భారతం అనే [గ్రంథాన్ని రచించారు. 


దివాకర్ల వేంకటావధాని 78 
ఆంధ్రప్రదేశ్‌ సాహిత్య అకాడెమి వారు సాహితీ రంగంలో విశేష 
కృషి చేసిన వారికి విశిష్ట సభ్యత్వం ప్రదానం చేసేవారు. ఇలాంటి విశిష్ట 
సభ్యత్వం పొందిన 36 మంది సభ్యుల జీవిత చరిత్రల్ని సంగ్రహంగా 
దివాకర్లవారు రచించగా అకాడెమోవారు 1972లో ముద్రించారు. 

కేంద్ర సాహిత్య అకాదెమా వారి కోసం మలయాళ భాషలో 
పి.కె. పరమేశ్వరన్‌ నాయర్‌ మలయాళ వాజ్బయచరిత్ర రచించగా శ్రీ 
ఇం. ఎం. పెవెళ్సియార్‌ ఆంగ్లంలోనికి అనువదించారు. ఈ ఆంగ్ల రచనను 
దివాకర్లవారు తెలుగలోనికి అనువదించగా దీన్ని కేంద్ర సాహిత్య అకాడెమి 
1978లో ముద్రించింది. 
వివిధ ప్రక్రియలు 

దివాకర్ల ఆంధ రాష్ట అవతరణ సందర్భంగా 1956లో 
“విశాలాంధ్రోదాహరణము” అనే ఉదాహరణ కావ్యం రాశారు. గేయ 
సుందరకాందడను రచించారు. నాటకాల్ని అనువాదం చేశారు. అవధానాలు 
చేశారు. భువన విజయం, భారతావతరణం, ఇందిరామందిరం లాంటి సాహిత్య 
రూహకాల్ని సృష్టించారు. వీరి రచనల్లో ఆంధ్ర వాజ్మయ చరిత్రకు ఒక ప్రత్యేకస్థానం 
ఉంది. 
ఆంధ్ర వాజ్బ్యయ చరిత్రం 

ఆంధ్ర సారస్వత పరిషత్తువారు నిర్వహించే విశారద పరీక్షకు 
హాజరయ్యే విద్యార్థులకోసం దివాకర్లవారు ఈ (గ్రంథాన్ని రచించారు. ఇది 
1958లో మొదటి సారిగా ముద్రించబడింది. 1988లో పన్నెండవ ముద్రణ 
పొందింది. ఆంధ్ర వాజ్మయ చరిత్రను దివాకర్లవారు సంగ్రహంగా రచించారు. 
దీన్ని సంగ్రహ వాజ్మయ చరిత్ర అనటం కంటే వాజ్మయ చరిత్ర సారాంశం 
అనటం బాగుంటుందని విజ్ఞుల భావం. సంగ్రహంగా రాయటానికి గల 
కారణాన్ని అవధాని గారీ విధంగా తెలిపారు. . 

“ఇందాం(్ర వాజ్మయం, స్వరూపం దిజ్మాత్రంగా వివరింపబడింది. 
విస్తరభీతిచే నిందుం గొన్ని చోట్లం గావ్యములయు. గావ్య కర్తలయుం బేర్లు 
మాత్రమొసంగితిని. కొన్ని గ్రంథాలను గురించి యూరక పేర్కొనుటకుం 
గూడనవకాశం లేకపోయినది. భగవతృపయుండుచోన చిరకాలంననే 
సమ(గ్రమైన యాంధ్ర సారస్వత చరిత్రం ప్రకటించి, యాంధ్ర కావ్యాలన్నింటిని, 


గత తెలుగు వాజ్బ్యయచరిత్ర రచయితలు 


గురించి విమర్శలు రచించి గ్రంథకర్తల రుణం తీర్చుకొందును” అని 
తెలియజేశారు. కానీ వారు సమగ్ర సాహిత్య చరిత్రను రచించకుండానే 
పరమ పదించటం తెలుగు పాఠకుల దురదృష్టమని భావించవచ్చు. 


తెలుగు సాహిత్య చరిత్రను యుగాలుగా విభజించే సందర్భంలో 
సాహిత్య చరిత్రకారులు పలు మార్తాల్ని అనుసరించారు. పురాణ, రామాయణ, 
భారత కవులనే పేర్లతోనూ, ప్రసిద్దులైన, మార్గదర్శకులైన కవుల పేర్ల మీద, 
కేవలం కాలాన్ని బట్టి యుగ విభజన జరిగింది. దివాకర్ల వారు ప్రక్రియా 
భేదాన్ని బట్టి యుగ విభజనచెయ్యటానికి గల కారణాల్ని ఈ విధంగా తెలిపారు. 

“ఈ [గ్రంథమునం గావ్య ప్రక్రియా భేదాన్ని బట్టి యుగవిభజనం 
చేయబడును. ఆంధ్ర వాజ్మయాన్ని నన్నయకుంబూర్వమసలు కావ్యం 
రచింపబడెనో లేదో రచింపబడినచో నెట్టి కావ్యాలు రచింపబడెనో తెలిసికొనుట 
కాధారాలు లేకున్నవి. అందుచే దానిని అజ్ఞాత యుగమని పేల్ళొనవచ్చు. 
దీనినే ప్రాబన్నయ యుగమనియుంజెప్పుచుందురు.. నన్నయ తరువాత 
నువమూారు వూడు శతాబ్బల కాలం వజకుంబలువురు కవులు 
సంస్కృతంమందలి పురాణేతిహాసాల నాంధ్రీకరించుటకే యత్నించి ఉండిరి. 
శైవకవులట్లుగాక స్వతంత్ర కావ్యాలను రచించిన మాట వాస్తవమే అయినను 
(బాధాన్య వ్యపదేశాన్ని బట్టి యాయుగాన్ని పురాణ యుగమని కాని 
భాషాంతరీకరణ యుగాన కాని పేర్కొనుట ఉచితంగా ఉంటుంది. తరువాత 
యుగాన విక్రమార్శ చరిత్రం, భోజరాజీయం, కేయూరబాహు చరిత్రం 
మొదలైన కావ్యాలు రచింపంబడినవి. అదియునుగాక శ్రీనాథుడీకాలాన 
సంస్కృతం నందలి నైషధాది కావ్యాల నాంధ్రీకరించి ఉండెను. అందుచేత 
దీనిని కావ్యయుగమని చెప్పవచ్చు. పిమ్మట రాయలవారి పోషణంనం 
బెద్దనాదులచే ప్రబంధాలను కావ్య విశేషాలు రచింపబడినవి. ఆ కారణంచే 
నీయుగంను ప్రబంధ యుగమని పిలువనగును. అనంతరయుగాన్ని సైతం 
కొన్ని ప్రబంధాలు రచింపంబడినను అప్పుడు యక్షగానాలు, గద్యకావ్యాలు, 
గేయరచనలు విస్తారంగా వెలువడినవి. అందుచే నీ యుగాన్ని (గద్యగేయ) 
యక్షగానయుగమని చెప్పనగును. ఈ కాలమునం “బెక్కు కావ్యాలు దక్షిణ 
దేశంన రాయబడియుండుటచే దీనిని దక్షిణాంధ్ర యుగమనియుం బిల్చు 
చుందురు. తరువాత నాధునిక కాలంనంబెక్కు ఖండ కావ్యాలు, 


దివాకర్ల వేంకటావధాని 75 


గద్యగేయకావ్యాలు, నవలలు, కథలు, నాటకాలు రచింపబడినవి. కవితా 
ప్రాధాన్యాన్ని బట్టి దీనిని ఖండ కావ్యయుగమని కాని, భావకవితా 
యుగమనికాని చెప్పవచ్చును. 

ఇంకా ఏవాజ్ఞయాన్నయినా ఒక ప్రత్యేక పద్ధతిలోనే యుగవిభజన 
చెయ్యాలనే నియమం లేదని, వాజ్బయ చరిత్రకారులు తమ అభిరుచిని బట్టి 
సౌకర్యం కోసం ఏ విధంగానైనా యుగ విభజన చేసుకోవచ్చని దివాకర్ల 
తెలియజేశారు. అవధానిగారు ఆధునిక యుగం వరకూ వచ్చిన వివిధ 
ప్రక్రియల్ని ఆయా ప్రక్రియాపరమైన శీర్షికలతో చర్చించారు. యుగ విభజన 
పూర్తయిన తర్వాత శతకాలు జానపద గేయ వాజ్మయం, నాటకాలు, నవలలు, 
కథానికలు, జీవిత చరిత్రలు, స్వీయచరిత్రలు, వ్యాసాలు, విమర్శలు, 
పరిశోధనలు అనే అంశాల్ని చర్చించారు. జీవిత చరిత్రలు తర్వాత వచ్చిన 
అంశాల్ని మూడవ ముద్రణ నుంచి జోడించారు. 1 

ఇతర సాహిత్య చరిత్రల్లో చోటు చేసుకోని ప్రత్యేక అంశం ఈ 
వాజ్మయ చరిత్రలో ఉంది. ఈ (గ్రంథంలో వివరించబడిన కవుల్ని గురించి 
అకారాది క్రమంలో సూచికను ఇచ్చారు. పాఠకులకు ఇదెంతో మేలు 
చేకూర్చుతుంది. ఏకవిని గురించి తెలుసుకోవాలన్నా చాలా తేలికగా 
తెలుసుకొనే అవకాశం ఈ పద్ధతి ద్వారా లభిస్తుంది. కవుల పేర్లకు ఎదురుగా 
పుట సంఖ్యను కూడా సూచించటం బాగుంది. 

ఈ వాజ్మయ చరిత్ర సంగ్రహంగా రచించబడింది కాబట్టి ఇందులో 
“ఒక్క పద్యం” కూడా ఉదాహరింపబడలేదు. దీన్ని బట్టి సంక్షిప్తత కోసం 
దివాకర్ల వారు ఎంత శ్రద్ధ తీసుకొన్నారో అర్ధమవుతుంది. 





(భాగవతుల సదాశివశంకరశాసై్త్ర 


“సమగ్ర ఆంధ్ర సాహిత్యం” 


“ఆరుద్ర పేరుతో ప్రసిద్ధుడైన భాగవతుల సదాశివ శంకరశాస్త్రి 
1925వ సంవత్సరం ఆగస్టు 31వ తేదీన విశాఖపట్నంలో జన్మించారు. 
వెంకట జోగమ్మ, నరసింగరావుగార్లు వీరి తల్లిదండ్రులు. చిన్నప్పుడు ఆరుద్రను 
శంకరం అని పిలిచేవారు. ఆరుద్ర పాఠశాల చదువు విశాఖపట్నంలోనే 
సాగింది. విజయనగరంలోని ఎం. ఆర్‌. కళాశాలలో చదువుతున్న సమయంలో 
క్విట్‌ ఇండియా ఉధ్యమంలో పాల్గొని చదువును అర్ధంతరంగా ముగించాడు. 


ఆరుద్రకు ్రీశ్రీ వరసకు మేనమామ. ఆరుద్రకు 18వ సంవత్సరం 
పూర్తవుతున్న సందర్భంలో ఆయన మొట్టమొదటి కవిత 'నాకలలో” చిత్రగుప్త 
అనే పక్ష పత్రికలో ప్రచురితమైంది. 

ఆరుద్ర తన జీవితం సఫలంగా సాగటానికి 1943లో “రాయల్‌ 
ఇండియర్‌ ఎయిర్‌ఫోర్స్‌లో జనరల్‌ డ్యూటీస్‌ క్లర్ముగా చేరాడు. తర్వాత 46వ 
బ్యాండు మ్యుజిషియన్‌ అ(పెంటిస్‌గా ఎయిర్‌ ఫోర్స్‌లోనే ఉన్నాడు. 1944లో 
బొంబాయికి బదిలీ మీద వెళ్తాడు. కొడవటిగంటి కుటుంబరావుగారి 
సాన్నిహిత్యంలో కొంతరాటు దేలాడు. ఎయిర్‌ఫోర్స్‌లో ఉండగానే కొంత 
(ఫ్రెంచి నేర్చుకొన్నాడు. దండు కథలు, దండు కవితలు రచించాడు. 1943 
నుంచి 1946 వరకూ సైన్యంలో గుమాస్తాగాను, బ్యాండ్‌ మ్యుజిషియన్‌ 
అ(్రైొంటిస్‌గానూ పనిచేశాడు. 

“ఎయిర్‌ ఫోర్స్‌, అనంతరం కాలక్షేపం కోసం ఆరుద్ర 'ఆనందవాణి” 
పత్రికలో చేరాడు. ఉపసంపాదక బాధ్యతలు నిర్వర్తించాడు. ఈ సమయంలోనే 
ఆరుద్ర, శ్రీశ్రీ సంపాదన చేస్తూ కాలం గడిపారు. సామాజిక పరిస్థితుల్ని 
ఆనందవాణిలో బాగా ప్రతిబింబింప చేశాడు. 

ఆనందవాణిలో ఉద్యోగానికి స్వస్తి చెప్పి విశాఖపట్నం చేరుకొన్నాడు. 
అక్కడ రెండు ఉద్యోగాలు చేశాడు. హార్చర్‌లో గుమాస్తాగాను, లైకోగ్రాఫ్‌ 
స్టూడియోలో ఫోటోగ్రాఫర్‌గాను చేరాడు. ఈ సందర్భంలోనే ఆరుద్ర 'త్వమేవా 
హం” కావ్యం రాశాడు. | 

విశాఖపట్నం జీవితం ఆరుద్రకు ఎందుకో తృప్తి నివ్వలేదు. 
హౌరాజిల్లాలోని నాల్పూర్‌ చేరాడు. అక్కడ అన్నిరకాల సాహిత్యాలూ చదివాడు. 
ప్రబంధాలమీద పట్టు సాధించాడు. శ్రీశ్రీని ఆదర్శంగా తీసుకొని శ్రీశ్రీ 
వారసుడిగా నిలవాలనే దృఢదీక్షతో ఉన్నాడు. ఆ తర్వాత కాలంలో నిజంగానే 
(శ్రీథీ ఆరుద్రను తన వారసునిగా ప్రకటించాడు.“మా ఆరుద్ర రాస్తున్నాడుగా. 
ఇక నేను రాయకపోయినా ఫర్వాలేదని” పలకటం గమనార్హం. ఆరుద్ర ప్రాచీన, 
ఆధునిక ఆంగ్లశాస్త గ్రంథాల్ని ఆకళింపుచేసుకొన్నాడు. . 

ఆరుద్ర సంభాషణలు కూర్చిన మొదటి తెలుగు చిత్రం 'పరోపకారం'. 

ఆరుద్ర 1955లో రామలక్ష్మిగారిని పెళ్లిచేసుకొన్నాడు. వీరి సంసార 
ఫలంగా ముగ్గురమ్మాయిలు. లలిత, కవిత, త్రివేణి వారి పేర్లు. + 

ఆరుద్ర పుస్తకాల సేకరణకు ఎంతో డబ్బు ఖర్చుపెట్టేవాడు. పుస్తకాల్ని 
ఉత్తరీయంలో మూట గట్టుకొని ఇంటికి వచ్చిన తర్వాత ఆ పుస్తకాలకు 
రామలక్ష్మి డబ్బులిచ్చేదట. ఆ రోజులకే ఆరు లక్షల రూపాయల విలువైన 
పుస్తకాల్ని ఆరుద్ర సేకరించాడు. కానీ అద్దె ఇంట్లోనే గ్రంథాలయాన్ని 
ఏర్పాటు చేసుకొన్నాడు. 

ఆరుద్ర ఇంద్రజాలం కూడా చేసేవాడు. దాని మీద ఒక పుస్తకాన్ని 
కూడా రచించాడు. 1974లో విమర్శకునిగా ఆంధ్రప్రదేశ్‌ సాహిత్య అకాడెమో 
అవార్డు అందుకొన్నాడు. 1975లో విజయనగరం మహారాజా కాలేజీ 125వ 
వార్షికోత్సవంలో బంగారు పతకాన్ని పొందాడు. 1984-85లో ఆంధ్రప్రదేశ్‌లో 
(ప్రముఖ వ్యక్తిగా గుర్తింపు పొందాడు. 1985లో శ్రీ వేంకటేశ్వర విశ్వ 

విద్యాలయం వారి గౌరవ డాక్టరేట్‌ను, 1985లోనే ఆంధ్ర విశ్వకళా పరిషత్‌ 
కళాప్రపూర్ణ గౌరవ డాక్టరేట్‌ను పొందాడు. పొట్టిశ్రీరాములు తెలుగు 
విశ్వవిద్యాలయం ద్వారా “తిక్కవరపు రామిరెడ్డి” పరిశోధనా పురస్మారం పొందాడు. 

ఆరుద్ర శంకరం, శంకరశాస్త్రి, ఛోటాశాస్త్రి సిరామూర్తి జూనియర్‌ 
అశ్విని, టింగురంగారావు, సామిధేని, సావిత్రి, మార్మేండీయుడు, వామాక్షి 
హరిదాసు. అనే పేర్లతో. అనేక రచనాలు చేశాడు. అయితే ఎక్కువ రచనలు 
ఆరుద్ర పేరుతోనే చెయ్యటం విశేషం. - 

దేశవిదేశాల్లో వలు విశ్వవిద్యాలయాల్లో ఆరు.(ద అనేక 
వైవిధ్యభరితమైన అంశాల మీద ఉపన్యాసాలిచ్చాడు. 

ఆరుద్ర చేపట్టని సాహితీ ప్రక్రియలేదు. ప్రతి ప్రక్రియలోనూ తనదైన 
ముద్రను ప్రకటించాడు. 'బహుముఖ ్రజ్ఞాధురీణ” బిరుదం ఆరుద్రకు అక్షరాలా 
సరిపోతుంది. ఆయన్ని “పరిశోధక రాక్షసుడు” అనవచ్చు. నిరంతర 
సాహితీవ్రతుడని చెప్పవచ్చు. రచన పరిశోధనతో రెండంచుల కత్తిగా మెరిసిన 
ప్రతిభాసముద్రుడు ఆరుద్ర. అలుపెరుగని పరిశోధకుడైన ఆరుద్ర 1998 
జూన్‌ నెల 4వ తేదీన తుది శ్వాస విడిచారు. 


కవిత్వ రచన 


ఆరుద్ర '“త్వమేవా౭_ హమ్‌” కావ్యం తెలంగాణలో సామాన్యులను 
భవించే బాధల్ని హృదయ విదారకంగా చిత్రించింది. ఆరుద్ర దీనికి 
'తెలంగాణ” అని పేరు పెడితే శ్రీశ్రీ దీన్ని 'త్వమేవాలి హమ్‌'గా మార్చాడు. 
రచనా శిల్పంలో సరికొత్త పోకడలుపోయిన గ్రంథమిది. 

కాటూరి వేంకటేశ్వరరావుగారు కేంద్ర సాహిత్య అకాడెమీ పక్షాన 
కావ్యమాలిను సంకలనం చేసినప్పుడు 'త్వమేవా౭_ హమ్‌” కావ్యాన్ని ఆరుద్ర 
రాశాడని తెలపటానికి బదులు 'సినీవాలి' అనే కావ్యాన్ని రాశాడని సమాచారం 
ఇచ్చారు. ఈ విషయం తెలుసుకొన్న ఆరుద్ర వెంటనే 'సినీవాలి కావ్యాన్ని 
రచించాడు. ఇది ఐదాశ్వాసాల ఆధునికకావ్యం. నగరంలోని ఎన్‌.జి.వో. 
వేదనాభరిత జీవితం దీనిలోనికథ. 13 పాత్రలతో భీభత్స, శాంత, శృంగార, 
కరుణరసాత్మకంగా సాగిన నవ్యాతి నవ్య వచన పద్య గద్య సమ్మిశ్రిత నాటక 
కావ్యం 'సినీవాలి' నగర వాతావరణాన్ని వర్ణించిన అద్భుత కావ్యం 'సినీవాలి'. 

ఆరుద్ర రచించిన పైలా పచ్చీసు, ఇంటింటి పజ్యాలు, గాయాలు- 
గేయాలు. ఏటికేడాది మొదలైనవి వచన కవిత్వానికి సంబంధించిన రచనలు. 
కూనలమ్మ పదాల్ని మాత్రాఛందస్సులో రచించాడు. ఎంచిన పజ్యాలను 
వృత్తాల్లో రచించాడు. 

ఆరుద్ర తమిళంలోని కళింగత్తు పరణిని అనువదించి దానికి వెన్నెల- 
వేసవి అని పేరు పెట్టాడు. తిరువళ్ళువర్‌ రాసిన తిరుక్కురళ్‌ను తెలుగులోనికీ 
అనువాదం చేశాడు. వియత్నాం కవి హో-చి-మిన్‌- రచించిన 'దిప్రిజన్‌డైరి” 
కావ్యాన్ని “జైలు గీతాలు” పేరుతో అనువదించాడు. ఇంకా హంగేరియన్‌ 
కవిపెట్‌ ఫీ కవితల్ని అమెరికన్‌ కవి ఇ.ఇ. కమ్మింగ్‌ కవితల్ని మలయాళ 
మహాకవి వల్లతోళ్‌ నారాయణ మీనన్‌ రచించిన “సాంగ్‌ ఆఫ్‌ ద 'పెజెంట్స్‌” 
గీతాన్ని ఆరుద్ర తెలుగులోనికి అనువదించాడు. 


నాటికలు 


ఆరుద్ర నాటికలు ముందుగా “*సాల భంజిక” పేరుతో 
ప్రచురితమయ్యాయి. ఇందులో నాలుగు నాటికలున్నాయి. సాలభంజిక, 
[్రంథమహా యుద్ధం, దీర్మరూత్రం, తదేవగృహం అనేవి ఉన్నాయి. 

“ఆరుద్ర నాటికలు పేరుతో వెలువడ్డ సంపుటిలో 7 నాటికలు 
ఉన్నాయి. విషప్రయోగం, దేవునియెదుట, న్యాయాదికారి, 
పార్కుబెంచీ(శ్రవ్యనాటిక) దరఖాస్తు ఫారం, నన్ను గురించే(శవ్యనాటిక) 
అక్కయ్యకి ప్రమోషన్‌ అనేవి ఇందులో ఉన్నాయి. 

ఆరుద్ర రాసిన శ్రవ్యనాటికలు మరికొన్ని ఉన్నాయి. 

ఆరుద్ర షష్టి పూర్తి సందర్భంగా(1985) ప్రచురణ రూపాన్ని ధరించిన 
మహత్తర నాటకం శ్రీ కృష్ణ దేవరాయ రూపవాణీరూపకం. ఇందులో 
బహుపాత్రలున్నాయి.. ఇది బహురంగ సంకీర్ణంగా సాగింది. ఇందులో 42 
దృశ్యాలున్నాయి. _ సినిమాగా రావాల్సింది కానీ రాలేదు. ఈ నాటకాన్ని 
చదువుతుంటేనే వెండితెరమీద చిత్రం కదులుతున్న అనుభూతి కలుగుతుందని 
విజ్జులభావం. 


80 తెలుగు వాజ్బయచరిత్ర రచయితలు 
కథానికలు 

ఆరుద్ర కథా రచయితగా కొద్దిమందికి మాత్రమే తెలుసు. 
ఆనందవాణిలో సహాయ సంపాదకుడుగా పనిచేసినప్పుడు కలకత్తాలో 
ఉన్నప్పుడు రాసిన 25 కథలు మాత్రం పుస్తకరూపంలో 1958లో వచ్చాయి. 
ఆరుద్ర కథలు రెండు సంపుటాలుగా వచ్చాయి. 
డిటెక్టివ్‌ రచనలు 


ఆరుద్ర రచించిన డిటెక్టివ్‌ నవలలు ఎనిమిది, కథలు ఏడు 
లభిస్తున్నాయి. 
సినీరచనలు : ఆరుద్ర సినీరంగ ప్రవేశం చేసిన దగ్గర నుంచి దాదాపు 150 
చిత్రాలకు పైగా మాటలు రాశాడు. ఐదువందల చిత్రాల్లో మూడు వేలకు 
పైగా పాటలు రాశాడు. ఆరుద్ర చిత్ర జీవిత రజతోత్సవ సందర్భంగా 
ఎమెస్మోవారు -40 పాటల్ని 'కొండగాలి తిరిగింది” పేరుతో 1975లో పుస్తకంగా 
అచ్చు వేశారు. 


ఎన్నో సంవత్సరాలుగా సినీ రచయితగా ఉన్న ఆరుద్ర (ప్రేమగీతాలు, 
టీజింగ్‌ పాటలు, పాత్ర నిరూపణ పాటలు, నైట్‌ క్షబ్బుల పాటలు, కవ్వింపు 
పాటలు రాశాడు. ఆరుద్ర రాసిన సినీ గీతాల్ని ఆరుద్ర మీద పరిశోధన 
చేసిన డా॥ఎల్‌, సంగయ్య ఎనిమిది రకాలుగా విభజించారు. ప్రణయ 
గీతాలు, హాస్యగీతాలు, భక్తిగీతాలు, సాంఘిక గీతాలు, కరుణ రసగీతాలు, 
బాలల గీతాలు, జానపద గీతాలు, ఇతరాలు అని విభజించి వివరించారు. 
సమగ్ర ఆంధ్ర సాహిత్యం : ఆరుద్ర తన జీవితమంతా సమగ్ర ఆంద 
సాహిత్య రచనకు వెచ్చించాడని చెప్పటంలో అతిశయోక్తి లేదు. నిరంతరం 
పుస్తకసేకరణ, విశ్లేషణ, వివరణల వల్ల ఆరోగ్యం దెబ్బతిన్నా లక్క చెయ్యకుండా 
సాహిత్యకృషి చేశాడు. తన కంటే ముందు కొంతమంది తెలుగు సాహిత్య 
చరిత్రల్ని రచించినా తనదైన ముద్రతో రచించాలని తపన పడ్డాడు. 


సాహిత్య చరిత్రను రాజవంశపు పేర్లతో యుగవిభజన చేశాడు. 

ప్రాచీన సాహిత్యమంతా రాజాస్ట్థానాల్లో పరిఢవిల్లటం వల్ల రాజవంశాల 

పేర్లమాద యుగవిభజన చెయ్యటం సముచితమని భావించాడు. అయితే 

ఆరుద్ర కేల ముండు 'కవిత్వవేది* శ్రీ కల్లూరి వెంకట నారాయణరావు 
1 

గారు “ఆంధ్ర వాజ్మయ చరిత్ర సంగ్రహం'లో వాజ్మయ చరిత్రను ఐదు 
ఖండాలుగా విభజించి వాటికి కవితా స్వభావాల్ని బట్టి- పేర్లు పెట్టారు. ఆ 
ఖండాల్లో అంతర్విభాగాలుగా తొమ్మిది యుగాల్ని పేర్కొన్నారు. వాటికి 
రాజవంశపు పేర్లు పెట్టారు... దీన్ని దృష్టిలో పెట్టుకొని ఆరుద్ర సాహిత్య 
చరిత్రను రాజవంశాల పేర్లతో యుగవిభజనగావించాడు. 

ఆరు(ద్ర సాపాత్యచరితను 12 యుగాలుగా విభజించి 
రచించాలనుకొన్నాడు. దీన్ని బట్టి ఆదిమచాళుక్యయుగం మొదటిదిగాను 
ఆధునికయుగం చివరిదిగాను ఉంది. అయితే రచన చేస్తున్నప్పుడు మళ్లీ 
ప్రణాళికను సవరించాడు. మొదటి ప్రణాళికలోని తొలి రాయల యుగం 
ఐదవయుగం కాగా ఇది రెండో ప్రణాళికలో ఆరోయుగం అయింది. ఈ 
రెంటి మధ్య గజపతుల యుగాన్ని చేర్చాడు. అలాగే మొదటి ప్రణాళికలో 
నాయక రాజుల యుగం(8), కడపటి రాజుల యుగం(9) అని ఉండగా 
తర్వాతి ప్రణాళికలో 9వ యుగంగా ఆరవీటి రాజుల యుగం-1 చేరింది. 
పాత ప్రణాళికలో 10వ యుగం కుంఫిణీయుగం ఉండగా కొత్త ప్రణాళికలో 
10వ యుగంగా నాయక రాజు యుగం-1 11వ యుగంగా నాయకరాజుల 
యుగం. 2 చేర్చాడు. మొదటి ప్రణాళికలో 11వ యుగం జమీందారీయుగం 
ఉంది. మొదటి ప్రణాళికలో ఆధునిక యుగం 12వ యుగంగా ఉండగా 
రెండో ప్రణాళికలో 12 కడపటి రాజుల యుగం, 13. కుంఫిణీ యుగం, 
14. జమీందారీయుగం, 15. ఆధునికయుగం ఉన్నాయి. 


ఈ విభజనని బట్టి చేస్తే 12 యుగాలుగా ఉన్న సాహిత్య చరిత్ర 15 
యుగాలుగా మారిందని గుర్తించవచ్చు. సముద్రం లాంటి సాహిత్య చరిత్రను 
అధ్యయనం చేసే కొద్దీ అభిప్రాయాలు మారుతూ ఉంటాయి. కాబట్టి ఆరుద్ర 
యుగవిభజనలో మార్చ్పుచెయ్యటం సముచితమేనని భావించవచ్చు. 

ఆరుద్ర సాహిత్య చరిత్రను రాస్తూ కవులకు ప్రాధాన్యం ఇవ్వకుండా 
రాజవంశాలకు ప్రాధాన్యమిచ్చి యుగవిభజన చేశాడని కొంతమంది పెదవులు 
విరిచారు. అయితే ఆయా యుగాల్లో వెలసిన కవులు అసంఖ్యాకంగా ఉండటం 
వల్ల ఒకే యుగంలో లబ్ద ప్రతిష్టలైన కవులు ఉండటంవల్ల కేవలం ఒక్క కవి 
పేరు మీదుగా యుగ విభజన చెయ్యటం సముచితం కాదని ఆరుద్ర భావించి 


82 తెలుగు వాజ్బయచరిత్ర రచయితలు 


ఉండవచ్చు. ప్రాచీన కాలపు సాహిత్యమంతా రాజాస్థానాల్ని ఆశ్రయించుకొని 
సాగిందే కాబట్టి ఆరుద్ర రాజవంశాల పేరు మాదగా విభజన చెయ్యటం 
సముచితమేనని కొంతమంది భావించారు. 


ఆరుద్ర తనకంటే ముందు సాహిత్య చరిత్రను రాసిన వాళ్ల కంటే 
పదిరెట్లు సమాచారాన్ని లోకానికి అందించాడు. ఆయన సేకరించుకొన్న 
విషయాలనన్నిటినీ వివరిస్తే ప్రస్తుతం లభిస్తున్న చరిత్ర కంటే రెట్టింపు అయ్యేది. 
కానీ ఆయన ఒక్కో యుగానికి కొన్ని పుటల పరిమితి పెట్టుకోవటం వల్ల 
పూర్తిగా ఇవ్వవలసిన సమాచారాన్ని ఇవ్వలేకపోయాడు. అజ్ఞాత కవులను 
ఎంతో మందిని పరిచయం చేశాడు. కడపటి రాజులయుగం నాటికే 495 
మంది కవుల సమాచారాన్ని అందించాడు. ఆ తర్వాత కుంఫిణీయుగం, 
జమీందారీ యుగం, ఆధునిక యుగం అనే భాగాల్లో మూడు వందలకు 
పైగా కవుల సమాచారాన్ని అందించాడు. . 


పూర్వం ఒక్కో యుగం ఒక్కో చిన్న పుస్తకంగా ముద్రించబడింది. 
కానీ తర్వాత ఆంధ్రప్రదేశ్‌ సాహిత్య అకాడెమి వారు ఆరుద్ర సమగ్ర ఆంధ్ర 
సాహిత్య చరిత్ర ప్రచురణ బాధ్యతను తీసుకోవటంతో ఆరుద్ర రాసిన సాహిత్య 
చరిత్ర అంతా నాలుగు బృహత్‌ [గ్రంథాలుగ్గా' వెలువడింది. ప్రారంభంలో 
12 సంపుటాలుగా తీసుకురావటానికి ఆరుద్ర పడ్డ కష్టాల్ని ఆయనే చెప్పిన 
తీరు ఈ విధంగా ఉంది. 

“1965 జనవరి నుండి ఈ సంపుటాల రచనకుపక్రమించాను. ప్రతి 
సంపుటిలోని పుటల పరిమితి ముందుగానే నిర్ణయం కావటంవల్ల ప్రతి 
ప్రకరణంలో తెలిసిన ఏ ఒక్కటీ వదిలి పెట్టకుండా విరివిగానే రాసినా చివరకు 
కుదించటం తప్పని సరి అయింది. సమగ్రత దెబ్బతినకూడదని సంపుటాల 
నంఖ్యని మంచి అదనపు యుగాలను,  ఉపయుగాలను 
చేర్చవలసివచ్చింది......ఆసాంతం రచన చేసి “సమగ్ర ఆంధ్ర సాహిత్యం” 
సంపుటాలను అచ్చుకివ్వటంలో నా ఆరోగ్యం పూర్తిగా దెబ్బతిన్నది. టెన్షన్‌ 
వల్ల రావలసిన అన్ని రుగ్మతలూ వచ్చాయి.” అని తన బాధలు ఆరుద్ర తెలిపాడు. 

ఆరుద్ర పరిశోధనా పటిమను దీక్షను ట్రీ కె.రామలక్ష్మిగారు ఈ 
విధంగా తెలిపారు. “ఇప్పటిదాకా ఎందరెందరో తెలుగు సాహిత్య చరిత్రను 


ఆరుద్ర 88 
ప్రారంభించినా కొనసాగించిన దాఖలాల్లేవు - ఆరుద్ర ఈ సంపుటాల్లో 
పోనుపోను ఆధునిక కాలపు యువతరానికి అందని, తెలియని - ఎన్నో 
విషయాలను అందించారనీ, ఈ రీత్యా పోను పోను సంపుటాలు అపారమైన 
విలువను సంతరించుకున్నాయనీ పెద్దలు భావించారు. భావిస్తున్నారు.” 

“ఆరుద్ర చాలా పట్టుదలగల వ్యక్తి. కువిమర్శకుల ధోరణికి 
కృంగిపోయే తత్త్వంగాని, పొగడ్తలకు పొంగిపోయే బలహీనతగాని లేని 
వ్యక్తిత్వం అతనిది. తాను వేసుకున్న (ప్రణాళిక ప్రకారం, (శ్రమించి 
రాసుకుంటూ పోయాడేగాని, ప్రచురణ కర్తలు ఏంచేస్తున్నారన్న దాన్ని 
గురించి ఎప్పుడూ పట్టించుకోలేదు......తాలి ముద్రణ మాకే రుణ భారాన్ని 
మిగిల్చింది. రెండవ ముద్రణ అతి నిర్లక్ష్యంగా ప్రచురణ అయి అతని 
మనసును బాగా క్రుంగదీసింది.” దీన్ని బట్టి “సమగ్ర ఆంధ్ర సాహిత్య 
చరిత్ర విషయంలో ఆరుద్ర ఎంతకష్టపడి ఉంటాడో మనం అర్ధం 
చేసుకోవచ్చు. 

ఆధునిక కాలంలో ఆరుద్ర కవిత్వం, కథలు, నవలలు, నాటకాలు, 
సినిగీతాలు, మాటలు ఎన్నో రచించాడు. అయితే ఆయన ఒక విశిష్ట 
పరిశోధకుడు, రచయిత ఆనటానికి, ఆయనకు సాహిత్య చరిత్రలో ప్రముఖ 
స్థానం కల్పించటానికి “సమగ్ర ఆంధ్ర సాహిత్య చరిత్ర” ఒక్కటిచాలు అని 
చెప్పటం సమంజసం. 


న న 





కొర్లపాటి శ్రీరామమూర్తి 
“తెలుగు సాహిత్యచరిత్ర” 


తఆంద్రసాపిత్య ప్రపంచంలో విమర్శకునిగా, ఉత్తమ 
పరిశోధకునిగా, కవిగా, నాటక కర్తగా, దర్శకునిగా, ప్రయోక్తగా, కథకునిగా 
విశిష్ట ఆచార్యునిగా బహువిధ (ప్రతిభా సామర్దాల్ని ప్రదర్శించిన విజ్ఞాన 
ఖని కొర్లపాటి శ్రీరామమూర్తిగారు. వీరు 1929వ సంవత్సరం అక్టోబరు 
17వ తేదీన (శుక్ల నామ సంవత్సర ఆశ్వీయుజమాస శుక్ల చతుర్ధశి) 
పుణ్యమూర్తులైన రత్నమణి, మణ్యం దంపతులకు జన్మించారు. 

భీమవరంలో 1953లో బి.ఏ. “ప్రత్యేక తెలుగు అధ్యయనంచేసి 
ఆంధ్ర విశ్వకళా పరిషత్‌ పరిధిలో సర్వ ప్రథములుగా ఉత్తీర్ణులై స్వర్ణ పతకాన్ని 
సాధించారు. అద్వితీయ ప్రతిభా సంపన్నులనే మాట వీరిపట్ల అక్షర సత్యం. 
బి.ఏ. పూర్తి కాగానే కొన్నాళ్లు భీమవరం, రాజమండ్రి నగరాల్లో ట్యూటర్‌గా 
పనిచేశారు. ఆ తర్వాత 1955లో ఆంధ్ర విశ్వ కళాపరిషత్‌లో బి.ఏ. ఆనర్సులో 
చేరి 1957లో సర్వ ప్రథములుగా నిలిచి స్వర్ణ పతకంతో పాటు పెక్కు 
బహుమతులు సాధించారు. 

విద్యార్థి దశలోనే వీరు సృజనాత్మక, విమర్శనాత్మక రచనలు శారు. 
విద్యార్థిగా వీరు 1955లో రచించిన *“చిత్రశాలి చారిత్రక నవలకు ఆంధ్ర 
విశ్వ కళా పరిషత్‌ బహుమతి లభించింది. ఆంధ్ర విశ్వ కళా పరిషత్‌లో 
పరిశోధక విద్యార్థిగా చేరకముందే కొర్లపాటివారు 'తెలుగు వచనము” అనే 
పరిశోధనాత్మక (గ్రంథాన్ని రచించారు. 1956, 1958 సంవత్సరాలలో 
పరిశోధక విద్యార్థిగా ఉన్నప్పుడు రచించిన “నటన” “సమత” అనే స్వతంత్ర 


కొర్లపాటి శ్రీరామమూర్తి 8క్‌ 
నాటకాలు బళ్లారి రాఘవ నాటకోత్సవాల పోటీలో, ఆంధ్ర విశ్వ కళా 
పరిషత్‌ స్వతంత్ర నాటకోత్సవాల స్వతంత్ర నాటక రచనల పోటీలో ఉత్తమ 
రచనలుగా బహుమతులందుకొన్నాయి. 

ఆంధ్ర విశ్వకళాపరిషత్‌లో “శ్రీనాథుని” రచనలమీద పరిశోధన 
పూర్తిచేసిన కొర్లపాటివారికి అదే విశ్వ కళాపరిషత్‌ తెలుగుశాఖలో అధ్యాపక 
పదవి లభించింది. వీరు తెలుగుశాఖలో 1959నుంచి 1966వరకు లెక్చరర్‌గా 
తర్వాత 1966 నుంచి 1988 వరకు రీడర్‌గా, 1983 నుంచి 1989 వరకు 
ప్రొఫెసర్‌గా బాధ్యతలు నిర్వర్తించారు. 1979-1982 మధ్య కాలంలో 
శాఖాధ్యక్షునిగా వ్యవహరించారు. 1989లో ఆచార్యునిగా పదవీ విరమణ 
చేసినా, తర్వాత 1990లో యు.జి.సి.ఎమిరిటస్‌ ఫెలోగా నియమితులై 
పరిశోధనా కార్యక్రమాన్ని కొనసాగించారు. 


కొర్లపాటి శ్రీరామమూర్తిగారు నిత్యసాహిత్య వ్రతులు. నిరంతర 
అధ్యయనం, పరిశోధన, వ్యాస, గ్రంథ రచనం వారి నిత్యకృత్యాలు. చేపట్టిన 
అంశం పారం ముట్టనిదే విశ్రమించని విశిష్ట పరిశోధకులు కొర్లపాటివారు. 
సహేతుకంగా విషయస్థాపన చెయ్యటంలో వారికి వారేసాటి. వీరి రచనలు 
ప్రకటింపబడని సాహిత్య పత్రిక తెలుగు నాటలేదనటం అతిశయోక్తికాదు. 
భారతి, ఆంధ్ర సాహిత్య పరిషత్‌ పత్రిక, కృష్ణాపత్రిక, ్రవంతి, జయంతి, 
వైజయంతి, సాహితి, శ్రీశ్రైలప్రభ, ఆంధ్రప్రదేశ్‌, నవభారతి మొదలైన విశిష్ట 
పత్రికల్లో కొర్లపాటి వారి రచనలు ప్రచురితమయ్యాయి. ఆకాశవాణిలో 
వీరు చేసిన సాహిత్య ప్రసంగాలు లెక్కకు మిక్కిలిగా ఉన్నాయి. వెయ్యికి పైగా 
వివిధ వ్యాసాలు రచించారని ఒక అంచనా. వందకు పైగా విశిష్ట పరిశోధనా 
వ్యాసాలు రచించారు. 


కొర్లపాటి వారి కలం నుంచి వెలువడ్డ పలుగ్రంథాలు ముద్రణకు 
నోచుకొన్నాయి. వీటిలో పరిశోధనాత్మక, సృజనాత్మక, [గ్రంథాలున్నాయి. 
వీరి పరిశోధనాత్మక [గ్రంథాలు సాహిత్య లోకంలో ఆలోచనలు రేకెత్తించాయి. 
సంచలనాలు సృష్టించాయి. వీరు రచించిన “ఈశ్వరార్చన కళాశీలుడు” అనే 
పరిశోధనాత్మక (గ్రంథానికి తెలుగులో మొట్టమొదటి డి.లిట్‌ లభించటం 
అభినందనీయమైన విషయం. ప్రచురితమైన వీరి పరిశోధనా గ్రంథాలు. 

శ్రీనాథుడు (పిహెచ్‌.డి. పరిశోధన) 1972 ఈశ్వరార్చన కళాశీలుడు 
(డి.లిట్‌ పరిశోధన) 1974లో రచించారు. 1984లో ప్రచురణ. 


కావ్యజ్యోత్స్న-(పరిశోధనాపత్రాలు) 1978 

కుమార సంభవము ప్రాచీన గ్రంథమా? 1983 

నాథయోగిమన వేమన- 1987 

చరిత్ర చర్చ- చారిత్రక వ్యాస సంపుటి 1989 

సాహిత్య సమస్యలు- చారిత్రక వ్యాస సంపుటి- 1990 

కొర్లపాటి వారి ముద్రిత సృజనాత్మక [గ్రంథాలీ విధంగా ఉన్నాయి. 

గుడి గోపురము- కథల సంపుటి 1957 

వీణఐ- కథల సంపుటి 1961 

ధర్మజ్యోతి- చారిత్రక నాటకం 1967 

సువర్ణరేఖలు - కావ్య ఖండికల సంపుటి - 1976 

పాండవులమెట్ట - చారిత్రక నాటకం - 1976 

పల్నాటి వీరచరిత్ర - పరిశోధనాత్మక నాటకం - 1985 

కొర్లపాటి శ్రీరామమూర్తిగారి. సృజనాత్మక (గ్రంథాలు ఇంకా 
ముద్రించటానికి సిద్ధంగా ఉన్నవి కొన్ని ఉన్నాయి. 

పెద్దమనిషి - సాంఘిక నాటకం - 1951 

పట్టుదల - సాంఘిక నాటకం - 1952 

సమత, పదవి (19570) నటన (1958) (ఇవి సాంఘిక నాటకాలు) 
శ్రీ కృష్ణదేవరాయలు - చారిత్రక నాటకం - 1988 

సాంఘిక నాటికల సంపుటి 1953 - 1960 

చారిత్రక నాటికల సంపుటి 1952 - 88 

కొర్లపాటి వారు తను విశిష్ట ప్రతిభా సంపత్తితో పలు గ్రంథాలకు 
పరిష్కరణ _ బాధ్యత నిర్వర్తించారు. సంపాదకులుగా వ్యవహరించారు. 
ప్రబంధసార శిరోమణి, ప్రబంధ రత్నాకరం అనే రెండు సంకలన గ్రంథాల్ని 
పరిష్కరించి వాటిని ప్రచురించే బాధ్యతను ఆంధ్రవిశ్వకళాపరిషత్‌ వారికి 


కొర్లపాటి శ్రీరామమూర్తి 87 
అప్పగించారు. ఇంకా చారుచంద్రోదయం అనే ప్రబంధాన్ని వెలుగులోకి 
తెచ్చారు. ఆంధ్ర విశ్వకళా పరిషత్‌ తెలుగుశాఖ స్వర్ణోత్సవాలు జరుపుకొన్న 
సందర్భంగా వెలువడ్డ ప్రత్యేక సంచికకు సంపాదకత్వం వహించారు. (1981) 
కొర్లపాటివారి ఆధ్వర్యంలో ఆంధ్ర విశ్వకళా పరిషత్‌ తెలుగుశాఖ 
పక్షాన పోతన సాహిత్య గోష్టి జరిగింది. ఈ గోప్టిలోని పరిశోధక పత్రాలు 
ప్రత్యేక సంచికగా (1985) వెలువడిన సందర్భంలో కొర్లపాటివారే సంపాదక 
బాధ్యతల్ని స్వీకరించారు. ఇంకా 1986లో తులనాత్మక సాహిత్యం మీద, 
1989లో “వెయ్యేళ్ల తెలుగు సాహిత్యం” మీద సెమినార్లు నిర్వహించారు. 
దాదాపు 50 సదస్సుల్లో పాల్గొన్నారు. 
బహుముఖ ప్రతిభాశాలి అయిన కొర్లపాటివారిని ఎన్నో సంస్థలు 
సత్కరించి తమ గౌరవాన్ని పెంపొందించుకొన్నాయి. శ్రీనాథ జయంతి 
(నెల్లూరు, 1972), పశ్చిమగోదావరి జిల్లా కళాశాల (భీమవరం 1953) 
అభ్యుదయ కళామందిర్‌ (అవములాపురం 1956) లిటిల్‌ ధియేటర్‌ 
(హైదరామాదు1977) ఎస్‌.కె. బి.ఆర్‌ కళాశాల (అమలాపురం) ఎర్రన 
సాహిత్యపీఠం (ఒంగోలు 1986) భువనవిజయం సాహితీ సంస్థ (విజయవాడ 
19870) కవిత్రయ జయంతి (నెల్లూరు 1989) వెలుగు సంస్థ (విజయనగరం 
1989) అ.జో.వి.భో.ప్రతిభామూర్తి పురస్కారం ఇంకా ఎన్నో సంస్థలు 
సత్కారాలు చేశాయి. విద్యార్థి దశలోనే రచనలకు పురస్కారాలు పొందిన 
సునిశిత ప్రతిభాసంపన్నులు కొర్లపాటి అన్న విషయం పూర్వోక్తం. 
శ్రీరామమూర్తిగారి ప్రత్యేక పరిశోధనా దృక్పధానికి సాక్ష్యంగా 
వీరి 'నాథయోగి వేమని (1987) అనే గ్రంథం నిలుస్తుంది. వేమన మీద 
ఎన్నో [గ్రంథాలు వెలువడ్డాయి. పరిశోధనలు జరిగాయి. అయితే వేమన 
పద్యాల్లోని నాథ సంప్రదాయాన్ని గురించి తమదైన దృక్పథంతో పరిశోధన 
చేసి కొర్లపాటివారు తొమ్మిది అధ్యాయాల్లో బృహత్‌ (గ్రంథాన్ని రచించారు. 
కొర్లపాటివారి పిహెచ్‌.డి పరిశోధనా గ్రంథం “శ్రీనాథుడు” డి.లిట్‌. 
పరిశోధనా (గ్రంథం 'ఈశ్వరార్చన కళా శీలుడు” శ్రీనాథుని సాహిత్య 
సర్వస్వాలుగా చెప్పటం సముచితం. శ్రీనాథుని గురించి జరిగిన పరిశోధనల్లో 
వీరిది అగ్రగణ్యమని అందరూ అభినందించారు. ఆచార్య కోలవెన్ను మలయ 
వాసిని గారి మాటల్లో చెప్పాలంటే ఇది “అతి ఘోర వీర పరిశోధన'. 

తెలుగు సాహిత్య చరిత్ర 


కొర్లపాటి వారి ప్రతిభకు నిలువెత్తు నిదర్శనంగా నిలిచే రచన 'తెలుగు 
సాహిత్య చరిత్ర ఇది ఐదు భాగాలుగా వెలువడింది. వీరి అనుభవ 
సారామృతంగా దీన్ని భావించవచ్చు. పరిశోధనాదృక్పథం, విశ్లేషణాత్మక 
ప్రతిభ, బోధనా నైపుణ్యం త్రివేణీ సంగమంగా సాగిన రచన'తెలుగు సాహిత్య 
చరిత్ర. కొర్లపాటి వారు ఈ గ్రంథాన్ని రచించటానికి కారణం కూడా తెలిపారు. 
పింగళి లక్ష్మీకాంతంగారి “ఆంధ్ర సాహిత్య చరిత్ర 1974లో అసమ(గ్రంగా 
ముద్రితమైందని, లిఖితప్రతికి, ముద్రిత ప్రతికి చాలా తేడా ఉందని, చక్కని 
ప్రణాళిక సడలిపోయిందని, శైలిశ్లధన మైందని భావించి తాను ఈ సాహిత్య 
చరిత్ర రాస్తున్నట్లు కొర్లపాటి చెప్పారు. 
ప్రథమ భాగంలో 'స్వగతము" అనే శీర్షికలోకొర్లపాటి వారు సాహిత్య 
రచనకు ప్రేరణ హేతువుల్ని పద్యరూపంలో వెల్లడించారు. 
“సరిగా పాతిక సంవ 
త్సరములు ఏం,ఏకు తెలుగు సాహిత్యచరి 
త రమణ పాఠము చెప్పిన 
పరిపాటిమెయిన్‌ రచింతు పరమార్ధముగా”.... 
సహజము ప్రమాద పతితము 
ప్రహసన సదృశము ప్రమాణ రహితముపేక్షా 
సహము కు విమర్శ కావున 
సహృదయ సముచిత సమీక్ష సాపేక్షముగా” 
34 సంవత్సరాల పరిశోధన, 25 సంవత్సరాలకుపైగా పరిశోధన 
చేయించిన అనుభవం మూల ధనంగా ఈ [గ్రంథం వెలువడినట్లు తెలుస్తున్నది. 
కొర్లపాటివారు తెలుగు సాహిత్య చరిత్ర ను రాయటానికి గల 
కారణాన్ని డా॥కఠెవరపు వెంకట్రామయ్యగారు ఈవిధంగా తెలిపారు. 
“ఆయా రచయితలు, ఆచార్యులు కొందరు ఇతపూర్వం ఆంధ్ర 
సాహిత్య చరిత్రలను రచింపక పోలేదు. వానిలోకొన్ని సంక్షిప్తాలు. మటికొన్ని 
సర్వస్వాలు. అవి విద్యార్థులకు- అందునుస్నాతకోత్తర తరగతిసన్థాయి 
విద్యారు ఎకు, ఆం(ద్ర, కేం[ద ప్రభుత్వ పరీక్షార్థులకు అంతగా 

ఉపయుక్తాలుకావు. నిర్దిష్టమైన (ప్రణాళికతో గాని, నిర్దుష్టమైన రచనా 
సంవిధానంతోగాని కూడా కొన్నవి కావు. ఆలోపాలను తీర్చుటకు 
ఆచార్యకొర్లపాటి శ్రీరామమూర్తిగారు తమ సుదీర్హ బోధనానుభవంతో ప్రగాఢ 
పరిశోధనా పాటవంతో అటు విద్యార్థులకే గాక అధ్యాపకులు, ఇటు 
పరిశోధకులకేగాక పండిత ప్రకాండులు బెదల దాల్చునట్లు సంతరించిన దీ 
తెలుగు సాహిత్య చరిత్ర) ఈ మాటల్ని బట్టి కొర్లపాటివారు తెలుగు సాహిత్య 
చరిత్రను వెలువరించటానికి గల కారణాన్ని గుర్తించవచ్చు. 


తెలుగు సాహిత్య చరిత్ర ప్రథమభాగంలో కొర్లపాటి వారు ఉపోద్దాతం 
తర్వాత ప్రాజ్బన్నయ యుగ భాషా విశేషాల్ని తెలిపి నన్నయ భారతాంధ్రీకరణం, 
కవితా రీతులు మొదలైన విషయాల్ని వివరించారు. తర్వాత శివకవి యుగ 
వైశిష్ట్యాన్ని తిక్కన నాటకీయత, రసాభ్యుచిత బంధ ప్రతిభల్ని ఎర్రన కృతుల్ని 
వివరించారు. ప్రథమభాగాన్ని బెండపూడి శంభులింగంగారికి అంకితంచేశారు. 
ఈ భాగం 1991లో ముద్రితమైంది. 


ద్వితీయ భాగం 1992లో వెలువడింది. సినీ నటుడు చిరంజీవికి 
ఈ భాగం అంకితమైంది. శివునికీ చిరంజీవికీ అభేధాన్ని పాటిస్తూ రచించబడిన 
అంకితం పద్యాలు కొర్లపాటి వారి ప్రతిభకు తార్మాణంగా ఉన్నాయి. ద్వితీయ 
భాగం శ్రీనాథయుగానికి పరిమితమైంది. శ్రీనాథయుగం- అనుబంధాలు 
అనే శీర్షికలుగా ఈ భాగం సాగింది. 


తృతీయ భాగం 1994లో ముద్రితమైంది ఈ భాగాన్ని కొర్లపాటివారు 

అర్ధాంగి వేంకట రమణకు అంకితం చేశారు. ప్రబంధయుగవిశేషాలీభాగంలో 

ఉన్నాయి. రాయల యుగం- చారిత్రకనేపధ్యం నవరత్న కవులు- ఇతర కవులు, 

శక్రబంధయుగ సార్ధక్యం, స్వర్ణయుగ సార్ధక్యం అనే శీర్షికలతో ఈ భాగం ఉంది. 

రాయల కొలువులో నవరత్న కవులున్నారనే వాదాన్ని కొర్లపాటి వారు 
'హేతుకంగా, ఆసక్తిదాయకంగా చెప్పారు. 


చతుర్ధభాగం 1996లో వెలువడింది. కొర్లపాటివారు ఈ భాగాన్ని 
“సహజ కవి మల్లెమాలకు అంకితం చేశారు. దక్షిణాంధ్రయుగ సాహిత్యం 
ఈ భాగంలో ఉంది దక్షిణాంధ్ర యుగం - చారిత్రక నేపథ్యం రఘునాథ 
నాయకుడు - ఆస్థానకవులు, విజయ రావఘవనాయకుడు ఆస్థాన 

కవులు,చెంజివరదప్పనాయకుడు, శహాజీ - శహాజీ ఆస్థానకవులు, మైసూరు 
పాలకులు, పుదుక్కోట, నాయక రాజులు, ఇతర కవులు, త్యాగరాజు, 
కాలం తెలియని కవులు, *'దక్షిణాంధ్రయుగ వైలక్షణ్యము” అనే శీర్షికలతో 
ఈ భాగం ఉంది. 

పంచమ భాగం 1998లో వెలువడింది. ఇది కందుకూరి 
శివానందమూర్తి గారికి అంకితమైంది. క్షీణయుగం-చారిత్రక నేపథ్యాన్ని 
తెలిపి కొర్లపాటివారు ఈ యుగాన్ని గురించి ఈ విధంగా చెప్పారు. 


“ఈ కాలమునందు (1601-1875) తెలుగు సాహిత్యానికి 
సామ్రాజ్యాధిపతుల సమాదరం సకృన్నాత్రం. సంస్థానాధిపతుల సమారాధనం 
సమృద్ధి ప్రాయం. 

టల పాశ్చాత్యుల వాజ్మయ కృషి ప్రత్యేక విశేషం. మొత్తం మీద 
కవుల నంఖ్య పెరిగినది. కవిత స్థాయి తరిగినది. అనుకరణం 
అలంకరణమైనది. అది క్షీణలక్షణం. అందువలన ఇది క్షీణయుగం” అని 
చెప్పారు. ఇంకా ఈ యుగంలోని ప్రముఖ కవుల్ని గురించి 17,18, 19 
శతాబ్దాల కవులతోపాటు కాలం తెలియని కవుల్ని గురించి కూడా 
వివరించారు. 

ఇప్పటి వరకూ వచ్చిన సాహిత్య చరిత్రల్లో నిజమైన సాహిత్య చరిత్ర 
కొర్లపాటి వారిదని నిరిందంగా చెప్పవచ్చు. ప్రతియుగానికి చారిత్రక నేపథ్యాన్ని 
చర్చించి వివరించిన సాహిత్య చరిత్ర ఇంతకు ముందు రాలేదు. ఆయా 
కవుల ప్రతిభాసామర్భాల్ని విశ్లేషించటంలో నిష్పక్ష పాతంగా వ్యవహరించిన 
తీరు బాగుంది. 

విశిష్ట ప్రతిభా సంపన్నులైన కొర్లపాటివారు 26-07-2011న 
అంతిమ శ్వాస విడిచారు. 





హమ ్ష 
ఆచార్య జినాగయ్య 
“తెలుగు సాహిత్య సమీక్ష” 


తెలుగు సాహిత్య చరిత్ర రచనలో తనకంటూ ఒక ప్రత్యేక స్థానాన్ని 

ఏర్పాటు చేసుకొన్న విశిష్ట పరిశోధకులు, ఉత్తమ అధ్యాపకులు, ఆదర్శ 
ఆచార్యులు డా॥ జి. నాగయ్య గారు. వీరు 1936 సంవత్సరం జులై నెల 
30వ తేదీన కడపజిల్లా పులి వెందుల తాలూకాలోని తాతిరెడ్డి పల్లిలో నారమ్మ, 
నాగప్ప దంపతులకు జన్మించారు. ఇంటర్మీడియట్‌ విద్యను అనంతపురం 
ప్రభుత్వ కళాశాలలో పూర్తిచేసి 1959-61 లో తిరుపతిలోని శ్రీ వేంకటేశ్వర 
విశ్వవిద్యాలయంలో ఎం.ఏ తెలుగు పూర్తిచేశారు. సుప్రసిద్ధ కధా రచయిత 
ఆచార్య కేతు విశ్వనాథరెడ్డి ఎం.ఏలో వీరి సహాధ్యాయి. 

నాగయ్య గారు ఎం. ఏ పూర్తిచేసిన తర్వాత కడప ప్రభుత్వ కళాశాలలో 
ఒకటి, రెండు సంవత్సరాలు పని చేశారు. అయితే డిగ్రీ కళాశాలలో ఉద్యోగం 
తాత్కాలికమేనని భావించేవారు. వారి దృష్టి పరిశోధనమీదే ఉండేది. అందుకే 
ద్విపద సాహిత్య చరిత్రను పరిశోధించటం ప్రారంభించి ఆచార్య పింగళి 
లక్ష్మీకాంతం గారి పర్యవేక్షణలో “ద్విపద వాజ్బయము” అనే పరిశోధనా 
(గ్రంథాన్ని రచించారు. దీన్ని 1967 లో ప్రచురించారు. 

“ద్విపద వాజ్బయము” (గ్రంథంలో ఎనిమిది ప్రకరణాలున్నాయి. 

1.ఉపక్రమణ 

2. ద్విపద-ఛందస్సు, విశేషాలు, ద్విపద గణాలు, దేశీయత, ప్రాచీనత 
ఛందస్సు- కవిత్వం, ద్విపద తెలుగు ఛందస్సుకు ప్రాతి పదిక- ద్విపద 
గేయ లక్షణాలు, కావ్యోపయోగ్యత 

న్స ద్విపదవాజ్బ్మ్యయ పరిణామం; ద్విపద కావ్యాల పుట్టుక, ద్విపద 
అనాదరణీయమైన సంగతి, నాల్గు ఘట్టాలు (ఎశైవ ద్విపద రచనలు 
(1160-1500) (బీవెష్టవ ద్విపద రచనలు (1500-1600) (సి) కావ్య 
ద్విపదరచనలు (1600-1875) (డి) ఆధునిక ద్విపద రచనలు (1875 తర్వాత) 

4. ద్విపద కావ్యాల వర్గీకరణ- పౌరాణికాలు, శైవపురాణాలు, 
రామాయణాలు భాగవతాలు,భారతాలు-- వంశకీర్తనలు- కావ్య ప్రబంధాలు- 
కల్యాణాత్మకాలు క్షేత్ర మహా కావ్యాలు- వ్రత మాహాత్య్యాలు, భక్తి 
_ప్రబోధకాలు- తాత్తికాలు- చారిత్రకాలు- చిత్రాఖ్యానాలు- పరిశిష్టం. 

5. ద్విపద కవితారీతులు . 

6. ద్విపద రచనలు,- పరివర్తనాలు 

7. ద్విపద రచనలు, సాంఘిక చరిత్ర 

8. సింహావలోకనం; భాష, వ్యాకరణం, ఇతరాంశాల చర్చ, అనుబంధం- 
ద్విపద (గ్రంథాల జాబితా. నాగయ్యగారి పరిశోధనా గ్రంథం ద్విపద 
సర్వస్వమని చెప్పటం సముచితం. 

విద్యాభ్యాసం గావించిన విశ్వవిద్యాలయంలోనే అధ్యాపకునిగా జేర 
తన చిరకాల వాంఛ నెరవేర్చుకొన్నారు. ఆచార్య జి. ఎన్‌.రెడ్డి గారి ప్రోత్సాహాన్ని 
అందుకొని ఆయా సాహిత్య సంస్థలు నిర్వహిస్తున్న పోటీలకు విశ్లేషగాత్మక 
వ్యాసాలు రాయటం మొదలు పెట్టారు. ఆంధ్రప్రదేశ్‌ సాహిత్య అకాడమీ 
వారు నిర్వహించిన పోటీలో పాల్గొని “తెలుగు కావ్యావతారికలు” అనే 
పరిశోధనాత్మక వ్యాసానికి బహుమతిని పొందారు. ఆ సిద్ధాంత వ్యాసాన్ని 
1968లో ప్రచురించారు. 

ప్రాచీన కవుల కావ్యావతారికల్లో ఉన్న ఇష్టదేవతాస్తుతి, సుకవి స్తుతి, 
కుకవినింద, కావ్యరచనోద్దేశం, కావ్యరచనా (ప్రేరణ, కవి తన కవిత్వ రచనను 
గురించి చెప్పుకొన్న విశేషాలు, అంకితం, రచనా హేతువు షస్ట్రంతాలు మొదలైన 
అంశాల్ని అత్యంత పరిశీలనాత్మక దృష్టితో వివరించారు. 

నాగయ్యగారు 1976 దాక్షిణాత్య సాహిత్య సమీక్ష పేరుతో ఒక గ్రంథాన్ని 
ప్రచురించారు. ఈ (గ్రంధంలో మూడు వ్యాసాలున్నాయి. 1. రామకథ- 
రంగనాథ, కంబరామాయణాలు. 2. దాక్షిణాత్య వ -దేశి.3. 
యక్షగానాలు- ద్రావిడ దృశ్య రీతులు. 


జి. నాగయ్య శ “08 

నాగయ్యగారు 1984లో “ఎర్రన శ్రీనాథుల సూక్తి వైచిత్రి” అనే పేరుతో 
ఒక పరిశోధన (గ్రంథాన్ని ప్రచురించారు. ఈ (గ్రంథంలో ముందుగా ఎర్రన 
రచనల్ని ఆ తర్వాత శ్రీనాథుని కృతుల్ని సంక్షిప్తంగా పరిచయం చేశారు ఎర్రన 
శ్రీనాథుల గ్రంథాల ్రాశస్యాన్ని స్వభావాల్ని అనువాద విధానాన్ని కవితా 
తారతమ్యాన్ని వివరించారు. ఆచార్య నాగయ్యగారు రెండు (గ్రంథాలకు 
సంపాదకత్వం వహించారు. శ్రీ వేంకటేశ్వర విశ్వవిద్యాలయం తెలుగు అధ్యయన 
శాఖలో ఆచార్య జి. నాగయ్యగారి నిర్వహణలో 1990 డిసెంబర్‌ 27,28,29 
తేదీల్లో “దాక్షిణాత్య జానపద దృశ్య కళారూపాలు” పై జాతీయ సదస్సు జరిగింది. 
ఈ సదస్సులో సమర్పించబడిన పరిశోధనా పత్రాల సంకలనమే “దాక్షిణాత్య 
జానపద దృశ్య కళారూపాలు” అనే (గ్రంథం, ఈ (గ్రంథం 1992లో 
(ప్రచురితమైంది. ఇందులో 36 వ్యాసాలున్నాయి. 11 ఆంగ్ల వ్యాసాలు కాగా 
మిగిలినవి తెలుగులో ఉన్నాయి. ఈ గ్రంథంలో తెలుగు దృశ్య కళారూపాలమీదనే 
గాకుండా తమిళ, కన్నడ, మలయాళ భాషల్లోని దృశ్యకళా రూపాల మీద 
కూడా వ్యాసాలుండటం మెచ్చదగిన విషయం. 

తెలుగు విశ్వవిద్యాలయం వారి నిర్వహణలో వెలువడ్డ లోహకార 
వృత్తి మాండలిక వృత్తి పదకోశానికి నాగయ్యగారు సంపాదకత్వం 
వహించారు. 


ఆచార్య నాగయ్యగారు 1992వ సవత్సరం మే నెల 7వ తేదీన తుదిశ్వాస 
విడిచారు. క్‌ 

నాగయ్య గారిని గురించి వారి సహాధ్యాయి ఆచార్య ఎస్‌. గంగప్పగారు” 
నాగయ్య మొదటినుంచి కష్టపడే తత్వం ఉన్న వ్యక్తి. పోటీతత్వం బాగా ఉండేది. 
తెలుసుకోవాలనే తపన ఉండేది. ఎంత (శ్రమించినా అలసి పోయేవాడు 
కాదు. ఏదో కొత్త విషయాన్ని అన్వేషించాలనే దృష్టి ఆయన అభివృద్దికి 
సోపానమైంది. నాకు అత్యంత ఆత్మీయ మిత్రుడు. కలిసి ఎన్నో సదస్సుల్లో 
పాల్గొన్నాం” అని చెప్పారు. 
తెలుగు సాహిత్య సమీక్ష 

తెలుగు సాహిత్య జోధనలో అపారమైన అనుభవం ఉన్న డా.జి నాగయ్య 
గారి విశేష కృషికి, విశ్లేషణాత్మక ప్రతిభకు విషయ వివరణ దక్షతకు నిదర్శనం 


ర! తెలుగు వాజ్బయచరిత్ర రచయితలు 
తెలుగు సాహిత్య సమీక్ష , ఇప్పటికి పలు ముద్రణలు పొందిన ఈ [గ్రంథం 
మొదటి సారిగా 1983 జూన్‌లో ప్రచురితమైంది. ఈ (గ్రంథాన్ని రచయిత 
కడపజిల్లా పులివెందుల తాలూకా తాతిరెడ్డి పల్లెలో నెలకొన్న శ్రీ 
కోదండరామస్వామికి అంకితం చేశారు. ఈ (గ్రంథానికి అభినందన రాస్తూ 
కీ.శే. ఆచార్య జి.ఎన్‌.రెడ్డి 'ఏది రాసినా సవిమర్శకంగా, సప్రమాణంగా, స్పష్టంగా, 
సరళశైలిలో వ్రాయడం నాగయ్యగారి ప్రత్యేకత. ఇంత వరకు వెలువడ్డ ఆయా 
తెలుగు సాహిత్య చరిత్ర గ్రంథాలలోని కొన్నిలోపాలను పరిహరించి, వాటిలోని 
గుణాలను (గ్రహించి అందరికీ అందుబాటులో ఉండగల పద్దతిలో నన్నయ 
మొదలు శ్రీనాథుని వరకు- ప్రబంధ యుగం నుండి ఆధునిక యుగం వరకు 
గల తెలుగు సాహిత్య సమీక్షను రెండు సంపుటాలుగా వెలువరించడం చాలా 
ప్రశంసనీయమైన ప్రయత్నం. ప్రాచీన కవుల రచనా శిల్పాన్ని కావ్య విశేషాలను 
శీర్షికలుగా విడమర్చి కాలక్రమానుగుణమైన చారిత్రక పద్ధతిలో లోటుబాటు 
లేకుండా ఒక వినూత్నమైన రచనా ప్రణాళికను రూపొందించుకొని చేసిన 
రచన ఈ 'తెలుగు సాహిత్య సమీక్ష ఆయా ్రకరణాలను వ్యస్తంగా చూసినా 
విషయ పరంగా సమగ్రం అనిపించే విధానం డా. నాగయ్య రచనలోని ప్రత్యేకత" 
అని సముచితంగా తెలిపారు. 
మొదటిభాగం 


డా. నాగయ్యగారు తెలుగు సాహిత్య చరిత్ర అనకుండా తెలుగు సాహిత్య 
సమీక్ష అని పేరుపెట్టటంలోనే బెచిత్యాన్ని పాటించారు. ఏ కవి ఏ 
రాజాస్థానంలో ఉన్నాడు? ఏ కావ్యనేపధ్యం ఏవిధంగా ఉంది? అనే అంశాలకు 
అధిక ప్రాధాన్యం ఇవ్వకుండా కావ్యాంతర్గత విషయాల్ని విశ్లేషించి వివరించే 
ప్రయత్నం చేశారు. ముందుగా సాహిత్య అధ్యయన పద్ధతులు అనే శీర్షికతో 
ఉన్న అధ్యాయంలో వాజ్మయం, సారస్వతం, సాహిత్యం అనే శబ్బాల్ని 
విశ్లేషించారు. ఆ తర్వాత కాలానుసరణ, చారిత్రక, తులనాత్మక పద్ధతుల్ని 
వివరించారు. ఇంకా ఈ అధ్యాయంలో సాహిత్య చరిత్రకు ఆధారమైన 
శాసనాలు, కావ్యావతారికలు, ఆశ్వాసాంతగద్యాలు, లక్షణ (గ్రంథాలు, సంకలన 
(గ్రంథాలు, [గ్రంథ సూచికలు, చరిత్ర, జన(శ్రుతి అనే అంశాల్ని వివరించారు. 

తెలుగు సాపాత్య యుగ విభజనలో పలువురు సాపాత్య 
చరిత్రకారులు, విమర్శకులు వెలువరించిన యుగ విభజనల్ని తెలిపి 

వాటిలోని గుణదోషాలను వివరించారు. క్రీ.శ. 1000కి పూర్వమున్న తెలుగు 
భాషా స్టితిని, సంస్కృత, ప్రాకృతాలతో తెలుగుకున్న సంబంధాన్ని 
వివరించారు. నన్నయకు పూర్వమున్న తెలుగు కవిత్వాన్ని గురించి తెలిపి 
తెలుగులో నన్నయ ఆదికవి కావటానికి గల కారణాల్ని వివరించారు. 
నన్నయ భారతాంధ్రీకరణ విధానాన్ని కవితా రీతుల్ని వివరించి నన్నయ 
యుగంలోని చారిత్రక విశేషాల్ని నన్నయ సమకాలికుల్ని తెలియజేశారు. 

నన్నయ యుగం తర్వాత మార్గదేశి సంప్రదాయాల్ని వివరించారు. 
తర్వాత నన్నె చోడుని జానుతెనుగు, వస్తుకవితల్ని గురించి పాల్కురికి 
సోమనాథుని రచనల్ని గురించి, శివకవుల రచనా వైశిష్ట్యాన్ని గురించి తెలిపి 
శివకవి యుగంలోని చారిత్రక విశేషాల్ని ఇతర కవుల్ని పరిచయం చేశారు. 
రంగనాథ రామాయణ కర్శత్వాన్ని గురించి తెలిపి అవాల్మీకాంశాల్ని 
వివరించారు. ద్విపద వాజ్మయ చరిత్రను వివరించారు. ఈ భాగంలో 
తెలుగులోని ద్విపద రచనలనన్నిటినీ పరిచయం చేశారు. ఈ భాగంలో 
ఆధునిక ద్విపద రచనల్నీ తెలిపారు. 

తిక్కన కవితాదర్శాలను, రసాభ్యుచిత బంధాన్ని చారిత్రక యుగ 
విశేషాలను, సమకాలికులను వివరించారు. ఎర్రన రచనల పూర్వపరాలను 
తెలిపి ఆయన సూక్తి వైచిత్రిని విపులంగా చెప్పారు.ఎ(ర్రన నాచన సోమనల 
కవితా తారతమ్యాన్ని భాస్కర రామాయణ కరృత్వ రచనా విశేషాల్ని ఎర్రన 
యుగంలోని చారిత్రక విశేషాల్ని వివరించారు. శ్రీనాథయుగంలో శ్రీనాథుని 
కృతుల్ని పరిచయం చేసి, కావ్య శైలిని, వ్యక్తిత్వాన్ని వివరించారు. ఆ తర్వాత 
పోతన రచనల్ని పరిచయం చేసి ఆంధ్ర భాగవత విమర్శ గావించారు. శ్రీనాథుని 
కాలంనాటి చారిత్రక విశేషాల్ని సమకాలికుల్ని తెలియజేశారు. తాళ్లపాక 
కవుల్ని గూడా పరిచయం చేశారు. మొదటి భాగం చివరలో పురాణేతిహాస 
కావ్య ప్రబంధ ప్రక్రియల్ని గురించి వివరించారు. 


ఆరు వందల పుటల్లో సాగిన మొదటి భాగంలో ఆయా కవుల రచనల్ని 
గురించి విశేషంగా చెప్పారు. ప్రతియుగంలోని చారిత్రక విశేషాల్ని చివరగా 
తెలిపి సమకాలికుల్ని గురించి వివరించారు. అయితే చారిత్రక విశేషాల్ని 
ఆయాయుగాల ఆరంభంలో చెప్పి సమకాలికుల్ని చివరలో చెప్పి ఉంటే 
ఇంకా సముచితంగా ఉండేది. 

ద్వితీయ భాగం 

డా.జి. నాగయ్యగారు తెలుగు సాహిత్య సమీక్ష రెండవభాగాన్ని 1985 
లో ప్రచురించారు. ఆ తర్వాత ఇది కూడా పలు ప్రచురణలకు నోచుకొంది. 
25 శీర్షికలతో దాదాపు తొమ్మిది వందల పుటలతో ఈ భాగం ముద్రితమైంది. 
అష్టదిగ్గజ నిర్ణయం మొదలు తెలుగు సాహిత్య వ్యాసాలు, విమర్శలు, 
పరిశోధనలు అనే శీర్షిక వరకు ఈ భాగం సాగింది. 

అష్టదిగ్గజ కవులు ఎవరు? అనే విషయంలో సాహితీ విమర్శకులు 
వెలువరించిన భిన్నాభిప్రాయాల్ని వివరించి లోకంలో ప్రచారంలో ఉన్న 
"ఖష్టదిగ్గజకవుల్ని పరిచయం చేశారు. 


శ్రీ కృష్ణ దేవరాయలు ఆముక్త మాల్యదను కవివచాడా? లేదా? అనే 
విషయంలో ఉన్న భిన్నాభి ప్రాయాల్ని వివరించి 'పైని పేర్ళొనినవివిధాంశాలను 
_ బట్టి ఒకరు రచించిన కావ్యమునకు తనపేరు పెట్టుకొనవలసిన అవసరం 
కృష్ణ్ణాయలకు లేదని ఆముక్తమాల్యద కర్త అతదే అని నిస్సంశయంగ 
చెఫ్పవచ్చును” అని చెప్పారు. తర్వాత మను చరిత్ర పారిజాతాపహరణం, 
ధూర్జటి కవితా మాధురీమహిమ, తెనాలి రామకృష్ణుని రచనారీతి, పింగళి 
సూరన రచనయందలి వైళిష్ట్రం, రామరాజ భూషణుని రచనా వైచిత్రి అనే 
శీర్షికలలో ఆయా కవుల రచనా వైశిష్ట్వాన్ని పరిచయం చేశారు. తర్వాత 
ప్రబంధయుగం అనే శీర్షికలో విజయనగర రాజుల కాలం నాటి చారిత్రక, 
సాంఘిక, రాజకీయ విశేషాల్ని వివరించి ఆయుగంలోని ఇతర కవుల్ని గురించి 
తెలిపారు. మాదయగారి మల్లన, చింతలపూడి ఎల్లనార్యుడు, అయ్యలరాజు 
రామభద్రుడు, పొన్నగంటి తెలగన్న కందుకూరి రుద్రకవి, సిద్ధిరాజు 
తిమ్మరాజు, చదలవాడ మల్లన, సారంగుతమ్మయ మొదలైన వారిని గురించి 
డా. నాగయ్య గారు పరిచయం చేశారు. 


శ్రీకృష్ణ దేవరాయల తర్వాత సాహితీ పోషణ చేస్తూ రచనలు గావించిన 
తంజావూరు పాలకుడైన రఘు నాథ నాయకుని రచనల్ని పరిచయం చేసి, 
రచనా రీతుల్ని వివరించారు. తర్వాత చేమకూర వేంకట కవి రచనా చమత్కతిని 
సోదాహరణంగా తెలిపారు. నాయక రాజుల కాలంలో విశేష ప్రజాదరణ 
పొందిన ప్రక్రియ యక్షగానం. యక్షగానానికి ఈ కాలంలో రాజాస్థాన 
గౌరవం దక్కింది. నాగయ్య గారు తెలుగులో వచ్చిన యక్షగాన విశేషాల్ని 


జి. నాగయ్య్వ త్ర 
విపులంగా వివరించారు. ఆ తర్వాత వచన వాజ్మయ వికాసాన్ని పరిచయం 
చేశారు. తెలుగు సాహిత్యంలో వెలువడ్డ పలు వచన రచనల విశ్లేషణ “వచన 
వాజ్మయ వికాసము” అనే శీర్షికలో సాగింది. 

తెలుగులో వెలువడ్డ చారిత్రక కావ్యాలను ఒక ప్రత్యేక శీర్షికలో తెలిపారు. 
తెలుగులో రచనలు గావించిన తాళ్ళపాక తిమ్మక్క మొల్ల, మోహనాంగి, 
తిరుమలాంబ, నాచి, లీలావతి, శారద, త్రివేణి రామభద్రాంబ, మధురవాణి, 
రంగాజమ్మ కృష్ణాజీ, చంద్రరేఖ సౌందరి, ముద్దుపళని మొదలైనవారిని 
పరిచయం చేశారు. దక్షిణాంధ్ర యుగసాహిత్యం అనే శీర్షికలో 17,18 
శతాబ్దాల చారిత్రక, సాహిత్య విశేషాల్ని వివరించారు. తంజావూరు, 
మహారాష్ట్ర మధురాపురం, చెంజి, మైసూరు, పుదుక్కోట, ఇతర సంస్థానాల 
సాహిత్యాలను గురించి వివరించారు. కొంతమంది కవుల్ని పరిచయం చేశారు. 

'సంస్థానములు- సాహిత్య పోషణము” అనే శీర్షికలో పిఠాపురం, 
పెద్దాపురం, బొబ్బిలి, విజయనగరం, వెంకటగిరి, కార్వేటి నగరం, శ్రీకాళహస్తి, 
నూజివీడు, నరసరావు పేట, అమరావతి, పోలవరం, లక్కవరం, మునగాల, 
పాచిపెంట, పాలకొండ, పార్వతీపురం, ముక్త్యాల, పానుగల్లు, మేరంగి, 
రాచూరు, రేపల్లె, తోట్లవల్లూరు, చల్లపల్లి, గోడేవారు, ఉర్లాం, సంగమవలస, 
గద్వాల, ఆత్మకూరు, వనపర్తి, జటప్రోలు, దోమకొండ మొదలైన సంస్థానాలు 
గావించిన సాహిత్య సేవను, పోషణను వివరించారు. 

వేమనకు ఒక ప్రత్యేక ప్రకరణాన్ని కేటాయించి నాగయ్యగారు ఈ 
(గ్రంథంలో వేమన పద్యాల్లోని సాంఘిక విమర్శను, నైతిక ప్రబోధాల్ని, 
యోగమారాన్నిి హేతు దృక్పథాన్ని వివరించారు. 

“శతక వాజ్మయ చరిత్ర అనే శీర్షికలో ముందుగా తెలుగు శతక 
స్వరూప లక్షణాన్ని తెలిపారు. తర్వాత శతక వాజ్మయాన్ని వర్గీకరించి భక్తి 
శతకాల్లో శైవ, వైష్ణవ శతకాల్ని వివిధ భక్తి శతకాల్ని వ్యాజస్తుతి శతకాల్ని 
వేదాంత శతకాల్ని నీతి శతకాల్ని అధిక్షేప శతకాల్ని శృంగార శతకాల్ని 
హాస్య శతకాల్ని ఇతర శతకాల్ని పరిచయం చేశారు. 

క్షీణయుగంలో ప్రసిద్ధులైన కంకంటి పాపరాజు, పుష్పగిరి తిమ్మన 
కూచిమంచి తిమ్మకవి, కనపర్తి అబ్బయా మాత్యుడు, దిట్టకవి నారాయణకవి, 
పరశురామ పంతులుల లింగమూర్తి మొదలైన కవుల్ని పరిచయం చేశారు. 


98 తెలుగు వాబ్బయచరిత్ర రచయితలు 

“ఆధునికయుగాంధ్ర కవిత్వము- ప్రాదుర్భావ వికాసములు' అనే 
శీర్షికలో ఆధునిక తెలుగు కవిత్వాన్ని చక్కగా విశ్లేషించారు. చిన్నయసూరి 
కొక్కొండ వేంకటరత్నం పంతులు, వీరేశలింగం పంతులు గార్లను నవ్యయుగ 
ప్రవర్తక త్రయంగా చెప్పారు. కట్టమంచి రామలింగారెడ్డి గారి భావ విప్లవాన్ని 
గురించి తెలిపారు. తిరుపతి వేంకట కవులు, వేంకట పార్వతీశ్వర కవుల్ని 
పరిచయం చేశారు. ఆధునికాంధ్ర కవిత్వానికి గురజాడ, రాయప్రోలు ఇద్దరు 
యుగకర్తలని డా.సి.నా.రె. తన పరిశోధనా గ్రంధం” ఆధునికాంధ్ర కవిత్వము- 
సంప్రదాయాలు ప్రయోగములు లో చెప్పగా, నాగయ్యగారు గురజాడ 
వైపు మొగ్గు చూపారు. ఆ తర్వాత భావ కవిత్వం, విప్లవ కవిత్వం, అనే 
శీర్షికల్లో పలు విశేషాల్ని వివరించారు... 

సమస్త సాహిత్యానికి పునాది అయిన జానపద సాహిత్యాన్ని గురించి 
21వ శీర్షికలో తెలిపారు. జానపద గేయ వాజ్బయ పరిణామాన్ని వివరించి 
జానపదగేయాలలోని వివిధ పద్ధతుల్ని విశ్లేషించారు. ఆంధ్రనాటక సాహిత్య 
పరిణామాన్ని ఒక శీర్షికలో వెల్లడించారు. తెలుగు నవలా వికాసాన్ని ఐదు 
విభాగాలుగా విభజించి వివరించారు. తెలుగు కథ, కథానిక శీర్షికలో తెలుగులో 
వెలువడ్డ వివిథ కథల్ని కథారచయితల్ని పరిచయం చేశారు. చివరిగా తెలుగు 
సాహిత్య వ్యాస రచనా రీతి, పరిణామం, తెలుగులో విమర్శ పరిణామం 
పొందిన తీరు, తెలుగులో జరిగిన పరిశోధనల తీరు తెన్నుల్ని వివరించారు. 


'తెలుగు సాహిత్య సమీక్షా' ప్రయత్నం ఒక యజ్ఞంలాంటిది. దీన్ని సంస్థలు 
చెయ్యాలిగాని, వ్యక్తులు చెయ్యటం సాధ్యంకాదు. అయినా దీక్షాదక్షులైన నాగయ్య 
గారుదీన్ని సాధించారు. ఈ యజ్ఞంలో నాగయ్య గారి పరిశోధక విద్యార్థులు 
విషయ సేకరణలో కొంత సహకరిచారని సమకాలికుల కథనం. కానీ సేకరించిన 
విషయాన్ని విశ్లేషించి వివరించటానికి ఎంతో పరిశ్రమ కావాలి. ప్రణాళిక 
కావాలి. నైపుణ్యం కావాలి. ఈ లక్షణాలన్నీ నాగయ్యగారిలో పుష్కలంగా 
ఉన్నాయి. ప్రాచీన సాహిత్య విషయాలకు నాగయ్యగారి ప్రథమభాగం పూర్తిగా 
ఒక కల్పవృక్షం. ఆధునిక విషయాల్లోకొంత వరకు రెండోభాగం ఉపకరిస్తుంది. 
ఏదిఏమైనా ఒక బృహత్‌ ప్రయత్నం చేసిన నాగయ్య గారి కృషికి తెలుగు 
పాఠకలోకం రుణపడి ఉంటుంది. 

వ్రతములలో. బ్రశస్తము ధ్రువంబుగ మానవ నాథ! ద్వాదశీ 
వ్రత మది నీవు నిష్ట నొక వత్సర మరిం రల వ 
చ 
తటి లయ మొందె. దత్సల హితంబది యింతని చెప్పవచ్చునే! 


ఆంధ్రప్రదేశ్‌ ప్రభుత్వం 


రాష్ట్ర సాంస్టృతికశాఖ, సాంస్టృతిక మండలి 
చా ఆ ఆం 


న మ. 
హిమాయత్‌నగర్‌, హైదరాబాదు 


ఆ౧)8| - 1౧0(1614620366౧౫/. ౧61 
౪90 401. 1610962026600/. ౧61 





